

بِسْمِ اللّٰہِ الرَّحْمٰنِ الرَّحِیْمِ

رَحْمَةُ اللّٰہِ عَلٰیہِ
اسماعِ مجدد الف ثانی قدس سرہ



نظر ثانی
محمد عالم مختار عالم

مولف
غلام مصطفیٰ مجددی نوری ایم اے

ناشر
مکتبہ نور اسلام شریف پور شریف

اماکریانی
حضرت مجدد الف ثانی شیخ احمد رہندي

28,27 ہرسال
مورخہ صفر المظفر

مبارک کا سالانہ

شرپور شریف میں منعقد ہوگا

الل اسلام سے اپل ہے صفر المظفر کا پورا مہینہ ملک کے گوشے میں یوم حضرت مجدد الف ثانی منایا جائے

حضرت میاں علی نقشبندی مجددی رحمۃ اللہ علیہ

المعروف ثانی لاثانی کا سالانہ حجت حرم مبارک

18,17 ہرسال
مورخہ شرپور شریف میں منعقد ہوگا

حضرت صاحبزادہ
جمیل محمد
میان میل
شرپوری

سالانہ خریدار بننے کے لیے دفتر سے رابطہ کریں

فی شمارہ ۰ اروپے
زرسالانہ ۲۰ اروپے

سلک اپنست والجماعت کا نقیب
سلسلہ عالیہ نقشبندیہ مجددیہ کا ترجمان
روحانی و اخلاقی اقدار کا حامل

نور اسلام

خود پڑھیے اپنے بچوں کو پڑھائیے اور دوستوں کو پڑھنے کی ترغیب دیں
تبیغی مشن کو آگے بڑھانے کے ادارے کے ساتھ اپنا اخلاقی اور مالی
تعاون کیجئے
اپنے کاروبار کے فروع کے لیے اپنے ادارے کے اشتہارات ارسال
کریں اس طرح آپ کے کاروبار کا تعاویں بھی بڑھے گا اور دینی تبلیغ میں
آپ کی معاونت بھی ہوگی

کاشانہ شیر ربانی مکان نمبر ۱۵ جمیری سٹریٹ ہجوری محلہ دامتا گنج بخش لاہور

حضرت امام میں حسینؑ کا سالانہ ختم مبارک ہر سال
۱۰ محرم الحرام کو جلیانہ روڈی ملتان روڈ لاہور میں منعقد ہوتا ہے

زیر پرستی

فخر المشائخ حضرت میان میل احمد شرپوری نقشبندی مجددی

منجانب حاجی ملک محمد حیات نقشبندی مجددی

دار المبلغین کی اعانت

مکرمی جناب——— السلام علیکم و رحمۃ اللہ و برکاتہ

مادیت کے اس دور میں کفر والیاد کی ظلمتیں ہر سوچیتی جاری ہی ہیں۔ دینی اور تبلیغی اداروں کا قیام وقت کی اہم ضرورت ہے اللہ بارک و تعالیٰ کے فضل عیم سے اُس پیکر سنت اور عظیم مبلغ اسلام اعلیٰ حضرت شیر بانی میاں شیر محمد شرقپوری رحمۃ اللہ علیہ کے حلقة، ارادت و عقیدت سے وابستہ ہیں جن کی زندگی کا اوزھنا بچھوٹا اتباع سنت نبوی صلی اللہ علیہ وسلم اور تبلیغ دین آپ کا محبوب ترین مشغل تھا۔ جو مسلمانوں کے اخلاق، کردار، معاملات، عادات و اطوار کو سنت نبوی کا مظہر اور تعلیمات اسلامی کے میں مطابق دیکھنا پسند فرماتے تھے۔ اور غیر شرعی حرکات و مکنات سے نفرت کا انہصار فرماتے تھے۔ آپؐ اور آپؐ کے برادر حقیقی و خلیفہ و مجاز حضرت مانی لامائی میاں غلام اللہ شرقپوری رحمۃ اللہ علیہ کی یاد کو زندہ تابندہ رکھنے کے لئے فقیر ۱۹۶۰ء میں دار المبلغین حضرت میاں صاحبؓ اور ۱۹۹۳ء میں جامعہ شیر بانی برائے طالبات کا قیام عمل میں لایا تاکہ طلبہ و طالبات دینی اور فنی علوم نیز قرآن حکیم کی تجوید و قرات اور تعلیم و تربیت سے آراستہ ہو کر تبلیغ کا کام حسن و خوبی سے انجام دے سکیں۔

حضرت میاں صاحبؓ کے مشن کی پیش رفت کے سلسلے میں فری شفاء خانہ شیر بانی کی بنیاد رکھی جس میں اسکرے، ای.سی.سی، ایمبوالنس وغیرہ کا انتظام ہے۔ اور شرقپور شریف کے گرد نواحی کی آبادیوں کو طبی سہولیات دینے کیلئے سفری شفاء خانہ کا انتظام کیا گیا ہے

دنیا عالم اس باب ہے۔ ان اداروں کو چلانے کے لئے خلوص، ہمت اور توجہ کے ساتھ ساتھ رہنمایی کی بھی ضرورت ہے۔ آپؐ نے بفضلہ تعالیٰ ہمیشہ ان دینی و تبلیغی اداروں کی مالی و اخلاقی معاونت کی ہے ضرورت کا تقاضا ہے کہ اشیائے صرف کی قیمتوں کو مد نظر رکھتے ہوئے آپؐ اس سلسلے کو جاری رکھیں اور اس کا خیر میں بیش از بیش حصہ لیں تاکہ ان اداروں کی بڑھتی ہوئی ضروریاً پوری ہو سکیں۔

امید ہے کہ آپ میری اپیل پر خاص توجہ فرمائیں گے اور ان دینی اداروں کو کامیاب بنانے کے لئے مجھے شایان شان طور پر تعاون فرمائیں گے۔

خاکپائے شیر بانی و گدائے آستانہ لامائی

صاحبزادہ جمیل شرقپوری
میاں جمیل احمد ناظم دار المبلغین

حضرت میاں صاحبؓ و جامعہ شیر بانی برائے طالبات شرقپور شریف محل شخوپورہ

مواهب رحمانی

در

اسماعیل مجدد الف ثانی قدس سرہ

مؤلف

غلام مصطفیٰ مجددی نوری ایم اے

نظر ثانی

محمد عالم مختار حق

مکتبہ نور اسلام شریف پور شریف

اشانہ شیر بانی، مکان نمبر ۵، اجیری شریٹ، بھوپال، دربار حضرت دامت کمال بخش لاہور

بسم اللہ الرحمن الرحيم

83409

﴿فیضان الرحمت﴾

غواص بحر معاں حضور شیخ الاسلام مجدد الف ثانی قدس سرہ

كتاب	مواہب رحمانی در امامے مجدد الف ثانی تدریز
مولف	غلام مصطفیٰ مجددی ایم اے
ایڈیشنگ	محمد اکرم مجددی ایم اے
نظر ثانی	محمد عالم مختار حق
کپوزنگ	حافظ محمد بلاں مصطفیٰ مجددی
ناشر	مکتبہ نور اسلام شرق پور شریف
پروف ریڈر	محمد طاہر نقاش حسینی
اشاعت اول	1100

ملنے کا پتہ

کاشانہ شیر بانی، مکان نمبر ۵ اجیری سڑیت ہجوری محلہ درہار حضرت داتا گنج بخش لاہور

فون: ۰۳۲-۷۳۱۳۳۵۶، ۷۲۲۵۱۳۳

انتساب

حضرت والا درجت، ناشر زہد و طریقت، وارث عرفان حقیقت

حضرت مولانا محمد نور الدین سرکار نقشبندی قدس سرہ

کے نام

جو

میرے عطا پا ش بھی ہیں اور میرے خطاب پوش بھی ہیں

غلام مصطفیٰ مجددی نوری ایم اے

فہرست

نمبر شمار	عنوانات	صفحہ نمبر
1	پیش لفظ	9
2	احمد	11
3	بدر الدین	12
4	صلہ	13
5	فرد	13
6	سراج عالم	13
7	شعہدی	14
8	قطب الاقطاب	14
9	قطب الارشاد	15
10	مجتهد	17
11	صاحب اسرار	17
12	مکمل	18
13	محدث	18
14	قوم	19
15	متقی	20
16	امام ربانی	20
17	ناصر المسنة	21
18	قامع البدعہ	22

23	سيف اللہ	19
23	خاش	20
24	فقیر	21
25	عارف کامل	22
26	خزینۃ الرحمہ	23
26	مجد دالف ثانی	24
28	مجمع البحار	25
28	ولی برحق	26
30	عالم راسخ	27
30	کثیر العلم	28
31	قوى العمل	29
32	محبوب صداقی	30
33	امام الطریقہ	31
34	اول العزم	32
34	منتظر	33
35	رفع المناقب	34
37	مرشد	35
38	امام حقیقین	36
38	خلفیۃ اللہ	37
39	مجتبی	38
39	اویسی	39

40	جبیب اللہ عزیز	40
40	وارث الرسول ﷺ	41
41	خیر الاولیاء ﷺ	42
43	شیخ یگانہ ﷺ	43
43	ساقی ﷺ	44
44	صوفی ﷺ	45
47	غوث الامم ﷺ	46
48	امل الافق ﷺ	47
49	مقبول ﷺ	48
51	محفوظ ﷺ	49
52	متصرف ﷺ	50
53	مبارک ﷺ	51
55	صلخدین ﷺ	52
56	مجاز شفاعت ﷺ	53
57	سید المکافرہ ﷺ	54
58	متمکن ﷺ	55
59	متوکل علی اللہ ﷺ	56
60	راضی ﷺ	57
62	حافظ قرآن ﷺ	58
62	نگہبان ﷺ	59
63	مخروم ﷺ	60

64	مخلص	61
64	فاروقی	62
66	سرہندی	63
67	نقشبندی	64
71	خفی	65
72	ماتریدی	66
72	قریشی	67
73	کاملی	68
73	معروف	69
74	جمیع اعراف	70
75	شیخ الاسلام	71
75	بیرون دیگر	72
76	شجاع	73
77	عالم الآخرہ	74
78	مغفور	75
79	قبلہ عالم	76
80	متشرع	77
81	منکر	78
83	آخر العابدین	79
84	نور الخلاق	80
87	فیاض	81

87	عزیز الوجود ﷺ	82
89	مستقیم الحال ﷺ	83
90	غواص قرآنی ﷺ	84
91	محب الرسول ﷺ	85
92	شہباز طریقت ﷺ	86
93	آیة اللہ ﷺ	87
94	شہسوار محبت ﷺ	88
94	متواضع ﷺ	89
95	عبد الرحمن ﷺ	90
96	محسود اقران ﷺ	91
98	صبغۃ اللہ ﷺ	92
98	کنز الحقائق ﷺ	93
99	مشیخت پناہ ﷺ	94
100	عرفان دستگاہ ﷺ	95
101	جوہر المراد ﷺ	96
102	غیور ﷺ	97
104	مظہر الشہود ﷺ	98
105	اشرف العارفین ﷺ	99
107	وجیہ العصر ﷺ	100
111	مصادروں کی شاہ سرہند	101
112	شاہ سرہند	102

پیش لفظ

امام ربانی حضرت مجدد الف ثانی شیخ احمد فاروقی سرہندیؒ کی ذات والا صفات کے مقام سے کون واقف نہیں۔ آپؒ بلاشبہ مجددیت کے روشن آفتاب ہیں۔ آپؒ کی ولادت ۱۳۹۷ھ ا Shawal ۲۶ جون ۱۵۶۳ء بروز جمعۃ المبارک بوقت نصف شب ہوئی۔ اس وقت اکبر کی تخت نشینی کو آٹھ سال گزر چکے تھے اور بادشاہ اکبر کے دین الہی کا فتنہ جڑ پکڑ رہا تھا۔ اس فتنے میں شراب، جوا، اور سور کو حلال قرار دیا گیا تھا۔ داڑھی منڈانا دین الہی کا ایک لازمی جز تھا۔ گائے پوجنا، قشقہ لگانا، آگ اور پانی کی پرستش کرنا، بادشاہ کو سجدہ کرنا، زنا کی کوئی ممانعت نہ تھی۔ غسل جنابت کو منسوخ کر دیا گیا۔ اسلامی اعتقادات اور اوصاف و نعمت کو کا العدم قرار دے کر اس کی جگہ مسئلہ تنازع کی اشاعت کی گئی الغرض اسلام کے سنہری اصولوں کو ختم کرنے کے لیے ہر حریبہ استعمال کیا جا رہا تھا۔ حضرت مجدد الف ثانی عینہؒ نے اس نازک وقت میں سر دھڑکی بازی لگا کر اکبر کے ان فتنوں کا ڈٹ کر مقابلہ کیا اور ہر طرح کی صعوبتیں برداشت کیں۔ آپؒ کی انہی کوششوں کی بدولت اکبر نے بعد جہاں کییر گھٹنے میکنے پر مجبور ہو گیا۔ آپؒ نے کفر کی تاریکی کو دور کر کے رشد و ہدایت کا ایسا چراغ روشن کیا جس کی ضیا پاشیوں سے تمام عالم اسلام منور ہو گیا۔ حضرت مجدد پاک عینہؒ نے حضور نبی اکرم ﷺ کی ہر سنت مبارک کو زندہ کیا، ملت اسلامیہ اور شریعت اسلامیہ کے جدا گانہ تشخص کو اجاگر کیا اور دو قومی نظریہ کی

بنیاد رکھی۔ اس نظریے کے تحت پاکستان ۱۲ اگست ۱۹۴۷ء کو معرض وجود میں آیا۔ امام ربانی حضرت مجدد الف ثانی شیخ احمد فاروقی سرہندی رحمۃ اللہ علیہ دسمبر ۱۶۲۳ء کو اس دنیاۓ فانی سے رخصت ہو گئے۔ اس وقت آپ رحمۃ اللہ علیہ کی عمر مبارک ۶۳ برس تھی۔ آپ کا مزار مبارک اس وقت برہنہ شریف (انڈیا) میں مرجع خلائق ہے۔

جناب علامہ غلام مصطفیٰ مجددی نوری نے ”مواہب رحمانی در امامے حضرت مجدد الف ثانی قدس سرہ“ کے عنوان سے پیش نظر کتاب تصنیف کی ہے۔ اس میں جس انداز سے امام ربانی حضرت مجدد الف ثانی“ کے ننانوے اسماء اور القاب کو اکٹھا کر کے مجددیت سے اپنی وابستگی کا ثبوت دیا گیا ہے وہ قابل قدر اور قابل ستائش ہے۔ جناب مصنف تعلیم و تربیت میں قدیم و جدید کا بہترین امتزاج رکھتے ہیں۔ اس کتاب کی ورق گردانی سے واضح ہوتا ہے کہ مجددی صاحب کا حضرت مجدد الف ثانی رحمۃ اللہ علیہ کے بارے میں بہت گہرا مطالعہ ہے۔ جن حضرات نے اس کتاب کی تیاری میں کوشش کی وہ سب مبارکباد کے مستحق ہیں۔ خصوصاً محترم فیاض احمد سید ٹھہری صاحب (گجرات)، محمد شیراز فیض بھٹی (ایڈوکیٹ) غلام رسول (مالک بیت النور ہوٹل)، سعید احمد صدیقی اور محمد رفیق شاہد کا بے حد ممنون ہوں جنہوں نے اس کتاب کی تیاری میں بڑھ چڑھ کر حصہ لیا۔

دعا جو

میاں جمیل احمد شرپوری نقشبندی مجددی
سجادہ نشین آستانہ شیر ربانی، شرپور شریف، ضلع شیخوپورہ

25/06/2008

بِسْمِ اللَّهِ الرَّحْمَنِ الرَّحِيمِ

ناموں اور لقبوں کی کثرت کسی بھی شخصیت کی عظمت شان کی بہت بڑی دلیل ہے جو یہ ثبوت فراہم کرتی ہے کہ اسکا خدا تعالیٰ کی بارگاہ میں اور اس کی مخلوق کی نگاہ میں کیا مقام ہے، تاریخ ولایت گواہ ہے کہ حضرت امام ربانی مجدد الف ثانی قدس سرہ کے ناموں اور لقبوں کی تعداد حد و شمار سے باہر ہے، ہر دور کے ہر صاحب فکر نے منفرد نام اور لقب سے آپ کی مدحت سرائی کا حق ادا کرنے کی کوشش کی ہے، بارگاہ مجدد کے اس فقیر عاجز نے اسماۓ الہیہ اور اسماۓ مصطفویہ کے لیے مشہور عذر دننا نوے کی مناسبت سے آپ کے بھی ننانوے نوموں اور لقبوں کو سمجھا کرنے کی سعادت حاصل کی ہے اور ساتھ ہی ملکے چھلکے انداز سے ان کی تشریفات کا شرف بھی حاصل کیا ہے، ہو سکتا ہے یہی کاوش اس فقیر عاجز کے لیے ذریعہ نجات بن جائے، آئیے مطالعہ کیجئے۔

(احمد بن حنبل)

حضرت امام ربانی مجدد الف ثانی قدس سرہ ۱۳۱ شوال ۹۷۱ ہجری کو جمعہ المبارک کی شب حضرت شیخ عبدالاحد سرہندی رض کے کاشانہ ولایت میں تولد ہوئے اور والدگرامی نے آپ کا اسم مبارک احمد تجویز فرمایا، آپ خود فرماتے ہیں: "کمترین بندگان پر قصیر احمد بن عبدالاحد آنکہ تازمانی کہ از قسم احوال و موارد رو میداد بعرض آس گستاخی می غمودہ جرات نہی کرڈ" و مکتوبات ۱۸ افترا اول اسکا اسم احمد حضور احمد مصطفیٰ صلی اللہ علیہ وسلم کی

سنت مبارکہ کی بدولت رکھا گیا، احمد کا معنی ہے اللہ تعالیٰ کی سب سے زیادہ حمد کرنے والا، زمانہ گواہ ہے کہ حضور اکرم ﷺ نے اللہ تعالیٰ کی حمد و شناسی میں ساری زندگی بسر کی تو ان کے کمالات و فیوضات کے وارث کامل حضرت امام ربانیؒ مجدد الف ثانیؒ نے بھی توحید کی لاج رکھ لی، آپؑ نے توحید کا صحیح تصور دنیا کے سامنے اجاگر کیا اور اتحاد و حلول پر مبنی تمام تعبیرات کو یکسر باطل قرار دیا آپؑ الف ثانیؒ کے دورانیے میں توحید باری اور تقدیس باری کے سب سے بڑے علمبردار بن کر ظاہر ہوئے اور وہ لافانی کردار ادا کیا جس کی پہلے ادوا میں بھی بہت کم مثال ملتی ہے، مقامات شیخ الاسلام احمد جامؒ میں ایک جگہ لکھا ہے کہ انہوں نے فرمایا میرے بعد سترہ شخص احمد نام کے ہوں گے اور ان میں سے آخری جو ہیں وہ چار سو سال کے بعد ہوں گے اور وہ سب سے افضل ہوں گے۔ (حضرات القدس، ۴۲:۳۸)

﴿بدر الدین﴾.....

حضرت امام ربانیؒ مجدد الف ثانیؒ کا مشہور لقب ”بدر الدین“ ہے، یعنی دینِ مصطفیٰ کا مکمل چاند، آپؑ کے والد گرامی کا بیان ہے، آپؑ کی ولادت سے پہلے میں نے خواب دیکھا کہ تمام جہان میں ظلمت پھیل گئی ہے، سور، بندرا اور ریچھ لوگوں کو ہلاک کر رہے ہیں، اسی اشنا میں میرے سینے سے نور نکلا اور اس میں ایک تخت ظاہر ہوا، اسی تخت پر ایک شخص تکیہ لگائے بیٹھا تھا اور اس کے سامنے تمام ظالموں زندیقوں اور ملحدوں کو بکرے کی طرح ذبح کر رہے ہیں، کوئی شخص باؤاڑ بلند کہتا ہے، وقل جاء الحق وزهق الباطل..... اس خواب کی تعبیر حضرت مخدوم نے حضرت شاہ مکال قادریؒ کی میتھیؒ سے دریافت کی، انہوں نے بعد توجہ فرمایا کہ تمہارے ہاں ایک لڑکا پیدا ہو گا جس سے الحاد و بدعت کی تاریکی دور ہو گی، تعبیر بالکل درست نکلی، (ذکرہ مشائخ نقشبندیہ، ۱۹۰)

(صلہ اللہ علیہ وسلم).....

حضرت جلال الدین سیوطی رحمۃ اللہ علیہ نے اپنی کتاب جمع الجواعی میں ایک حدیث مبارک لکھی ہے، حضور اقدس صلی اللہ علیہ وسلم نے فرمایا: ”میری امت میں ایک شخص پیدا ہو گا جسے صلہ کہا جائے گا، اس کی شفاعت سے ایک کثیر تعداد جنت میں داخل ہو گی“ یہ حدیث مبارک حضرت امام ربانی مجدد الف ثانی رحمۃ اللہ علیہ کے متعلق اشارہ ہے کیونکہ آپ علما و صوفیا کے درمیان صلہ تھے، آپ خود فرماتے ہیں: اللہ تعالیٰ کا احسان ہے جس نے مجھے دو دریاؤں کے درمیان صلہ بنایا ہے، اس ہزار سال کی مدت میں کوئی بھی آپ کے علاوہ لقب صلہ سے سرفراز نہیں ہوا۔ (حضرات القدس، ۲۳۸)

(فرود اللہ علیہ وسلم).....

درجات صوفیا میں ”فرد“ ایک اہم درجہ ہے جس کا مطلب ہے کہتا ہے روزگار، حضرت امام ربانی مجدد الف ثانی رحمۃ اللہ علیہ فرماتے ہیں: اس درویش کو اصل نسبت فردیت کہ جس سے عروج اخیر مخصوص ہے اپنے والد بزرگوار سے حاصل ہوئی تھی اور والد بزرگوار کو ایک بزرگ شاہ کمال قادری رحمۃ اللہ علیہ سے ہاتھ لگی تھی جو جذبہ قوی رکھتے تھے اور خوراق میں مشہور تھے۔ (تذکرہ مشائخ نقشبندیہ، ۱۹۲)

(سراج عالم رحمۃ اللہ علیہ).....

حضرت خواجہ ہاشم کشمی رحمۃ اللہ علیہ نے حضرت امام ربانی مجدد الف ثانی رحمۃ اللہ علیہ کے لیے لکھا ہے ۔

ایں قطب سراج عالم ہمت بود

شاہ کل و در بجه وحدت بود

اللہ اللہ! حضور سراج الانبیاء صلی اللہ علیہ وسلم کے کمالات فیوضات کا مظہر کامل کیوں نہ عالم ہمت کا سراج ہو گا، سراج کا معنی ہے سورج، آپ کے پیر بزرگوار حضرت

خواجہ باقی باللہ ﷺ کا ارشاد ہے کہ وہ ایک سورج کی طرح ہوں گے اور ان سے ایک عالم کو روشنی حاصل ہوگی، الحمد للہ مجھے ان کے احوال کاملہ کا یقین ہو گیا ہے،
﴿مَنْتَهِ تَبَّاتِ ۖ ۱۵﴾ حضرت شیخ عبدالحق محدث دہلوی رضی اللہ عنہ : بھی فرمایا ہے، وہ ایک آفتاب تھے جن سے منکروں کی آنکھیں چندھیاتی ہیں، ﴿اخبار الاخیار﴾
﴿شمعِ ہدیٰ﴾.....

حضرات القدس میں حضرت خواجہ بدرا الدین سرہندی رضی اللہ عنہ نے کیا خوب لکھا ہے
بہار باغ عرفان ابر رحمت کزیں گلشن بیجمیل صبا رفت
مگر صحیح قیامت سر بر آورد کہ از مشکوٰۃ دیں شمعِ ہدیٰ رفت
حضرت خواجہ باقی باللہ ﷺ کا فرمان ہے کہ جب ہم شہر سرہند میں
ٹھہرے تو واقعے میں دیکھا کہ ایک مشعل آسمان تک روشن ہے اور اس سے تمام
عالم مشرق سے مغرب تک روشن ہو گیا ہے اور اس کی روشنی ساعت بساعت بڑھتی
جاری ہے اور لوگ اس مشعل سے بہت سے چڑاغ روشن کیے ہوئے ہیں، مجھے اس
واقعے سے بھی آپؐ کے متعلق اشارات و بشارت ملتی ہے۔ ﴿حضرات القدس، ۲۰۳۰﴾
﴿قطب الاقطاب﴾.....

حضرت امام ربانی مجدد الف ثانی رضی اللہ عنہ کی تصریحات کے مطابق قطب
الاقطاب کمالات ولایت سے مستفیض ہوتا ہے اور اس کو تکونی امور تقویض کیے
جاتے ہیں، محمد اللہ تعالیٰ آپؐ کو بھی یہ منصب عظیم حاصل ہوا جیسا کہ حضرت خواجہ
باقی باللہ ﷺ فرماتے ہیں: جب خواجہ خواجہان املکی رضی اللہ عنہ سے مراجعت پر ہمارا
گزر سرہند شریف سے ہوا تو ہم نے واقعے میں دیکھا کہ ایک قطب کے قریب
ٹھہرے ہیں، پھر اس قطب کا حلیہ بھی بیان کیا گیا، صحیح کو ہم نے شہر کے مشائخ کی
تلash کی مگر کوئی بھی اس حلیے کے مطابق نہیں تھا، پھر آپؐ سے ملاقات ہوئی تو آپؐ

کا حلیہ بالکل اسی حلیے کے مطابق تھا اور اس قطبیت کی علامت آپؑ میں دیکھی،
 «حضرات القدس، ۲:۳۰» قطب الاقطاب کا معنی ہے مرکزوں کا مرکز، جو دانے مرکز کے
 قریب ہوتے ہیں وہ چکی کے دو پاؤں سے محفوظ رہتے ہیں، اس مرکزوں لایت کے
 قریب رہنے والے بھی محفوظ مامون رہیں گے، ایک صالح تاجر کو غوث اعظم ﷺ
 نے اشارہ فرمایا: کہ وہ حضرت امام ربانی ﷺ کے پاس جائے زمانے میں ان جیسا
 کوئی بزرگ نہیں، چنانچہ اس صالح تاجر کا بیان ہے کہ میں علی الصباح اس قطب
 الاقطاب کی بارگاہ میں روانہ ہوا اور بے انتہا عنایات والطاف سے مستفیض ہو کر
 جذب و سلوک سے نوازا گیا، «حضرات القدس، ۲:۵۹» حضرت شیخ عبداللہ بن خواجہ باقی
 باللہ ﷺ نے خراج عقیدت پیش کرتے ہوئے کیا خوب لکھا ہے ۔

امام زمان قطب اقطاب عالم کہ چوں او ندا نم کہ بگذشت یک تن
 چو بہر شفاعت بہ محشر در آید جہانے نہاں گردوش زیر دامن
«قطب الارشاد ﷺ».....

حضرت امام ربانی مجید والفقیہ ثانی ﷺ کے مطابق قطب الارشاد کمالات
 نبوت سے فیضیاب ہوتا ہے اور ایسی نادر الوجود شخصیت کا حامل ہوتا ہے کہ اگر
 صدیوں کے بعد بھی ہوتی غنیمت ہے، رشد و ارشاد کی ساری دوستیں اس کی ذات
 سے وابستہ ہوتی ہیں، آپ فرماتے ہیں، قطب الارشاد جو فردیت کے کمالات کا
 بھی جامع ہوتا ہے بہت کم ہوا کرتا ہے، بہت صدیوں اور بہت زمانوں کے بعد اس
 قسم کے جو ہر مقصود ظاہر ہوتا ہے اور تاریک دنیا اس کے ظہور سے منور ہوتی ہے اور
 اس کے رشد و ہدایت کا نور تمام عالم کو شامل ہوتا ہے یعنی عرش کے دائے سے فرش
 کے مرکز تک جس کسی کو بھی رشد و ہدایت اور ایمان و معرفت حاصل ہوتی ہے وہ اسی
 کے واسطے سے ٹل ہوتی ہے اور اسی کی ذات سے مستفاد ہوتی ہے اور بغیر اس کے

توسط سے کوئی شخص اس دولت تک رسائی حاصل نہیں کر سکتا، مثال کے طور پر یوں سمجھئے کہ اس کا نور ہدایت ایک بحر بیکر ان کی طرح تمام عالم کو احاطہ کیے ہوئے ہوتا ہے اور وہ دریا کو یا میخ مد ہے جس میں مطلق حرکت نہیں ہے، جو شخص ایسے بزرگ کی طرف متوجہ ہوتا ہے اور اس کے ساتھ اخلاص رکھتا ہے یا وہ بزرگ خود کسی طالب کے حال پر متوجہ ہو جائے تو اس توجہ کے دوران ایک طرح سے اس طالب کے دل میں ایک سوراخ کھل جاتا ہے اور اس راستے سے اس دریا سے سیراب ہوتا ہے، اسی طرح وہ شخص جو ذکر الہی میں مشغول ہے اور اس بزرگ کی طرف انکار سے نہیں بلکہ علمی کی وجہ سے متوجہ نہیں ہے تو اسے بھی فائدہ حاصل ہوتا ہے لیکن پہلی صورت میں زیادہ فائدہ ہوتا ہے البتہ وہ شخص جو ایسے بزرگ کا منکر ہو یا اس بزرگ کو اس شخص سے گرانی ہو تو وہ شخص خواہ ذکر الہی میں بہت مشغول رہے لیکن رشد و ہدایت سے محروم ہی رہے گا، بغیر اس کے کہ وہ بزرگ اس شخص کو فیض نہ پہنچانے کا کوئی ارادہ کرے یا اسے نقصان پہنچانے کا قصد کرے، اس کا یہ انکار ہی اس کے استفادے کی راہ میں رکاوٹ بن جاتا ہے اور اسے ہدایت کی اصل حقیقت حاصل نہیں ہوگی بلکہ جو کچھ حاصل ہو گا وہ ہدایت کی صورت ہوگی اور حقیقت کے بغیر صرف صورت سے بہت کم فائدہ پہنچتا ہے لیکن جو لوگ اس بزرگ سے اخلاص اور محبت رکھتے ہیں اور ذکر الہی سے کتنے ہی خالی کیوں نہ ہوں ان کو بھی محض محبت کی وجہ سے رشد و ہدایت کا نور حاصل ہو جاتا ہے، مبدأ و معادہ فضائل پناہ مولانا محمد صادق کشمیری اپنے وقت کے مشہور فاضل تھے، جہانگیر نے ملا جبیب اللہ شیعی سے مناظرے کے لیے آپ کو طلب کیا تھا اور آپ غالب آگئے تھے، آپ نے حضرت مجدد الالف ثانیؑ کو قطب الارشاد کے لقب سے یاد کیا ہے۔

**فرياد زگروش زمانہ
بيداد زدست جور ايام**

قطب ارشاد شیخ احمد کہ بو بخلق فیض او عام آپ خود ار قام فرماتے ہیں، اس فقیر کو اس مقام تک پہنچ جانے کے بعد جو اقطاب کا مقام کھلاتا ہے حضور سروردین و دنیا علی صلی اللہ علیہ وسلم کی جانب سے قطبیت ارشاد کی خلعت عطا ہوئی اور مجھے اس منصب پر فائز کیا گیا، اس کے بعد پھر عنایت خداوندی شامل حال ہوئی تو اس مقام سے مزید بلندی کی طرف متوجہ فرمایا گیا..... یہاں تک کہ فقیر کو مقام اصل الاصل تک پہنچا دیا گیا، اس آخری عروج میں فقیر کو حضرت غوث الاعظم رحمۃ اللہ علیہ کی روحانیت کی امداد حاصل ہوئی اور ان کی قوت و تصرف نے ان تمام مقامات سے گزار کر اصل الاصل کے مقام تک واصل فرمادیا، فہرست المقامات، ۲۳۶ حضرت خواجہ ہاشم کشمی رحمۃ اللہ علیہ فرماتے ہیں آپ قطب ارشاد اور قطب افراد دونوں کے جامع تھے، الینا، ۲۲۷

(مجتهد رحمۃ اللہ علیہ).....

امام شافعی رحمۃ اللہ علیہ فرماتے ہیں، کسی شرعی مسئلے میں کوشش کر کے اپنی ذاتی رائے قائم کرنے والا مجتهد کھلاتا ہے، الرسالہ، ۱۲۷ حضرت امام ربانی مجدد الف ثانی رحمۃ اللہ علیہ کو علم الکلام میں درجہ اجتہاد پر بھی فائز کیا گیا، آپ خود ار قام فرماتے ہیں، مجھے توسط حال میں ایک رات جناب پیغمبر خدا علی صلی اللہ علیہ وسلم نے فرمایا کہ تم علم الکلام کے ایک مجتهد ہو، اس وقت سے لے کر مسائل کلامیہ میں میری رائے خاص اور میرا علم مخصوص ہے، مبدأ محاود منها، ۲۸ حضرت علامہ اقبال رحمۃ اللہ علیہ نے اپنے ایک خطبہ میں آپ کو ایک عرفان و سلوک کا مجتهد اعظم قرار دیا ہے، جدید الہیات، ۲۸

(صاحب اسرار رحمۃ اللہ علیہ).....

فیاض ازل سے حضرت مجدد الف ثانی رحمۃ اللہ علیہ پر اسرار و افکار کے دروازے کھول دیئے گئے تھے، آپ پر حقیقت قرآن، حقیقت کعبہ اور حقیقت بیت المقدس

کے اسرار منکشف فرمائے گئے اور یہ بھی ظاہر کیا گیا کہ ایک ہزار سال کے بعد حقیقت احمدی کے ساتھ حقیقت محمدی متعدد کردی گئی ہے، ﴿مکتوبات، ۷:۷۳﴾ آپ کو قلوب خمسہ کے اسرار و علوم سے بھی نوازا گیا تھا، ﴿مبدأ و معاد منحا، ۱۲﴾ آپ پر تبعین وجودی ظاہر کیا گیا اور اس عالی مقام کے اسرار و برکات سے آپ کو ممتاز کیا گیا، ﴿مکتوبات، ۸۹:۳﴾ آپ پر سیر آفاقی و انفسی کے علاوہ ایک اور سیر مکشف فرمائی گئی، ﴿مکتوبات، ۲۲:۲﴾ الغرض آپ کی شخصیت سراپا اسرار و سراپا معارف بن کر نمودار ہوئی، حضرت اقبال نے کیا خوب کہا ہے۔

اس خاک کے ذریع سے ہیں شرمندہ ستارے
اس خاک میں پوشیدہ ہے وہ صاحب اسرار
﴿مُكَلِّمٌ﴾.....

یعنی جس سے کلام کیا جائے، آپ فرماتے ہیں، واضح ہو کہ بندے کے ساتھ اللہ تعالیٰ کبھی بلا واسطہ کلام فرماتا ہے جیسا کہ انبیا کرام ﷺ میں سے بعض کے ساتھ ہوا ہے اور کبھی انبیا کرام ﷺ کے کامل تبعین میں سے بعض کو بطریق وراثت یہ مقام حاصل ہو جاتا ہے، ﴿مکتوبات، ۳۰:۱﴾ حضرت خواجہ بدرا الدین سرہنڈی رحمۃ اللہ علیہ فرماتے ہیں، حضرت مجدد الف ثانی رحمۃ اللہ علیہ کو حق تعالیٰ نے مکلم بنایا ہے، ﴿حضرات القدس، ۸۵:۲﴾

﴿مُحَدَّثٌ﴾.....

آپ فرماتے ہیں، اگر اس طریقے کا کلام امت کے کسی فرد کو بکثرت حاصل ہو تو وہ شخص محدث کہلاتا ہے جیسے حضرت عمر فاروق رضی اللہ عنہ، یہ کلام الہام اور القاءِ قلبی سے مختلف ہے، فرشتے کے ساتھ جو کلام ہوتا ہے اسکی نوعیت بھی یہ نہیں، اس کلام کا مخاطب صرف وہ انسان کامل ہے جو عالم امر، عالم روح و نفس

ورآلہ عقل و خیال کا جامع ہو اور اللہ تعالیٰ خاص کرتا ہے اپنی رحمت سے جس کو
چاہتا ہے اور وہ فضل عظیم والا ہے، (مکتوبات، ۲:۵۱) حضرت عمر فاروق رض کے گجر
کو شے حضرت امام ربانی مجدد الف ثانی رض کو بھی ان کی وراثت و نیابت کے
تفیض سے محدث کا مقام عطا فرمایا گیا جیسا کہ حضرت خواجہ بدر الدین
سرہندی رض نے لکھا ہے، (حضرات القدس، ۲:۸۵) اس کی تصدیق حضرت خواجہ معصوم
سرہندی رض کے کلام سے بھی ملتی ہے، (زبدۃ القیامت)
..... (قیوم ملک رض)

حضرت امام ربانی مجدد الف ثانی رض فرماتے ہیں، اس بزرگ رض خواجہ
باقی باللہ رض کی برکت توجہ سے حضرات نقشبندیہ کا وہ جذبہ جو صفت قیومیت میں
کمال فنا حاصل ہونے سے پیدا ہوتا ہے اس فقیر کو حاصل ہوا اور اندر راج النہایت
فی البدایت سے کسی قدر سیرابی نصیب ہوئی، جب یہ جذبہ اچھی طرح پختہ ہو گیا تو
سلوک میں مجھے قرار حاصل ہوا، میں نے اس راہ کو حضرت علی المرتضی رض کی
روحانی تربیت کے ذیعے انجام تک پہنچایا، (مبدأ و معاد) حضرت خواجہ بدر الدین
سرہندی رض فرماتے ہیں، حضرت مجدد الف ثانی رض کو قیومیت کی نسبت سے
بھی مشرف فرمایا گیا ہے جیسا کہ مکتوبات میں درج ہے (حضرات القدس، ۲:۸۱) قیوم
کون ہے، اس کے متعلق آپ کا ارشاد ہے، کامل انسان کا معاملہ اس حد تک پہنچ
جاتا ہے کہ اللہ تعالیٰ بحکم خلافت اس کو تمام اشیا کا قیوم بنادیتے ہیں اور تمام مخلوق کو
وجود اور بقا اور تمام کمالات ظاہری اور باطنی کے فیوض اس کے واسطے سے پہنچاتے
ہیں، (مکتوبات، ۲:۷۲) یہ عارف جو قیومیت اشیا کے منصب پر مقرر ہوا ہے وہ وزیر کا
حکمر کھتا ہے کہ مخلوق کی مہماں اس کی طرف راجح ہیں، یہ صحیح ہے کہ انعامات بادشاہ
کی طرف سے ہیں لیکن ان کی وصولی وزیر کے توسط سے وابستہ ہے، (ایضاً) یہ

منصب چونکہ حضرت امام ربانی مجدد الف ثانی رض پر طاہر کیا گیا ہے اس لیے آپ کو قیوم اول کہا جاتا ہے، یہاں اعتراض کی کوئی گنجائش نہیں تھی، کیونکہ اولیاً کرام کی تعلیمات و مکشفات سے آگاہ لوگ بخوبی جانتے ہیں کہ قطب، غوث، قلندر وغیرہ الفاظ بھی بزرگان دین کے اشارات سے حاصل ہوتے ہیں، غوث اعظم حضرت شیخ عبد القادر جیلانی رحمۃ اللہ علیہ سے پہلے کسی کو بھی قرار نہیں دیا گیا، اگر وہ سب اصطلاحات درست ہیں تو حضرت امام ربانی مجدد الف ثانی رض کے اصطلاحات کو بھی برق تسلیم کرنا چاہیے۔

﴿متقی ﴿رحمۃ اللہ علیہ﴾﴾.....

یعنی پرہیز گار، حضرت خواجہ ہاشم شمشی رحمۃ اللہ علیہ نے نہایت ایمان افروز واقعہ نقل کیا ہے، ایک دن حضرت مجدد الف ثانی رض نے اپنے فرزند کے ایصال ثواب کے لیے کھانا پکوایا تو غلبہ انکسار کی وجہ سے آپ کی زبان سے نکلا کہ یہ صدقہ ہماری طرف سے کس طرح قبول ہوگا جبکہ اللہ تعالیٰ فرماتا ہے ”انما یتقبل اللہ من المتقین“ بے شک اللہ تعالیٰ متقيوں سے قبول کرتا ہے، ابھی یہ فرمادی ہے تھے کہ آواز آئی ”انک من المتقین“ بے شک تم متقيوں میں سے ہو، ﴿زبدۃ القیامت، ۲۵۶﴾ اللہ اکبر! کیا مقام تقویٰ ہے جس کی سند جہاں غیب سے نازل ہو رہی ہے۔

﴿امام ربانی ﴿رحمۃ اللہ علیہ﴾﴾.....

کامل قبیعین جب ولایت و نبوت کے کمالات کو تمام کر لیتے ہیں تو ان میں سے بعض کو منصب خلافت و امامت سے مشرف فرماتے ہیں اور بعض کو ان کمالات کے مجرد حصول پر اكتفا کرتے ہیں، یہ دونوں منصب کمالات اصلیہ سے تعلق رکھتے ہیں اور کمالات ظلیلہ میں منصب امامت کے مناسب قطب الارشاد کا منصب ہے اور منصب خلافت کے مناسب قطب مدار کا منصب ہے، گویا یہ نیچے والے دونوں

مقام اوپر والے دونوں مقاموں کے ظل ہیں، (مکتوبات، ۶۱: ۱۷) کویا خلافت اور امامت کا ظل قطب مدار (جسے قطب الاقطاب بھی کہا جاتا ہے) اور قطب الارشاد کا منصب ہے، قطب مدار کے ساتھ تکونی امور اور قطب الارشاد کے ساتھ تشریعی امور وابستہ ہوتے ہیں، حضرت امام ربانی مجدد الف ثانی رحمۃ اللہ علیہ کے احوال و آثار پڑھنے والے جانتے ہیں کہ آپ کو منصب امامت و خلافت سے بھی سرفراز کیا گیا ہے اور کمالات ظلیلیہ سے نکل کر کمالات اصلیہ کے ساتھ بھی واصل ہوئے ہیں، اس کی تصریح خود آپ کے کلام بلاغت نظام میں بھی پائی جاتی ہے اس لیے آپ کو ”امام ربانی“ کے مبارک لقب سے یاد کیا جاتا ہے۔

.....ناصر السُّنَّة رحمۃ اللہ علیہ

حضرت شاہ ولی اللہ محدث دہلوی رحمۃ اللہ علیہ نے آپ کے لیے ناصرالسنہ کا نام استعمال کیا ہے، آپ کے مکتوبات اور تعلیمات شاہد عادل ہیں کہ آپ نے ساری زندگی احیاء شریعت اور تائید سنت میں ببر فرمائی ہے، آپ فرماتے ہیں، ہمارے عمل کی حقیقت کیا ہے لیکن جو کچھ بھی ہم کو عطا کیا گیا ہے محض اللہ تعالیٰ کے فضل و کرم کے سبب جانتا ہوں، مثلاً اگر کوئی امر کرم کا بہانہ ہو تو وہ سید الاولین و الآخرين رحمۃ اللہ علیہ کی اطاعت ہو گی کہ میں اس پر اپنے کام کا مدار سمجھتا ہوں، جو کچھ ہمیں دیا ہے وہ اسی اتباع کی راہ جز بیا و کلیا دیا ہے، (زبدۃ القیامت، ۲۷۳) اور فرماتے ہیں، بدعت و فجور کی تاریکیوں میں چراغ سنت کی روشنی کے بغیر نجات کی راہ نہیں پاسکتے (ایضاً، ۲۸۱)، آپ اس حال کو جس میں سرموجی شریعت اور اہل سنت و جماعت کی رائے مخالفت ہوتی قبول نہ کرتے، اور فرماتے کہ احوال شریعت کے تابع ہیں، شریعت احوال کے تابع نہیں کیونکہ شریعت قطعی ہے اور وحی سے ثابت ہے، احوال ظنی نہیں جو کشف سے ثابت ہوتے ہیں، (ایضاً، ۲۹۰) آپ نے قدم قدم پر ترویج

شریعت اور تائید سنت کا عملی مظاہرہ فرمایا، حضرت مولانا احمد یار خان بدایوی نے واقعہ لکھا ہے کہ حضرت مجدد الف ثانیؑ نے ہر سنت پر عمل کیا، صرف ایک سنت رہ گئی، وہ یہ کہ آپ اپنے نواسے کو نہ کھلا سکے، آپ نے وصیت فرمائی کہ میرے وصال کے بعد میری صاحبزادی کے ہاں لڑکا ہوگا، اسے میری قبر پر چھوڑ دینا وہ میری قبر پر کھیل لے گا اس طرح یہ سنت بھی پوری ہو جائے گی، ﴿مُنْحَاجَرَ حَكْلَةٌ وَّ يَهِيَّ كمال درجے کا التزام سنت آپ کی حیات طیبہ کا عظیم نشان ہے، آپ فرماتے ہیں: ہم نے خود کو شریعت میں ڈھال دیا ہے اور حضور انور ﷺ کی روشن سنت کی خدمت میں ہم قائم ہیں۔﴾ (حضرات القدس، ۰۷:۲۳)

.....﴿قَامَعَ الْبَدْعَةَ﴾.....

حضرت شاہ ولی اللہ محدث دہلویؓ نے آپ کے لیے "قامع البدعة" کا نام بھی استعمال کیا ہے، ﴿تذکرہ مجدد الف ثانی، ۲۰۲، ۲۰۳﴾ قامع البدعة کا معنی ہے بدعت کو مٹانے والا، آپ نے فرمایا ہے، یہ کیسی نعمت ہے کہ محبوں اور مخلصوں کی توجہ حضور اکرم ﷺ کی سنتوں میں کسی سنت کو زندہ کرنے کی طرف ہو جائے اور وہ منکرہ اور ناپسندیدہ بدعتوں میں سے کسی بدعت کو مٹانے پر کمر بستہ ہو جائیں، سنت و بدعت ایک دوسری کی ضد ہیں اور ایک کا وجود دوسری کی نفی کو مستلزم ہے، پس ایک کو زندہ کرنا دوسری کو مارنے کا مستلزم ہے یعنی سنت کو زندہ کرنا بدعت کو مٹانا اور اسی طرح بر عکس، ﴿مکتوبات، ۲۵۵:۱﴾ اور فرمایا، تمام سنن حق تعالیٰ کی پسندیدہ ہیں اور ان کی ضد یعنی بدعاں شیطان کی پسندیدہ ہیں، آج بدعاں کے پھیل جانے کے باعث یہ بات اکثر لوگوں پر گراں گزرے گی لیکن کل قیامت کو معلوم ہو جائے گا کہ راہ ہدایت پر ہم ہیں یادہ۔ ﴿مکتوبات، ۲۵۵:۱﴾

﴿سیف اللہ ﷺ﴾.....

حضرت شاہ ولی اللہ محدث دہلوی رحمۃ اللہ علیہ نے آپ کے لیے "سیف اللہ" کا نام بھی استعمال کیا ہے، اس کا معنی ہے اللہ کی تکوار جو دشمنان اسلام کے سر پر مسلط ہے، آپ کے مکتوبات اور رسائل آج بھی دشمنان اسلام کے لیے قیامت ڈھا رہے ہیں، اپنے دور طاہر میں آپ نے جس طرح وقت کے باධشا ہوں کا مقابلہ کیا اور تن تہنا ہر باطل کے سامنے سینہ پر ہو گئے کیا یہ لا فائی کردار "سیف اللہ" ہونے کے لیے کافی نہیں، پھر اللہ کی تکوار کو کوئی طاقت توڑنہیں سکتی بلکہ اس کی برق آسا قوتوں کے سامنے خود ٹوٹ جاتی ہے، زمانہ گواہ ہے کہ باطل کی ہر طاقت کے مقابلے میں آپ ہی فلاح یا ب اور کامران رہے ۔

نہیں فقر و سلطنت میں کچھ امتیاز ایسا
وہ سپاہ کی شغبازی یہ نگاہ کی شغبازی

﴿خاشع ﷺ﴾.....

خاشع کا معنی ہے اللہ تعالیٰ سے ڈرنے والا، حضرت خواجہ ہاشم کشمکشی رحمۃ اللہ علیہ فرماتے ہیں، یہ آفتاب ولایت اپنے بزرگوار کی طرح ۱۷۹ھ میں طلوع ہوا، حضرت خود بھی تھجینا یہی فرماتے ہیں، کلمہ "خاشع" سے سن ولادت معلوم ہو سکتا ہے، (وزبدۃ القیامت، ۱۷۱ھ) ہاں ہاں خشیت الہی آپ کے رُگ دریشہ میں جاری تھی اس لیے تحدیث نعمت کے طور پر کوئی جملہ ادا بھی فرمادیتے تو فوراً اپنی عاجزی اور منکسر المزاجی کا انطہار بھی فرمادیتے، فرماتے ہیں، عمل صالح کو تکبر اس طرح تباہ کر دیتا ہے جس طرح لکڑی کو آگ تباہ کر دیتی ہے تکبر کا معاملہ یہ ہے کہ عامل کو اپنا عمل بہت اچھا لگتا ہے حالانکہ اسے چاہیے کہ اپنی پوشیدہ برائیوں اور خامیوں کو یاد کرتا رہے اور اپنی نیکیوں پر پروہ ڈالے بلکہ اپنی عبادتوں کو ادا کرنے سے شرمندہ رہے، حضرات

القدس، ۲:۱۶۷) فرماتے ہیں، جو کچھ ہمیں نہیں دیا گیا اس کی وجہ یہ ہے کہ حکم شریعت کی پیروی میں ہمارے اندر کوئی خامی رہ گئی ہوگی۔ (ایضاً)

فقیر (فقیر)

حضرت امام ربانی مجدد الف ثانی رض نے اپنے لیے فقیر کا لفظ بکثرت استعمال فرمایا ہے، اس فقیر اور درویش تمام اولیا کے ہاں مستعمل ہے، بلکہ حضرت موسیٰ کلیم اللہ علیہ السلام نے بھی اس طرح دعا مانگی ہے: رب انسی لما انزلت الی من خیبر فقیرہ، اے میرے پروردگار جو کچھ تو نے میری طرف خیر اتاری، بے شک میں اس کا فقیر ہوں، (سورۃ القصص، ۲۳) یہاں حضرت موسیٰ علیہ السلام نے بھی اپنے لیے لفظ فقیر استعمال فرمایا ہے، یوں تو بزرگان دین اس لفظ کو بطور عجم و انگسار استعمال کرتے ہیں لیکن اس میں بھی ان کے کمالات و مقامات کا راز پوشیدہ ہوتا ہے، حضرت امام ربانی مجدد الف ثانی رض نے ”شان فقیراں“، کس انداز سے بیان فرمائی ہے، فقیر لوگ اپنا وقت بے ہودہ زیب و زینت میں صرف نہیں کرتے، سرمایہ عمر کو بے فائدہ ملمع امور میں تلف نہیں کرتے، شریف سے خیس کی طرف میلان نہیں کرتے اور محبوب کو چھوڑ کر مغضوب کی طرف توجہ نہیں کرتے اور اپنا ضیر چب اور شریں لقمع کے بد لے فروخت نہیں کرتے، باریک اور آر آستہ بس کے لیے غلامی اختیار نہیں کرتے، انہیں اس بات سے عار ہوتی ہے کہ شاہی تخت کے تعلقات سے آلودہ ہوں، وہ اس بات کو نگ سمجھتے ہیں کہ ملک خداوندی میں لات و عزی کا شریک بنائیں، وہ تو صرف دین خالص طلب کرتے ہیں وہ شرک کا غبار پسند نہیں فرماتے، (مکتوبات: ۱:۱۷۲)

تخت سکندری پر وہ تھوکتے نہیں ہیں

بستر لگا ہوا ہے جن کا تیری گلی میں

لیک دفعہ جہا نگیرنے آپ کے لئے کافی نذر انے کی پیشکش
کی تو آپ نے فرمایا: ہمیں اس کی ضرورت نہیں کیونکہ ہم بارگاہ خدا کے فقیر ہیں،
حضرت شیخ الاسلام خواجہ غلام علی دہلوی رحمۃ اللہ علیہ فرماتے ہیں: لفظ فقیر میں 'ف' سے مراد
فاقہ، 'ق' سے مراد قناعت، 'ی' سے مراد یادِ الہی اور 'ز' سے مراد ریاضت ہے، جو شخص یہ
سب کچھ بجالائے اسے فضلِ خدا، قربِ مولا اور رحمتِ حق مل جاتی ہے، نہیں تو نصیحت،
قہر، یا س اور رسوائی حاصل ہوتی ہے، ملحوظات شریفہ، ۲۵ اقبال کہتے ہیں۔

مسلمان آں فقیرے کج کلا ہے رمیداز سینہ او سوز آہے
دش نالد چرا نالد نداند نگا ہے یار رسول اللہ نگا ہے
..... **عارف کامل** رحمۃ اللہ علیہ

حضرت امام ربانی مجدد الف ثانی رحمۃ اللہ علیہ حارف کامل ہیں جن کے عرفان و سلوک
سے کڑوں عارفوں نے فیض حاصل کیا ہے، آپ نے عرفان و سلوک کے دریا بہا
دیئے، آپ ارشاد فرماتے ہیں: اے فرزند! یہ وہ وقت ہے کہ اگلی امتوں میں ایسے ہر
خلمت وقت میں ایک اولو العزم پیغمبر مبعوث ہوا کرتا تھا جو شریعتِ جدیدہ کی بنیاد قائم
کرتا تھا لیکن یہ امت خیر الامم ہے اور اس کے پیغمبر برحق صلی اللہ علیہ وسلم خاتم الرسل ہیں، اس
کے علماء کو انبیاء بھی اسرائیل کا مظہر قرار دیا گیا ہے اور انبیاء کی جگہ ایسے علماء پر اکتفا کیا گیا
ہے، اس لیے ہر صدی کے سرے پر اس امت کے علماء میں سے ایک مجدد متعین کیا
جاتا ہے جو شریعت کی احیا فرماتا ہے اور بالخصوص ہزار سال کے بعد کہ امم سابقہ میں تو
اولو العزم پیغمبر کی بعثت ہوا کرتی تھی اور عام پیغمبر پر ایسے زمانے میں اکتفا نہیں کیا
جاتا تھا، اسی طرح ایسے وقت میں ایک ایسے عالم و عارف کی ایسا امت میں ضرورت
ہے جو کامل المعرفت ہو اور جو امم سابقہ والے اولو العزم پیغمبر کے قائم مقام ہو سکے،
جزرات القدس، ۲۷: ۲۰ اس عظیم القدر اعزاز اور انعام سے بھی آپ کو سرفراز کیا گیا ہے،

نواب صدیق حسن بھوپالی لکھتے ہیں، عالم عارف کامل و مکمل بود، طریقہ نقشبندیہ را امام عہد است و برائے صوفیہ درمسالک سلوک مجدد، مکتباتش درسہ مجلدات دلیل واضح اند بر علوم و کمال تحری و در معرفت و بلوغ غایت مقامات..... مرتبہ اور اوپر اولیاً مش مرتبہ اولو العزم است در انبياء، (خزینۃ الاصفیاء)

﴿خزینۃ الرحمہ ﴿.....

اس اسم کا معنی ہے رحمت کا خزانہ، حضرت خواجہ بدرا الدین سرہندی ﷺ فرماتے ہیں کہ حضرت مجدد الف ثانی ﷺ کو خزینہ دار رحمت بنایا گیا جیسا کہ دفتر اول کے مکتب، ۳۱۱ میں ہائے دوچشمی کی حقیقت کے سلسلے میں ارشاد فرمایا ہے، (حضرات القدس، ۸۵: ۲۰) مکتب مذکور میں حضرت مجدد الف ثانی ﷺ فرماتے ہیں، اس حیر کی بازگشت ہائے دوچشمی ہے، اب میرا مرجع و مقام بھی ہائے کی حقیقت ہے، یہ حقیقت وہی ہے جس کو غیب ہویت سے تعبیر کرتے ہیں، اور یہ حقیقت رحمت کا خزانہ ہے جو دنیا میں فراخ کیا ہوا ہے اور ننانوے حصے رحمت کے جو آخرت کے لیے ذخیرہ کیے ہوئے ہیں ان سب کا مستقر و مستودع یہی حقیقت ہے گویا اس کا ایک چشمہ دنیا کی رحمت کا خزانہ ہے اور اس کا دوسرا چشمہ آخرت کی رحمت کا گنجینہ ہے، ارحم الراحمین کی صفت اس حقیقت سے ظاہر ہوتی ہے، اس مقام میں جمال صرف کاظہور ہے جس میں جلال کی ذرہ ملاوٹ نہیں۔

مژده اے اہل دل و مژده اے ارباب وفا

کہ مسیح افسے چارہ گرے پیدا شد

﴿مجدد الف ثانی ﴿.....

حضرت شیخ احمد سرہندی مجدد الف ثانی ﷺ کا شہرہ آفاق لقب جو آپ

کے نام ذات پر بھی غالب آگیا ہے وہ مجدد الف ثانی ہے، حضرت بابا طاہر ہمدانی کیا خوب فرماتے ہیں۔

**موآں بحروم کہ در ظرف آمدستم چوں منظر بر سر حرف آمدستم
بہر انفی الف قدی بر آئیه الف قدم کہ در الف آمدستم**

اللہ تعالیٰ نے آنحضرت ﷺ کو مجدد الف ثانی بنایا، چنانچہ خود اس معاملے کی صراحت فرمائی ہے اور ایک مکتوب میں خصوصی علوم و معارف کے ذکر کے بعد اس طرح تحریر فرمایا ہے، یہ علوم مشکوٰۃ انوار نبوت سے مقتبس ہیں جو الف ثانی کی تجدید کے بعد محض تبعیت اور رواشت کے لحاظ سے تازہ ہوئے، ان علوم و معارف کا حاصل اس ہزارے کا مجدد ہے اور یہ بات ان لوگوں پر بخوبی روشن ہے جنہوں نے اس کے علوم و معارف کو دیکھا ہے جن کا تعلق اللہ تعالیٰ کی ذات و صفات و افعال سے اور جن کا رشتہ احوال و مواجهہ و تجلیات و ظہورات سے ہے..... واضح ہو کہ صدی کے سرے کا مجدد ہوا ہے لیکن صدی والا مجدد اور ہے اور الف والا مجدد اور ہے چنانچہ صدی اور ہزار میں جو فرق ہے ان مجددوں میں بھی وہی فرق ہے بلکہ اس سے بھی زیادہ اور مجدد وہ ہے کہ جو کچھ اس مدت میں فیوض و برکات حاصل ہوتے ہیں اسی کے توسط سے ہوتے ہیں، اگرچہ اقطاب و اوتاد بھی اس وقت میں ہوتے ہیں اور بدلا اور نجبا بھی ہوا کرتے ہیں، (مکتوبات ۲۲) یہیے فاضل اجل حضرت علامہ عبدالحکیم سیالکوٹی علیہ السلام نے بھی آپ کے لیے مجدد الف ثانی کا لقب استعمال کیا ہے، اس کے بعد یہ لقب زبان زد عالم ہو گیا گویا ضرب المثل بن گیا اور آج تک اسی لقب سے عرب و عجم کے معمورے سرشار نظر آتے ہیں، پھر یہ چہ چاقیامت تک جاری و ساری رہے گا، اس راقم عاجز نے عرض کیا ہے۔

تیرے انوار تاباں یا مجدد

گلستان در گلستان یا مجدد

﴿مجمع البحار﴾.....

حضرت امام ربانی مجدد الف ثانی رحمۃ اللہ علیہ بزرگان دین کے پندرہ سلسلوں کے فیوضات سے اپنے والد بزرگوار رحمۃ اللہ علیہ کے ذریعے مالا مال ہوئے، انہوں نے آپ کو ان تمام سلسلوں میں خلافت عطا فرمائی، آپ والد بزرگوار رحمۃ اللہ علیہ آپ سے سلسلہ نقشبندیہ کی تعریف کیا کرتے تھے اور فرمایا کرتے تھے کہ یہ ملک ہندوستان اس طرح کے بزرگوں سے خالی ہے اور افسوس ہے کہ ہم کو اس سلسلہ عالیہ سے استفادہ کا موقع نہ مل سکا، ان کی یہ خواہش حضرت مجدد الف ثانی رحمۃ اللہ علیہ کی صورت میں پوری ہو گئی، جب آپ سلسلہ نقشبندیہ میں داخل ہوئے اور کمال درجے کا عرفان حاصل کیا تو گویا سولہ سلسلوں کے مرکز و محور بن کر اجاگر ہوئے، تاریخ ولایت میں یہ مقام بھی شاید ہی کسی بزرگ کو حاصل ہوا ہو کہ وہ بیک وقت اتنے دریاؤں کو جمع کرنے والا ہو، آپ تمام اولیائے امت کے محبوب ٹھہرے جیسا کہ جواہر مجددیہ میں مرقوم ہے، شیخ ابو الحسن چشتی رحمۃ اللہ علیہ آپ کی ولادت کے وقت سر ہند شریف میں موجود تھے، انہوں نے دیکھا کہ تمام انبیاء اولیاء جمع ہیں، ایک بزرگ نے منبر پر چڑھ کر بیان کیا کہ جس قدر کمالات اس وقت تک علیحدہ اور اولیا کو دیئے گئے تھے، آپ کو اس کا مجموعہ عطا کیا گیا ہے، شیخ عبدالعزیز چشتی خلیفہ حضرت شیخ عبد القدوس گنگوہی رحمۃ اللہ علیہ نے دیکھا کہ ملائک کا ہجوم ہے اور سب آپ کے فضائل بیان کر رہے ہیں۔

﴿ولی برحق﴾.....

حضرت امام ربانی مجدد الف ثانی رحمۃ اللہ علیہ ولایت صغیری، ولایت کبریٰ اور ولایت علیا کے اسرار درموز سے مشرف ہوئے اور ان ولایات مثلاً شاہ کے مدارج پر فائز ہوئے بلکہ حضور سرور کائنات صلی اللہ علیہ وسلم کے کمال اتباع کی وجہ سے ایسے مقام سے جو مقام رضا سے بالاتر ہے ممتاز فرمایا گیا جیسا کہ آپ نے دفتر دوم کے مکتوب نمبر سات میں تحریر

فرمایا ہے، آپ پر علم الیقین اور حق الیقین جو دیگر اصحاب کو عطا ہوا ظاہر کیا گیا، دوسرے اولیا جس کو حق الیقین فرماتے ہیں وہ آپ کے نزدیک علم الیقین کا جزو ہے، اس سے آپ کی استعداد ولایت کا اندازہ لگانا چاہیے، آپ پر مقامات جسی اور مقامات وجودی ظاہر کیے گئے، آپ فرماتے ہیں، میرا خیال ہے میری پیدائش سے یہ مقصود ہے کہ ولایت محمدی ولایت ابراہیمی کے رنگ سے رنگی جائے اور اس ولایت کا حسن ملاحظہ اس ولایت کے جمال صفات کے ساتھ مل جائے، حدیث شریف میں آیا ہے کہ میرے بھائی یوسف صبغ ہیں اور میں طیح ہوں اور اس انصباغ اور امتزاج سے محبوبیت محمدیہ کا مقام درجہ بلند تک پہنچ جائے، (مکتوبات، ۲۰۶) آپ کو کمالات نبوت اور کمالات ولایت سے سرشار کیا گیا اسی لیے آپ ولایت کے اہم ترین درجات قطب الارشاد وغیرہ سے موصوف ہوئے، کمالات ولایت میں آپ نے اپنے آپ کو حضرت غوث اعظم ﷺ کا نائب مناب قرار دیا ہے (مکتوبات، ۲۰۲) آپ فرماتے ہیں، جب کوئی ایسا عارف جس کی معرفت مکمل تر اور جس کا حضور کامل تر ہواں مقام تک پہنچتا ہے جس کا وجود نادر ہے اور مرتبہ کے لحاظ سے شریف تر ہے تو ایسا عارف تمام چہانوں اور تمام ظہورات کا قلب بن جاتا ہے، یہی شخص ولایت محمدیہ کا صحیح حقدار اور دعوات مصطفویہ کے ساتھ شرف افروز ہوتا ہے، چنانچہ اقطاب واوتاد اور ابدال سب اس کے دائرہ ولایت کے تحت داخل ہوتے ہیں اور افراد، آحاد اور اولیا کے تمام گروہ اس کے انوار ہدایت کے ماتحت مندرج ہوتے ہیں کیونکہ وہی رسول ﷺ کا قائم مقام ہوتا ہے اور حبیب خدا کا ہدایت یافتہ ہوتا ہے، (زبدۃ القیامت، ۲۷۸) آپ کو ولایت میں اس قدر رسوخ کامل حاصل ہوا کہ فرماتے ہیں، اس چند روزہ صحبت کے زمانے میں جو مجھے حاصل ہوئی ہے ہر کمال جو (انبیا اور صحابہ کے بعد) ہبھی نوع انسان کے لیے ممکن ہو سکتا ہے اور تصور میں آسکتا ہے اللہ تعالیٰ نے حضور انور ﷺ کے طفیل میں مجھے عطا فرمادیا ہے، (ایضا، ۲۸۷) آپ کے

اس ارشاد سے مخدوم زادگان پریشان ہو گئے کیونکہ یہ آپ نے اپنے سانحہ ارتھاں کی طرف اشارہ فرمایا تھا۔

زمشک زلف تو بُوئے شب فراق آمد

﴿عالم راحخ ﴿الله عزوجل﴾.....﴾

حضرت امام ربانی مجدد الف ثانی ﷺ کو عالم راخخ کے نام سے بھی پکارا گیا ہے کیونکہ اللہ تعالیٰ نے آپ کو متشابہات و مقطوعات کا علم عطا فرمایا ہے، فرماتے ہیں، آخر کار اللہ تعالیٰ نے محض اپنے فضل سے ان متشابہات کی تاویلات میں سے ایک شمہ مجھ فقیر پر ظاہر فرمایا اور اس بحر حیط کی نہر اس مسکین کی زمین استعداد میں کشادہ فرمادی، جب مجھے معلوم ہوا کہ علمائے رائخین کو متشابہات اور مقطوعات کی تاویلات میں وافرنصیب حاصل ہے، پھر فرماتے ہیں، علم متشابہات صرف رسولوں سے مخصوص ہے مگر امت کی ایک بہت ہی کم تعداد محض تبعیت اور راثت کے طور پر اس علم سے بہرہ مند ہوئی ہے، ﴿حضرات القدس﴾ حضرت خواجہ محمد معصوم ﷺ نے نہایت اصرار کر کے متشابہات و مقطوعات کے متعلق دریافت کیا تو آپ نے صرف حرف ق کے اسرار کا اظہار کیا جس سے حضرت خواجہ محمد معصوم ﷺ کے ہوش اڑ گئے۔ ﴿ایضاً﴾

﴿کثیر العلم ﴿الله عزوجل﴾.....﴾

حضرت خواجہ باقی باللہ ﷺ نے آپ کے لیے کثیر العلم کا اسم مبارک بھی استعمال فرمایا ہے جس کا مطلب ہے بہت زیادہ علم کا مالک، آپ قرآن و حدیث، فقہ و کلام، تصوف و طریقت کے علاوہ علم لدنی اور علم آسمانی کی دولتوں سے سرشار تھے، علم لدنی آپ نے حضرت خضر غلیظہ سے حاصل کیا اور عالم آسمانی حضرت علی المرتضی ﷺ سے وصول کیا، انہوں نے واقعہ میں تشریف لا کر فرمایا، میں آیا ہوں تا کہ تم کو علم سماوات کی تعلیم دوں ﴿مکتوبات، ۷:﴾ آپ فرماتے ہیں، علوم و معارف بہت عظیم

ننانوں میں سے ہیں اور خوارق میں بہت بلند مقام رکھتے ہیں اسی لیے معجزہ قرآنی تمام مجراات سے زیادہ قوی اور پائیدار ہوا، آنکھیں کھول کر دیکھو کہ یہ تمام علوم و معارف جو ابر نیساں کی طرح برس رہے ہیں کہاں سے آتے ہیں، یہ علوم جو اس کثرت سے آتے ہیں اور بال برابر بھی علوم شرعیہ سے انحراف کی گنجائش نہیں رکھتے اپنے اندر خاص نشانیاں رکھتے ہیں، ہمارے خواجہ باقی بال اللہ ﷺ نے لکھا ہے کہ تمہارے تمام علوم صحیح ہیں، (مکتوبات، ۷:۱۰)

انہی علوم و معارف کی کثرت کو دیکھ کر حضرت باقی بال اللہ ﷺ نے گواہی دی تھی کہ آپ کثیر العلم انسان ہیں، شیخ بزرگوار کی گواہی کے ہوتے ہوئے کسی اور سے تصدیق کی کیا حاجت رہ جاتی ہے لیکن یہاں تو ہزارہ دوم کے کثیر علماء اور اولیاء آپ کے کثیر العلم ہونے کا دم بھرتے نظر آتے ہیں، حضرت قدودۃ العرفا میر مومن بلخی رحمۃ اللہ علیہ نے آپ معارف کا مطالعہ کیا تو وجد میں آکر فرمانے لگے اگر سلطان العارفین اور سید الطالفہ اس وقت ہوتے تو وہ بھی اس بزرگ کی خدمت میں بیٹھتے، (حضرات القدس، ۲:۶۵) ایک باعمل عالم کا قول ہے کہ آپ کے رسائل سب کے سب تصنیفات ہیں، (ایضاً) آپ کی کثرت علم کا اس سے اندازہ لگائیں کہ فیضی اور ابو الفضل جیسے معاصر علماء بھی آپ کے سامنے دم بخود ہو گئے، جب کتب حدیث کی سند حاصل کی فرمایا، محسوس ہوتا ہے کہ مجھے طبقہ محدثین میں داخل کر دیا گیا ہے، علوم فقة اور ان کی جزئیات پر بھی آپ کو مکمل عبور حاصل تھا۔

..... (قوی العمل ﷺ)

حضرت خواجہ باقی بال اللہ ﷺ نے آپ کے لیے قوی العمل کا نام بھی استعمال فرمایا ہے جس کا معنی ہے بہت زیادہ عمل کا حامل، آپ نے واقعی شریعت و سنت کی اتباع میں بہت مضبوط عمل کا مظاہرہ فرمایا، صرف ایک مثال دیکھئے، ایک بار آپ

نفلی روزے رکھرہ ہے تھے، کسی نے دریافت کیا کہ آپ یہ روزے کس لیے رکھرہ ہے ہیں، آپ نے فرمایا احتیاط کے طور پر قضا روزے رکھرہا ہوں کیونکہ ماہ رمضان میں دن کے وقت استنجا کرنے کا اتفاق ہوا تھا تو اس خیال سے کہ پانی استعمال کرنا پڑا اتحا تو احتیاط سے قضا روزے رکھرہا ہوں، (حضرات القدس، ۱۵:۲) فرماتے ہیں، شرم آتی ہے کہ انفرادی نماز میں قوت و استطاعت کے باوجود رکھرہا ہوں، (حضرات القدس، ۱۵:۲) فرماتے ہیں، شرم آتی جائیں، (ایضاً) جب اولیا ملکوں سے تمکین میں آجاتے ہیں تو پھر وہ کثرت اطاعات میں لگ جاتے ہیں اور اس وقت ان کی ترقیوں کا دار و مدار کثرت اعمال ہی پر ہوتا ہے (ایضاً، ۱۶۶) آپ ہمیشہ اپنے مریدوں کو کثرت ذکر، دوام حضور اور مراقبہ کی پابندی کے لیے تغییر دلایا کرتے تھے اور فرمایا کرتے تھے کہ یہ دنیا دار عمل ہے اور کیفیت بونے اور اس کے لیے کام کرنے کی جگہ ہے، اس لیے حضور باطن کو ظاہری آداب و اعمال کے ساتھ اپنے کام میں لگائے رکھو۔ (حضرات القدس، ۱۵:۲)

﴿محبوب صمدانی شافعی﴾.....

حضرت امام ربانیؑ مجدد الف ثانیؑ محدث محمدی المشرب بزرگ ہیں اور آپ کی صورت و سیرت پر محبویت کا غلبہ ہے آپ کا ارشاد ہے: یہ فقیر چونکہ ولایت محمدی اور ولایت موسوی کا پروردہ ہے اور مقام ملاحظت میں موطن و مسکن رکھتا ہے لہذا ولایت محمدی کے غلبہ محبت کے باعث نسبت محبویت غالب اور نسبت محبت مغلوب اور مستور ہے، (مکتوبات، ۹۵:۳)

از یں افسون کہ ساتی درے افگندر

حریقال رانہ سرماند و نہ دستار

یہ آپ کی شان محبویت کا اکرام ہے کہ ہر جگہ آپ کا ذکر ہو رہا ہے جس طرح صحیح سے مستفاد ہے، جب اللہ تعالیٰ کسی بندے کو اپنا محبوب بنالیتا ہے آفاق

س کے تذکار میں گمراہی دیتے ہیں اور اذکر کم کی تفسیر رونما ہو جاتی ہے، حضرت علامہ حجر غوث ماندوی نے آپ کو ”بالاشیں مند محبوبیت، صدر آراء محفل وحدانیت، خدیو مقام فردیت اور صاحب مرتبہ قطبیت“ کے لقب سے یاد کیا ہے، (اذکار الابرار، ۵۲۳)

﴿امام الطریقہ ﴿.....﴾

حضرت امام ربانی مجدد الف ثانی ﷺ نے بنیادی طور پر سلسلہ نقشبندیہ میں بیعت فرمائی اور اس سلسلہ عالیہ کا سلوک و عرفان حاصل کیا لیکن اپنی بے پناہ استعداد باطنی سے اس سلسلہ عالیہ کو مزید کمالات و فیوضات کے ساتھ آگے بڑھایا۔ لہذا آپ امام الطریقہ قرار دیئے گئے، آپ کا طریقہ جامع شریعت و طریقت ہے اور اسی میں مقامات ولایت کے علاوہ کمالات نبوت بھی شامل ہیں، (جوہر مجددیہ، ۲۳) آپ فرماتے ہیں، یہ ہے وہ طریقہ جس سے حق تعالیٰ نے اس فقیر کو ممتاز فرمایا ہے، بدایت سے نہایت تک اور اس طریقے کی بنیاد نسبت نقشبندیہ ہے جس میں نہایت درج ہے بدایت میں، اسی بنیاد پر عمارتیں بنائیں گئی ہیں اور محل بنائے گئے ہیں، اگر یہی بنیاد نہ ہوتی تو معاملہ یہاں تک نہ بڑھتا، تھم بخارہ اور سرقدس سے لایا گیا ہے اور اس کو سر ہند کی زمین میں بوسا گیا ہے، اس کا خیر حریمین شریفین سے ہے اور اللہ پاک کے فضل کے پانی سے اس زمین کو برسوں سیراب کیا گیا ہے اور احسان کی تربیت سے اس کی پورش کی گئی ہے جب وہ کھیتی کمال کو پہنچی تو ان علوم و معارف کے پھل حاصل ہوئے، (مکتوبات، ۱۰: ۱۱) چنانچہ ہم کہہ سکتے ہیں کہ سلسلہ نقشبندیہ مجددیہ میں تمام سلسلوں اور ولایتوں کا فیض موجود ہے، جو مجددی ہے وہ قادری، چشتی، سہروردی، کبروی، اور فاروقی بھی ہے۔

کیا اولیا میں شان مجدد بلند ہے
قطبوں میں اور غوثوں میں وہ ارجمند ہے

صدیق پر عروج تو مجدد پہ ہے نزول
کیا مستندیہ سلسلہ نقشبند ہے
﴿اولو العزم﴾.....

اولو العزم کا مطلب ہے عزم و استقامت کا پیکر مجسم، حضرت علامہ قاضی شناء اللہ پانیؑ پتی مظہریؓ فرماتے ہیں، جب پہلا ہزارہ گزر گیا اور ایک اولو العزم مرد کامل کی باری آئی تو اللہ تعالیٰ نے اپنی عادت قدیمہ کے تحت دوسرے ہزارے کے لیے ایک مجدد پیدا فرمایا کہ تمام اولیا میں ان جیسا اولو العزم مجدد کوئی نہ ہوگا، اس کو نبیوں، رسولوں اور رسول کریم کی طینت سے پیدا فرمایا اور وہ مقامات و کمالات عطا فرمائے گئے جو کسی نے نہ دیکھے تھے اور آخر زمانے میں اس کے طفیل یہ کمالات عام اور ظاہر کیے گئے، ﴿ارشاد الطالبین، ۲۳﴾

﴿منتظر﴾.....

منتظر کا مطلب ہے جس کا انتظار کیا گیا، مستند روایات سے معلوم ہوتا ہے کہ بڑے بڑے اولیا کرام نے آپ کی آمد آمد کی پیش گویاں بیان فرمائیں اور ہندوستان کے مشائخ کبار آپ کا انتظار کرتے رہے، حضرت غوث اعظم ﷺ نے اپنا خرقہ مبارکہ اپنے کمالات سے مملوکر کے اپنے صاحبزادے سید عبد الرزاق قادریؓ کے پرورد فرمایا اور فرمایا کہ پانچ سو سال کے بعد عالم میں شرک و بدعت پھیل جائے گی، ایک بزرگ و حیدamat پیدا ہوگا اور دنیا سے شرک والیا کو نابود کرنے گا اور دینِ محمدی کو نئے سرے سے تازگی بخشے گا، اس کی صحبت کیمیائے سعادت ہوگی، اس کے صاحبزادہ صاحب اور خلفا بارگاہ احادیث کے صدر نشین ہوں گے، یہ خرقہ مبارکہ ان کی امانت ہے، پھر وہ خرقہ مبارکہ آپ کی اولاد سے ہوتا ہوا حضرت شاہ سکندری قادریؓ کے ذریعے حضرت امام ربانیؑ مجدد الف ثانیؓ تک پہنچ گیا،

اس طرح حضرت خواجہ احمد جام، حضرت خواجہ دواؤد قیصری، حضرت خلیل اللہ چشتی، حضرت شیخ سلیم چشتی، حضرت شیخ نظام نارنونی، حضرت شیخ عبداللہ سہروردیؑ چھٹی، بزرگوں نے آپ کی خوشخبری عطا فرمائی، اولیاً یے وقت جب توجہ باطنی فرماتے چیزے بزرگوں کے آپ کی خوشخبری عطا فرمائی، اولیاً یے وقت جب توجہ باطنی فرماتے تو الہام ہوتا کہ ایک امام وقت مجدد اسلام کا ظہور ہو گا اور سب بد دینی اور ضلالت کو دور فرمادے گا اور قیامت تک اس کا نور باقی رہے گا، حضرت شیخ عبدالقدوس گنگوہیؑ نے حضرت مخدوم عبدالاحد سرہندیؑ کی پیشانی دیکھ کر فرمایا، یہاں ایک ولی برحق کا نور جلوہ گر ہے، اس سے مشرق و مغرب روشن ہوں گے، بدعت و ضلالت دور ہو گی، میں اگر اس وقت تک زندہ رہا تو اس کو وسیلہ قرب الہی گردانوں کا، ۱۹ ملخصاً جواہر مجددی، اس طرح اہل نجوم نے پیش گویاں کیں اور اراکین سلطنت کو آپ کے متعلق خوابیں دکھائی دیں جنکی تعبیر خواجہ کبیر اولیاؑ نے یہ بیان کی کہ سرہند سے جو نور کا ظہور دیکھا ہے وہ کسی ولی برحق کی ولادت ہے اور بگولوں کا دور ہونا اور بچھوؤں کا مارا جانا کفر و بدعت کا دور ہونا ہے۔

آل مجدد کہ جہاں منتظر اود بود
شکر صد شکر کہ آں منتظرے پیدا شد
رُفع المناقب

حضرت خواجہ ہاشم کشمیؑ نے مختلف اسماء اور القاب سے حضرت امام ربانیؑ مجدد الف ثانیؑ کی تاریخ وصال نکالی ہے، ان میں ایک اسم اور لقب رفع المناقب بھی ہے جس کا مطلب ہے بہت بلند شانوں عظمتوں اور منقبتوں والا، آپ کے خلفاً اور اس عہد کے علمائے آپ کے مکتوبات اور دیگر شواہد و آثار کو ملاحظہ کر کے بہت سے مناقب جمع کیے ہیں جن میں سے چند یہاں درج کیے جاتے ہیں:
★..... آپ کے ظہور کی آپ کے والد بزرگوار کو قبل از وقت بشارت عطا فرمائی گئی۔

☆..... آپ مختار پیدا ہوئے۔

☆..... اولیائے امت نے جمع ہو کر آپ کی والدہ کو مبارک بادی اور آپ کے مدارج عالیہ بیان فرمائے۔

☆..... آپ عام بچوں کی طرح گریہ وزاری نہیں کرتے تھے، ہر وقت مسکراتے رہتے، کبھی برہنہ نہ ہوتے، آپ کا بدنا یا کپڑا کبھی بخس نہیں ہوتا تھا۔

☆..... آپ نے صرف چار واسطوں سے رسول اللہ ﷺ کے ساتھ مصافیٰ کا شرف حاصل کیا جن میں ایک صاحب جن تھے۔

☆..... آپ کا تجدیدی کارنامہ تمام مجدد دین کرام کے کارناموں سے منفرد تھا۔

☆..... آپ کلام و عرفان میں منصب امامت اور درجہ اجتہاد پر فائز ہیں۔

☆..... آپ کا فیضان نظر الف ثانی یعنی دوسرے ہزارے کی وسعتوں میں پھیلا ہوا ہے۔

☆..... آپ کے بیان کردہ عقائد و نظریات بارگاہ رسالت ﷺ میں درجہ قبولیت حاصل کر چکے ہیں۔

☆..... آپ کی آمد کی بشارت صلہ کے نام سے خود سرور کائنات ﷺ نے عطا فرمائی اور یہ نام آپ سے قبل امت کے کسی فرد نے بھی اپنے لیے استعمال نہیں کیا۔

☆..... حضرت خواجہ باقی باللہ عزیز کا فرمان ہے کہ آپ مرید نہیں میری مراد اور محبوب ہیں۔

☆..... مزید فرمایا، صحابہ اور تابعین کے بعد آپ جیسی ہستیاں چند ہی گزری ہیں۔

☆..... مزید فرمایا، شیخ احمد جیسی، ستی آج اس آسمان کے نیچے اور کوئی نہیں۔

☆..... مزید فرمایا، آپ تو ایک آفتاب ہیں جس کی روشنی میں ہمارے جیسے کتنے ہی ستارے گم ہیں۔

☆..... مزید فرمایا، مجھے آپ کے ذریعے ہی روشن ہوا کہ توحید وجودی ایک شک

کو چھے ہے۔
★ حضرت شیخ عبدالحق محدث دہلوی، حضرت علامہ عبدالحکیم سیالکوٹی اور شیخ محمد حسن نبوی جیسے بزرگوں نے آپ کو علم و عرفان کا گوہر یکتا تسلیم کیا ہے۔
★ آپ کی نسبت شریفہ حضرت امام مہدی صلی اللہ علیہ وس علیہ السلام کو بھی حاصل ہو گی۔
★ آپ کی برکت سے ہندوستان اور دیگر بلاد اسلامیہ میں روحانی انقلاب پیدا ہوا، آپ کے خلاف اساری دنیا میں پھیل کر آپ کے پیغام حق سے مخلوق خدا کو سیراب کرنے لگے۔

﴿مرشد ﷺ﴾.....

حضرت امام ربانی مجدد الف ثانی رحمۃ اللہ علیہ وس علیہ السلام ارشاد پر متمکن ہوئے اور ایک چہان کے رشد و ہدایت کا سامان بن گئے اس لیے آپ کے لیے مرشد کا لقب بالکل بجا ہے، دور و نزدیک کے لوگ لاکھوں تعداد میں آپ کے آستانے پر آنے گئے، آپ نے اپنے بھائی شیخ مودود کو ایک مکتب گرامی میں اس حقیقت سے آگاہ کیا ہے، بہت سے مشائخ نے اپنے سجادے چھوڑ کر آپ کی غلامی اختیار کی اور پایہ تکمیل تک پہنچے، فرماتے ہیں، ایک روز ایک درویش اپنے حلقة یاراں میں بیٹھا ہوا تھا اور اپنی خرابیوں پر نظر تھی، اس اثنامیں اس دور افتادہ کو نملت کی خاک سے اٹھایا گیا اور یہ نہ اس کے باطن میں کی گئی کہ میں نے تجھے بخش دیا اور جو لوگ قیامت تک بالواسطہ یا بلا واسطہ میری طرف تیراواسطہ پکڑیں گے ان کو بخش دیا، یہ بشارت بار بار سنائی یہاں تک کہ تک کی گنجائش نہ رہی بعد ازاں اس واقعے کے اظہار کا حکم دیا گیا، ﴿مبدأ و معاد﴾ آپ یہ بھی فرماتے ہیں، کہ مردو زن جو بالواسطہ یا بلا واسطہ ہمارے طریقہ میں داخل ہونے ہیں یا قیامت تک ہوں گے وہ سب ہمیں دکھائے گئے ہیں اور ہر ایک کا نام و نسب اور مولد و مسکن ہمیں بتایا گیا ہے، اگر ہم چاہیں تو

ایک ایک کو بیان کر دیں، (مذکورہ مشائخ نقشبندیہ، ۱۹۱۴ھ)

(اما محققین).....

حضرت خواجہ باقی باللہ عزوجلہ نے اپنے متعلقین سے فرمایا کہ تم ”امام محققین“ کی خدمت میں جاؤ اور جس قسم کے شغل کا حکم وہ دیں اسی طریقے کے مطابق مشغول رہو اور ان کی خدمت میں ہماری تعظیم نہ کرو اپنی توجہ کو ہماری طرف مبذول نہ کرو، (زبدۃ القیامت، ۲۲۳) یہ حضرت خواجہ محمد نعیمان رحمۃ اللہ علیہ کا بیان ہے جو انہوں نے مخدوم زادہ حضرت خواجہ معصوم سرہندی رحمۃ اللہ علیہ کی بیاض میں اپنے دستخط سے رقم فرمایا تھا، اس بیان سے ثابت ہوتا ہے کہ حضرت امام ربانی مجدد الف ثانی رحمۃ اللہ علیہ کے لیے امام محققین کا نام بھی استعمال بھی کیا جاتا تھا جس کا مطلب ہے علم و عرفان کے میدان میں تحقیق کرنے والوں کا پیشوں، یعنی سب سے بڑا محقق، الف ثانی میں یہ نام بلند واقعی آپ کے لیے ہی مناسب ہے اور پھر پیر بزرگوار کی زبان حق ترجمان سے نکلا ہے جو یقیناً زیادہ باعث برکت ہے۔

(خلیفۃ اللہ عزوجلہ).....

اللہ تعالیٰ نے حضرت امام ربانی مجدد الف ثانی رحمۃ اللہ علیہ کو کمالات ولایت کا بلند ترین مقام خلافت بھی عطا فرمایا، آپ نے اپنے مخدوم زادے حضرت خواجہ معصوم سرہندی رحمۃ اللہ علیہ کے نام ایک مکتوب گرامی میں رقم فرمایا ہے، عادت اللہ اس طرح جاری ہے کہ عرصہ دراز کے بعد کسی خوش نفیب کو فناۓ اتم کے بعد بقاء اکمل عطا فرماتے ہیں، یعنی اپنی ذات مقدس کا ایک نمونہ اس کو عنایت فرماتے ہیں اور اس کا قیام اب ذات کے ساتھ ہو جاتا ہے، یہاں پہنچ کر انسانی کمالات ختم ہو جاتے ہیں اور انسان کی خلافت کا راز محقق ہو جاتا ہے یعنی اس مقام پر انسان خلیفۃ اللہ بن جاتا ہے، (مکتب ۸۰: ۳ ملخصاً)

اسی مقام سے ہے آدم خلیل سبحانی

آپ نے یہ بھی تصریح فرمائی ہے کہ یہ جو ہم نے کہا ہے کہ ذات اقدس کا نمونہ اس کو عطا کرتے ہیں، میدانِ عبادت کی شیگلی کے باعث ہے ورنہ نمونہ کی وہاں کیا محنکاش ہے اور وہ کوئی چیز ہے جو اس کی صورت پر ہو سکے، صورت کی بھی وہاں مجال نہیں، جانتا چاہیے کہ اس قسم کے بزرگ ایک زمانہ میں متعدد نہیں ہوتے متعدد قرنوں کے بعد ایک ہوتا ہے تو پھر ایک زمانہ میں متعدد کس طرح ہو سکتے ہیں، اگر اس قسم کی دولت کے ظہور کی مدت مقرر کی جائے تو شاید ہی کوئی اعتبار کرے، (ایضاً)

﴿مُجْتَبٍ ﴿۷﴾.....

مجتبی کا معنی ہے چنان ہوا، حضرت مجدد الف ثانی ﷺ فرماتے ہیں، اگرچہ سلسلہ نقشبندیہ میں میرے پیر عبدالباقي ہیں لیکن میری تربیت اللہ الباقي کی طرف سے ہے، میں نے اللہ کے فضل سے تربیت حاصل کی ہے اور راہِ اجتیبا پر چلا ہوں، میرا سلسلہ رحمانی ہے، (حضرات القدس، ۱۳۱:۲) پھر ایک مقام پر فرماتے ہیں، بے شک اجتیبا کا راستہ انبیا کرام سے مخصوص ہے اور امتوں کو دوسرے کمالات کی طرح کمال سے بھی ان کی تبعیت کی وجہ سے حصہ ملن جاتا ہے، یہ بات نہیں کہ امتوں کو مطلق اس سے کوئی حصہ نہیں ملتا کیونکہ یہ غیر واقع ہے، (ایضاً، ۱۳۲)

﴿أُولَئِكَ ﴿۸﴾.....

آپ فرماتے ہیں، اگرچہ میں اولیٰ ہوں لیکن میرا مریٰ حاضر و ناظر ہے، (مکتوبات، ۸۷:۳) اولیٰ روحانیوں کے پورودہ اور تربیت یافتہ انسان کو کہتے ہیں، بعض حضرات نے اس پر اعتراض کیا کہ آپ نے اپنے مرشد ظاہر کا انکار کیا ہے تو آپ نے اس کا جواب عطا فرمایا، میرے خدو م! خود کو اولیٰ کہنا اپنے مرشد ظاہر سے انکار نہیں ہے کیونکہ اولیٰ تو وہ ہے جس کی تربیت میں روحانیوں کا داخل ہو،

حضرت خواجہ احرار حنفیہ اپنے پیر ظاہر کے باوجود خود کو اولیٰ کہتے تھے کیونکہ ان کو
حضرت خواجہ نقشبند بخاری حنفیہ کی روحانیت سے امداد پہنچی تھی، اس طرح حضرت
خواجہ نقشبند بخاری حنفیہ بھی پیر ظاہر کے باوجود اولیٰ تھے کیونکہ ان کو حضرت خواجہ
عبدالحق غجدوانی حنفیہ کی روحانیت سے مدد حاصل تھی، پھر خصوصیت سے وہ شخص
جو اولیٰ ہونے کے ساتھ ہی اپنے پیر ظاہر کا اقرار بھی کر رہا ہے اس پر زبردستی اپنے
پیر ظاہر کے انکار کا الزام لگانا کہاں کا انصاف ہے، (مکتوبات، ۲۱:۳)

﴿ جبیب رَبِّ الْعَالَمِينَ ﴾.....

حضرت مولانا محمد صادق کشمیری حنفیہ نے آپ کی تاریخ وصال اس مشہور جملے
سے اخذ کی ہے، ”الموت هو جسر يوصل الحبيب الى العبيب“ موت ایک بل
ہے جو یار کو یار کے ساتھ ملا دیتا ہے، اس جملے سے ۳۲۰۴ عدد نکلنے ہیں اور یہی آپ کا ن
صال ہے، آپ کو حضور اکرم ﷺ کی محبت اور متابعت کو جو درجہ نقشبندیہ اس کو سامنے
رکھا جائے تو یقیناً آپ وراثت رسول کی مناسبت سے جبیب کے بھی مستحق ہیں۔

﴿ وَارثُ الرَّسُولِ رَبِّ الْعَالَمِينَ ﴾.....

حضرت خواجہ ہاشم کشمیری حنفیہ نے آپ کی بارگاہ میں اس طرح خراج
عقیدت پیش کیا ہے۔

يَا إِيَّاهَا الْأَنَامِ لَقَدْ سَافَرَ الْإِمَامُ
مِنْ كَانَ بَابُ خَدْمَةِ عُرُوْةَ الْقَبُولِ
الْعَارِفُ الَّذِي وَهَبَ رَبُّهُ اللَّهُ
حَالُ الَّتِي تَحِيرُ فِي شَانِهَا الْعُقُولُ
لَمَّا أَصَابَ أَرْثَ رَسُولٍ بِحَقِّهِ
لَا كَتَبَ لِعَامِ رَحْلَتِهِ وَارثُ الرَّسُولِ

یہاں ”وارث الرسول“ کے مبارک لفظ سے آپ کا سن وصال ۱۴۳۲ھ
وصول ہوتا ہے۔ آپ واقعی ہر اعتبار سے وارث الرسول ہیں کیونکہ آپ کو شریعت
، معرفت اور حقیقت کے علوم و معارف کے بیش بہا خزانے نے عطا کیے گئے یہاں تک
کہ آپ کے سینے میں تشاہدات و مقطوعات کے اسرار کی ایک نہر جاری فرمائی گئی،
حضرت شیخ امین کردی صلی اللہ علیہ وسلم فرماتے ہیں، انجیا کرام صلی اللہ علیہ وسلم سے دو قسم کے علم ظاہر
ہوئے، علم الکلام اور علم الاسرار، وارث وہ ہے جو ہر نوع میں وارث ہو آپ عالم
مطلق صحیح دراثت ہیں کیونکہ آپ کو علم و عرفان کی ہر نوع سے نصیب وافر میسر ہے،

(تہذیب المawahب السردیہ، ۱۱۱)

تہذیت رفت ز گیتی بہ سماواتِ علیٰ
نائب احمد مرسل بشرے پیدا شد
شکر کر قلزم انوارِ رسولِ عربی
احمد ہندی والا گھرے پیدا شد۔

(خیر الاؤلیا صلی اللہ علیہ وسلم)

حضرت خواجہ ہاشم کشمی صلی اللہ علیہ وسلم نے آپ کو ”خیر الاؤلیا“ کے لقب سے بھی یاد
کیا ہے یعنی اولیا کرام میں بہترین ولی، آپ واقعی الف ثانی کے دو ولی یعنی میں
خیر الاؤلیا کے لقب کے مستحق ہیں، حضرت علامہ اقبال فرماتے ہیں کہ ہندوستان
میں جتنے بھی اولیا آئے ان میں حضرت مجدد الف ثانی صلی اللہ علیہ وسلم کا مقام زیادہ ہے،
باشدہوں میں اور گنگ زیب اور شاعروں میں مرتضیٰ بیدل کا کوئی ثانی نہیں، حضرت
خواجہ باقی باللہ صلی اللہ علیہ وسلم نے اپنے ایک مکتوب، ۱۸۳۶ء میں آپ کو اس طرح مخاطب فرمایا
ہے، اللہ پاک آپ کو کمال و اکمال کے مرتبے تک پہنچانے، بزرگوں کے پیالے
سے کچھ رہیں کو بھی حصہ ملتا ہے، یہ ایک حقیقت ہے، میں تکلف میں نہیں لکھتا، پیر

النصاری عبد اللہ بن عثیمین فرماتے ہیں کہ میں شیخ ابو الحسن خرقانیؓ کا مرید ہوں لیکن اگر وہ اس زمانے میں زندہ ہوتے تو باوجود پیر ہونے کے میرے مرید ہوتے، جب ایسے مستغتی عن الصفات بزرگوں کی صفت کا یہ حال ہے تو پھر ہم جسے گرفتار ان آثار و صفات کیوں نہ آپ کی طلب گاری کے لوازم پر جان چھڑ کیں اور جس جگہ سے مشام جان میں خوشبو آئے اس کے پسچھے کوں نہ رہائیں، فی الحال ہمارے توقف اور خاموشی کی وجہ استغنا یا بے پرواہی نہیں لیکن یہ کرم و احسان کے انتظار کی وجہ سے ہے۔

شاد دیں ہے کرم پر آمادہ
اب قناعت پر اکتفا کیوں ہو

حضرت خواجہ باقی باللہ بن عثیمینؓ نے ہندوستان تشریف لانے کے لیے استخارہ کیا تو انہیں ایک پرندہ نظر آیا جسے آپ نے اپنا عابد، من عطا کیا اور اس نے آپ کے منہ میں شکر ڈالی، اس کی تعبیر آپ نے اپنے شیخ کریم حضرت خواجہ امکنگیؓ کو سنائی کہ ہندوستان کا کوئی بزرگ مجھ سے تعلق قائم کرے گا اور اس کے معارف سے مجھے بھی فائدہ حاصل ہوگا، اس پر شیخ کریمؓ نے فرمایا، ایک عرصے سے ہمارے بزرگ اس بزرگ کے انتظار میں ہیں، جلدی کرو اور اس بزرگ کو پکڑو، معلوم ہوا کہ وہ بزرگ تمہارے دامن سے پرواز حاصل کرے گا، (حضرات القدس، ۲۰۲) یہ تمام جملے حضرت امام ربانیؑ مجدد الف ثانیؓ کے مشائخؓ اپ کے لیے استعمال کر رہے ہیں، یہاں آپ کے مریدوں کا جان بوجہ کرذ کرنیں کیا گیا تاکہ کوئی یہ نہ سمجھ لے کہ مرید تو اپنے پیر کا ذکر اس طریقے سے کرتے ہیں، وہ شخصیت کیوں نہ خیر الاولیا ہوگی جس کے مشائخؓ نے اس کی عظمتوں اور رفتؤں کو سلام بھیجا ہے، ایک اور متقدم بزرگ شیخ خلیل اللہ بد خشیؓ نے اپنے رسالے میں لکھا ہے، ہندوستان میں ایک بزرگ پیدا ہوں گے جو اپنے زمانے میں بے نظیر ہوں

گے، افسوس کہ میں اس وقت زندہ نہ رہوں گا، (حضرات القدس ۱۹۵۹)

حضرت شیخ محمد امین اللہ بن روح اللہ کردی شافعی رحمۃ اللہ علیہ نے آپ کو ان القاب سے یاد کیا ہے:

”درة اکلیل الاولیاء العارفین، وغرة جبین الاصفیاء الغر

المحجلین و مرشد اکملین، داعی الخلق بالحق الى
الحق، القطب الاوحد، والعلم المفرد، الامام الربانی، مجدد

الالف الثاني: (تہذیب المواقب المردمی، ۱۷۰)

.....**شیخ یگانہ شاہزادہ**.....

حضرت شاہ ولی اللہ محدث دہلوی رحمۃ اللہ علیہ نے حضرت امام ربانی مجدد الف
ثانی رحمۃ اللہ علیہ کے لیے مرشد زمانہ و شیخ یگانہ کے القاب استعمال کیے ہیں، (الجز الطیف، ۲۴) شیخ
یگانہ کے معنی ہے بے مثال بزرگ، ایک اور مقام پر لکھتے ہیں، شہادت و
نجابت، کثرت علم، توقد ذہن، استقامت عمل، اللہ اور رسول کے بارے میں اپنی
غیرت، کرامات جلیلہ اور مقامات کثیرہ وغیرہ صفات محمودہ کے علاوہ جو اس شیخ کے
نفس قدسی صفت میں اللہ تعالیٰ نے رکھ دی ہیں، اس کے بہت سے احسانات اہل
ہند کی گردوں پر ہیں جن کا شکریہ ضروری ہے، جو لوگوں کا شکر ادا نہیں کرتا وہ اللہ
تعالیٰ کا شکر بھی ادا نہیں کرتا، (تذکرہ مجدد الف ثانی، ۳۰۲)

.....**ساقی شاہزادہ**.....

حضرت امام ربانی مجدد الف ثانی رحمۃ اللہ علیہ میخانہ وحدت کے ساقی ہیں
جنمون نے شرابِ معرفت سے لاکھوں دیوانگان عشق کو سیراب فرمایا، حضرت
اقبال کو آپ سے بے انتہا محبت و عقیدت تھی بلکہ ان کے مرشد گرامی حضرت قاضی
سلطان محمود قادری گجراتی رحمۃ اللہ علیہ نے روایا میں ان سے ارشاد فرمایا تھا کہ تمہارا فیض
حضرت مجدد کے پاس ہے، چنانچہ علامہ اقبال سرہند پنجے اور فیض یا ب

ہوئے، (بیرت مجدد الف ثانی، ۱۹۲۶) جب حضرت علامہ اقبال اس میخانہ وحدت سے
مست ہوئے تو جھوم کر پڑھنے لگے۔

لا اک بار وہی بادہ وجام اے ساقی
ہاتھ آجائے مجھے میرا مقام اے ساقی
تین سو سال سے ہیں ہند کے میخانے بند
اب مناسب ہے تیرافیض ہو عام اے ساقی

حضرت علامہ اقبال کے کلام میں فقط ساقی بکثرت استعمال ہوا ہے اور لگتا ہے
اس سے مراد ساقی سر ہند ہیں جن کے درد دلت سے ان کو شہود کے پیانے میر ہوئے۔

.....**مصلح عظیم** (شاعر)

حضرت اقبال نے حضرت امام ربانی مجدد الف ثانی علیہ السلام کے لیے مصلح عظیم کا
نام بھی استعمال کیا ہے، اس کا مطلب ہے معاشرے کی اصلاح کرنے والا عظیم
انسان، آپ نے واقعہ اپنے افکار و اعمال کے ذریعے لاکھوں انسانوں کے کروار و افکار کی
اصلاح فرمائی، حضرت اقبال فرماتے ہیں، شیخ موصوف ان نے ان ارشادات میں جو
امتیازات قائم کیے ہیں ان کی نفیا تی اساس پچھے بھی ہواں سے اتنا ضرور پہاڑتا ہے کہ
اسلامی تصوف کے اس مصلح عظیم (Great Reformer) کی نگاہوں میں ہمارے اندر ونی
واردات اور مشاہدات کی دنیا کس قدر وسیع ہے، (جدید مہیا ت ۱۹۷۷)

.....**صوفی** (شاعر)

صوفیا کرام نے تصوف اور صوفی کی بہت سی تعریفات سے آگاہ کیا ہے،
حضرت ابو الحسن نوری علیہ السلام نے فرمایا، تصوف ہر قسم کے حلقہ سے دستبرداری کا
نام ہے اور فرمایا، صوفی وہ ہیں جن کی روحلیں بشریت کی کثافت سے پاک اور
آفت انسانی سے صاف ہوں اور ہوا و ہوس سے آزاد ہوں، (شفا الحجوب، ۱۰۰)

حضرت خواجہ حضریؓ نے فرمایا، تصوف دل اور سر حق کو مخالفت کی کدورت سے
محفظار کرنے کا نام ہے (ایضاً، ۱۰۱) حضرت محمد بن علی بن حسینؑ نے فرمایا، تصوف
نیک خوبی اور خوش اخلاقی ہے، جو زیادہ نیک ہو گا وہ زیادہ صوفی ہو گا، (ایضاً، ۱۰۲)
حضرت خواجہ شمسیؓ نے فرمایا، صوفی وہ ہے جو دو جہان میں بجز ذات خدا کسی چیز کو
نہ دیکھے، (ایضاً، ۱۰۲) حضرت خواجہ جنید بغدادیؓ نے فرمایا، صوفی وہ ہے جس میں
آٹھ خصائیں ہوں، رضا، سخا، صبر، اشارت، غربت، صوف پوش، سیاحت، فقر،
(ایضاً) حضرت مرتعشؓ نے فرمایا، تصوف نیک خلق کا نام ہے، (ایضاً، ۱۰۵)
حضرت ابو علی قزوینیؓ نے فرمایا، تصوف اخلاق پسندیدہ کا نام ہے، ان جملہ
تصریفات کو دیکھا جائے تو حضرت امام ربانیؑ مجدد الف ثانیؓ کی ذات ستو دہ
صفات ان پر بالکل پورا اترتی ہے، آپ جہاں علم ظاہر سے آراستہ تھے وہاں علم
تصوف اور خصائیں تصوف سے بھی پیراستہ تھے، آپ فرماتے ہیں، وہ علوم جو مقام
قیافی اللہ اور بقا بالله سے تعلق رکھتے تھے حق سبحانہ و تعالیٰ کی مہربانی سے منکشف ہو
چکے ہیں نیز یہ بھی معلوم ہو چکا ہے کہ ہر چیز کی خاص وجہ کیا ہے اور سیر فی اللہ کس معنی
میں ہے، جلی ذاتی مرتبی کے کہتے ہیں اور محمدی المشرب کون ہوتا ہے، اس طرح
کے دیگر علوم اور ہر مقام کے لوازم و ضروریات پر اطلاع بخشی گئی ہے شاید ہی کوئی
اسکی چیز باقی رہی ہو جسکا اولیا اللہؑ نے نشان بتایا ہو جوانہ میں راہ میں پیش آئی ہو اور
اس ناچیز کو دکھائی نہ گئی ہو، (مکتوبات، ۱۱۲) اور فرماتے ہیں، عجیب بات ہے کہ اب فقیر
کو حق الیقین سے شرف کر دیا گیا ہے، اس مقام میں علم اور عین ایک دوسرے کے
لیے پرده اور حجاب نہیں رہے ہیں، یہ ناچیز عین حیرت اور بے نشانی میں علم و شعور
سے متصف ہے اور عین غیب حضور کا حکمرانگتی ہے، (مکتوبات، ۱۱۸) آپ نے صرف
تصوف کے میدان میں قلغے اور مشاہدے کا ذکر ہی نہیں بیان کیا بلکہ شریعت و

طریقت کے مطابق عمل کے بھی اعلیٰ نمونے پیش کیے، حضرت جنید بغدادیؒ کے بیان کردہ تمام خصائص تصوف بدیچہ اتم موجود تھے اس لیے آپ کو الف ثانی کا بہترین صوفی باصفا کہا جاتا ہے، لندن یونیورسٹی کے فاضل ڈاکٹر ہارڈی نے بھی اپنے مقالے میں حضرت مجدد الف ثانیؒ کے جانب امتصوفانہ نظریات کا ذکر کیا ہے اور لکھا ہے، شیخ احمد رہندي کی بڑی کامیابی یہی ہے کہ انہوں نے ہندوستان میں اسلام کو خود تصوف کے ذریعے متصوفانہ انتہا پسندی سے نجات دلائی، شاید اس کی وجہ یہ ہو کہ جس نظریے کی انہوں نے تردید کی اس کے مذاہ و مفہوم اور قدر و قیمت کا ذاتی طور پر ان کو عیقیق ادراک تھا، سورہ آف اذین تریش، ۲۲۹ حضرت مجدد الف ثانیؒ کا تصوف و عرفان پر یہ بہت بڑا احسان ہے کہ انہوں نے اس آئینے سے ہندی رسومات اور عجمی اثرات کا گرد و غبار دور کر دیا اور اسے صحیح اسلامی اور تشریعی رنگ میں رنگ دیا، آپ نے علمی اور عملی طور پر بتا دیا کہ تصوف و طریقت کا اصل مقصد ہی شریعت مصطفیٰ کی خدمت ہے، اقبال بھی آپ کے اس انداز سے متاثر ہو کر لکھتے ہیں۔

از شریعت احسن التقویم شو وارث ایمان ابراہیم شو
 صوفی پشمینه یوش و حال مست از شراب نفره قول مست
 فقر قرآن احتساب ہست و بود نے شراب و مستی در قص و سرور
 فقر قرآن گرمی بدر و حنین فقر قرآن بانگ تکبیر حسین
 مصطفیٰ داد از رضائے او خبر نیست در احکام دیں چیزے دگر
 حکم سلطان گیر دا ز حکمش منال راز میدان نیست روز قیل و قال
 پس طریقت چیست اے والا صفات

شرع را دیدن با عماق حیات

﴿غوث الانام﴾

غوث الانام کا مطلب ہے مخلوق خدا کا باذن اللہ فریاد رس، حضرت خواجہ محمد ہاشم شمشیؒ فرماتے ہیں، حضرت مجدد الف ثانیؒ امر و اشارہ کے مطابق لاہور کے مبارک شہر کی طرف متوجہ ہوئے، وہاں سے بڑوں چھوٹوں نے آپ کی محترم تشریف آوری کو غنیمت شمار کیا اور خواص و عوام میں سے بہت سے لوگ ان "غوث الانام" کے حلقة عقیدت میں داخل ہوئے اور صحبت گرم ہوئی اور حلقة و شغل و مراقبہ نے وسعت اختیار کی، عالم و عامل مولانا جمال الدین تکویؒ نے آپ کے پاپوش سید ہے کیے تو ان کے شاگردوں نے کہا، ہم آپ کو ان سے کم نہیں سمجھتے تو انہوں نے فرمایا، یہ لوگ علماء باللہ ہیں اور "لی مع الله وقت" کے لازم کے رازدار ہیں، ہم پر ان کا احترام لازم ہے، انہی مولانا نے یہ بھی فرمایا کہ آج کل آپ علم احکام اور علم اسرار کے جامع ہیں اور حال و عرفان سے مرشار ہیں، (زبدۃ القامات، ۲۳۸) آپ غوث الانام ہیں اس لیے آپ کے غلامان درنے جب بھی آپ کو آواز دی اللہ تعالیٰ کی فرمائی، صرف ایک کرامت دیکھتے، آپ کے مرید باصفا حضرت سید رحمت اللہ کا بیان ہے کہ وہ دو تین درویشوں کے ساتھ جا رہے تھے، راستے میں ایک بخانہ نظر آیا، یہ لوگ اس بخانہ کو برپا کرنے پر قتل گئے، اضمام کو سماں کیا تو کیا دیکھتے ہیں کہ ہندوؤں کا ایک جم غیر لاثھیوں اور تھیاروں کے ساتھ ان پر حملہ آور ہو گیا ہے، انہوں نے شہید ہونے کی بخان لی، اس حال میں حضرت سید رحمت اللہ حضرت امام ربانیؒ مجدد الف ثانیؒ کی طرف متوجہ ہوئے اور عرض کی، حضور! ہم نے آپ کی نصیحت کے مطابق ہی عمل کیا تھا، اب ہمیں کافروں سے چھڑا یئے، اس فریاد کے دوران ہی انہوں نے غوث الانام کی آواز سنی، اطمینان رکھو! تمہاری حفاظت کے

لیے ابھی اسلام کا لشکر بھیج رہا ہوں، پھر اچانک تمیں چالیس سوار ٹیکے کی اوٹ سے نکلے اور انہوں نے تمام کوفروں کو تازیانے لگا کر بھگا دیا اور یہ لوگ ان کے پنجہ استبداد سے محفوظ ہو گئے، (مختصرات ذکرہ مشائخ نقشبندیہ، ۱۹۲۷ھ) ایسی بہت سی کرامات اور تصرفات کتابوں میں مرقوم ہیں جو آپ کے غوث الانام ہونے کی گواہی دیتے ہیں، رقم عاجز نے عرض کیا ہے۔

غوثِ اغواتِ زمانہ پیر پیراں الغیاث
یا مجدد الف ثانی شاہ شاہان الغیاث
مزروع دیں کوتیری رحمت کی پھر حاجت ہوئی
لطف یزاد المدد، ابر فراواں الغیاث
(امکن الافتضال ﷺ).....

اس اسم گرامی سے آپ کا سوصال بھی اخذ ہوتا ہے، اس کا مطلب ہے فاضل انسانوں میں کامل ترین انسان، یہ حقیقت ہے کہ ہزارہ دوم کے جملہ علماء اور فضلاؤ نے آپ کی ذات ستو دہ صفات کو مرجع تصور کیا ہے، حضرت خواجہ محمد ہاشم کشمی عَلَيْهِ السَّلَامُ فرماتے ہیں۔

اواعلم اہل عصر و در علم علم لوح اسرار و لامع ملک کرم
او مهر کمال و سرور عالم حلم گردرہ او سرمه دہ اہل کرم
اس بغیر نقطے والی رباعیکے ہر مصرع سے بھی سال وصال برآمد ہوتا ہے اور ہر مصرع کے قیروے حرف کو ملانے سے 'احمد' آپ کا نام مبارک بن جاتا ہے، اس رباعی میں انہوں نے آپ کی فضیلت بیان فرمائی ہے، حضرت مرزا مظہر جانجناہ عَلَيْهِ السَّلَامُ فرماتے ہیں، ایک بار حضور سرور کائنات عَلَيْهِ السَّلَامُ کے جمال جہاں آراؤ کو دیکھنے کا شرف حاصل ہوا، میں نے پوچھا، یا رسول اللہ صَلَّى اللَّهُ عَلَيْهِ وَاٰلِهٖ وَسَلَّمَ! حضرت مجدد الف ثانی عَلَيْهِ السَّلَامُ کے

پارے میں کیا ارشاد ہے، فرمایا، میری امت میں ان کی مثل اور کون ہے، پھر میں نے مکتوبات کی ایک عبارت حضور اکرم ﷺ کو سنائی ”سُبْحَانَهُ تَعَالَى وَرَأْءُ الْوَرَاثِمْ وَرَاءُ الْوَرَاءِ“ آپ نے بہت پسند کیا اور محفوظ ہوتے رہے اور بہت زیادہ تعریف فرمائی، یہ مبارک صحبت دیریک رہی ہے متنہ مطہری فص ۱۲۷ حضرت خواجہ بدر الدین سرهندي رحمۃ اللہ علیہ حضرت اکمل الا فاضل امام ربانی مجدد الف ثانی رحمۃ اللہ علیہ کے متعلق لکھتے ہیں، آپ جیسے قطب اوہاد کے رشد و ہدایت کا قریبہ بقریبہ اور شہر بشمر جاری و ساری ہونا اور آپ کی ہدایت کا تمام دنیا والوں تک پہنچ جانا اور آپ کے تقویٰ اور فلاح کا سارے لوگوں کا محیط ہو جانا اور ان وقائق و حقائق کا ظہور کرنا جو اولیا سابقین کے قلم کے مثالی تحریروں سے قاصر ہے اور بہت گہرے اسرار کا اظہار فرمانا کہ حقد من کی زبانیں ان کی صراحت سے عاجز رہیں اور خواص و عام میں آپ کے کام قبول ہونا اور اولیا کرام کا آپ پر پر گرویدہ ہونا، پھر ارباب ارادت میں آپ کے تصرفات کا عام ہونا عظیم خوارق میں سے ہے، حضرات القدس ۲۱۴ آپ کے مکتوبات گرامی کے مکتب لہجہ کو دیکھ کر معلوم ہوتا ہے کہ آپ دور طاہر کے سر بر آور وہ افراد نے ضرور آپ کی طرف رجوع کیا ہے اور علم طاہر اور علم باطن میں آپ سے راہنمائی حاصل کی ہے ان میں حضرت شیخ عبد الحق محدث دہلوی، حضرت علامہ نور الحق دہلوی، حضرت علامہ محمد طاہر بندگی، حضرت خواجہ میر نعمان بدخشی، حضرت شیخ نور محمد پئنی، حضرت علامہ عبد الحکیم سیالکوٹی رحمۃ اللہ علیہ جیسے افضل روزگار آپ کے علم الاحکام اور علم الاسرار کا اعتراف کرتے تھے۔

(مقبول رحمۃ اللہ علیہ)

حضرت امام ربانی مجدد الف ثانی رحمۃ اللہ علیہ کی ذات والا درجات مقبول پارگاہ خدا ہے اور محبوب پارگاہ مصطفیٰ ہے، حضرت خواجہ میر نعمان بدخشی رحمۃ اللہ علیہ فرماتے

ہیں کہ میں نے حضور اکرم ﷺ کو دیکھا اور حضرت ابو بکر صدیق ؓ بھی ساتھ تھے، حضور اکرم ﷺ نے فرمایا، اے ابو بکر! میرے فرزند میر نعمن کو بتاؤ کہ جو شخص شیخ احمد کا مقبول ہے وہ میرا مقبول ہے اور جو شخص میرا مقبول ہے اور میرے خدا تعالیٰ کا مقبول ہے اور جو شخص شیخ احمد کا مردود ہے وہ میرا اور میرے خدا تعالیٰ کا مردود ہے، میں نے یہ بشارت سنی تو بے حد خوش ہوا الحمد للہ میں حضرت مجدد کا مقبول ہوں اس لیے میں حق تعالیٰ کا بھی مقبول ہوں گا، (حضرات القدس، ۴۲:۳۸)

حضرت مجدد الف ثانیؑ نے رسالہ مبداء ذمداد شریف لکھا تو دیکھا کہ اس کے ساتھ حضور اکرم ﷺ از حد محبت فرمائے ہیں اور اولیا کرام سے فرمائے ہیں کہ ایسے عقائد ہونے چاہئیں، آپ کی شادی بھی حضور پاک ﷺ کے حکم مبارک سے سرانجام پائی، آپ کے مکتوبات کو بھی مقبولیت کی سند نصیب ہوئی، حضرت خواجہ حسام الدین احمد رحمۃ اللہ علیہ نے واقعے میں دیکھا کہ حضرت رسالت پناہ منبر پر تشریف فرمائے ہیں اور آپ کی مدح و ستائش میں خطبہ دے رہے ہیں اور آپ کے فقرات فصیحہ اور کلمات ملیحہ کی تعریف فرمائے ہیں اور ان پر فخر و مباریات کا اظہار فرمائے ہیں کہ میں اس بات پر نازار ہوں کی میری امت میں شیخ احمد جیسے بزرگ نے ظہور کیا اور میرے دین متن کا مجدد ہوا ہے، (ایضاً، ۵۲) اس طرح ایک مخلص بارگاہ حافظ قرآن نے بیان کیا کہ ایک بار حضرت مجدد الف ثانیؑ ماہ رمضان کے آخری عشرے میں بیمار تھے، ان دنوں میں نے ایک واقعے میں دیکھا کہ لوگ فوج درفعہ دوڑے آرہے ہیں، میں نے پوچھا تو جواب ملا کہ قطب اقطاب زمانہ شیخ احمد فاروقی بیمار ہیں اور حضرت عثمان غنیؓ عیادت کے لیے تشریف لائے ہیں، میں نے بھی آگے بڑھ کر ان کی زیارت کی زانوئے مبارک پر ہاتھ روک کر بوسہ دیا، مجھ میں گری یہ شوق پیدا ہوا، انہوں نے فرمایا، جب تم یاد کرو گے میں آجائیں گا، اسی انشا

میری آنکھ کھل گئی اور میں نے دیکھا کہ میرے آنسو چشمے کی طرح جاری ہیں، (ایضاً ۵۲) اس قسم کے بے شمار واقعات حضرت امام ربانیؒ مجدد الف ثانیؒ کی مقبولیت اور محبوپیت کی گواہی دیتے ہیں، ویسے بھی عالم اسلام کے تعداد ممالک میں آپ کے سلسلہ عالیہ کے دریا جاری ہیں، آپ کے دامنِ کرم سے ابستہ ہزاروں مشائخ کے لاکھوں کروڑوں متولین جگہ جگہ آپ کی مقبولیت اور محبوپیت کے روشن نشان ہیں، رقم عاجز نے عرض کیا ہے ۔

ہے عیاں سب پر ان کی جلالت نائب تاجدار رسالت
آپ ہرگھر میں نزہت فراہیں آپ ہر جا میں نور آفریں ہیں
مظہر حسن حسین ہیں یہ ، وارث شاہ کوئین ہیں یہ
ان کا فیضان فلک درفلک ہے ان کے جلوے ز میں درز میں ہیں
﴿محفوظ ﴿.....

عصمت انبیا کے لیے جبکہ حفاظت اولیا کے لیے ہوتی ہے، حضرت امام ربانیؒ مجدد الف ثانیؒ کا کردار اور افکار حفاظت الہی کے دائرے میں متمکن رہے، آپ خود اقسام فرماتے ہیں، یہ معارف جو تحریر میں آگئے ہیں، رحمت خداوندی سے امید ہے کہ سب الہامات رحمانی ہیں، ان میں شیطانی وسوے کے شابے کی بھی مطلق مجال نہیں، دلیل اس کی یہ ہے کہ فقیر نے جب ان علوم کی تحریر کا ارادہ کیا تو میں نے بارگاہ خداوندی میں انتباہ پیش کی، دیکھا کہ ملائکہ اس مقام سے شیطان کو دفع کر رہے ہیں، چونکہ نعمتوں کا اظہار کرانا بھی بہت عظیم خوبیوں میں سے ہے، اس لیے میں نے اس نعمت کے اظہار کی جرأت کی، اللہ پاک سے امید کرتا ہوں کہ یہ چیز عجب و غرور سے دور رہے، اللہ پاک کی عنایت سے اپنی برائی اور خامی ہر وقت پیش نظر ہے، (حضرات القدس، ۱۵۵: ۲) یہاں اظہار نعمت بھی ہے اور اظہار مسکن نعمت بھی، یہ دونوں

اوصاف بندہ مومن کی میراث ہیں، بہر حال اس سے یہ تو ثابت ہوا کہ آپ "مولا عبادک منهم المخلصین" کے ذرے میں داخل ہیں اور شیطانی و سوسوں کی دخل اندازی سے محفوظ ہیں، مجملہ ان کے یہ ہے کہ اللہ تعالیٰ نے خناس اور وسوسات اپنے کرم محض سے آپ کے سینے پے کینہ سے باہر نکال دیا ہے جیسا کہ خود فرماتے تھے کہ میں نماز چاشت میں مشغول تھا تو دیکھا کہ ایک عظیم بلا اچانک میرے سینے سے باہر نکل گئی، بعد ازاں دیکھا کہ اس کے آشیانے کو بھی سینے سے دور کر دیا گیا ہے اور اس کے اطراف کے تاریکیوں کا بھی کوئی اثر نہیں رہا اور ایک عجیب قسم کا شرح صدر نصیب ہوا، پھر بتایا گیا کہ یہ خناس تھا جس سے پناہ ناٹھنے کا حکم دیا گیا ہے، (زبدۃ المقامات، ۲۵۹)

﴿ متصرف ﴿ ﴿ ﴾

اللہ تعالیٰ نے حضرت امام ربانیؑ مجدد الف ثانیؑ کو اپنی کائنات میں تصرف کی اجازت سے سرفراز فرمایا ہے کیونکہ خلافت الہی اور نیابت مصطفوی کے مقامات پر فائز ہستی اشارہ ابرو سے انقلاب برپا کر سکتی ہے
ہاتھ ہے اللہ کا بندہ مومن کا ہاتھ
 غالب و کار آفریں کارکشا کار ساز

حضرت شیخ حسین اندجانیؑ نے واقعے میں دیکھا کہ بہت بڑا فتنہ برپا ہو گا اور جہاں گیر کی سلطنت میں فتور پیدا ہو گا، یہ بات حضرت مجدد الف ثانیؑ تک پہنچ گئی، آپ نے فرمایا، ہاں ایسا ہی تھا مگر ہم نے اس فتنے کو مٹھڈا کر دیا ہے، چند روز گزرے تو شہزادہ خسرو نے بغاوت کر دی اور ملک میں فتنہ برپا ہو گیا، بادشاہ نے اس کا چیخھا کیا اور شہزادے کو دریائے چناب کے کنارے گرفتار کر لیا، اس طرح آپ کے فرمانے کے مطابق وہ فتنہ فرو ہو گیا، (حضرات القدس، ۲۲۲) آپ فرماتے ہیں کہ

مجھے بھی غوثِ عظیم ﷺ کی طرح قضاۓ برم جو صورۃ برم ہوتی ہے لیکن حقیقت میں
ہوتی ہے اُنہم میں تصرف کی اجازت عطا فرمائی گئی ہے اور اسی تصرف سے آپ
نے حضرت علامہ ظاہر بندگی کی شکاوتوں کو سعادت میں بدل دیا تھا۔

نگاہِ مردِ مومن سے بدل جاتی ہیں تقدیریں

جو ہو ذوقِ یقین پیدا تو کٹ جاتی ہیں زنجیریں

آپ کا یہ تصرف وصال کے بعد بھی جاری ہے کہ کراماتِ اہل حدیث میں
مولانا سلمان منصور پوری کا واقعہ درج ہے، آپ نے اپنے مزارِ اقدس سے دست
مبارک پاہر نکال کر مولانا سلمان منصور پوری کا ہاتھ پکڑا اور فرمایا، بیٹھ جائیں، آپ
سے ہمارا کوئی پردوہ نہیں، (ملحاظہ) اسکی لاتعداد کرامات اور تصرفات آپ سے منتقل
ہیں، حضرت شاہ ولی اللہ عزیز فرماتے ہیں، حضرات نقشبندیہ کے عجائب تصرفات
ہیں، ہمت باندھنا کسی مرا پرتواسِ مدعا کی ہمت کے موافق ہونا اور طالب میں تاثیر
کرنا اور بیماری کو ریض سے دفع کرنا اور عاصی پر توبہ کا اضافہ کرنا اور لوگوں کے دلوں
میں تصرف کرنا کہ ان میں واقعات عظیمہ متمثل ہوں اور آگاہ ہو جانا اہل اللہ کی
نسبت پر زندہ ہوں یا اہل قبور اور لوگوں کے خطرات قلبی پر جوان کے سینوں میں
خلیجان کر رہا ہے اس پر مطلع ہونا اور واقع آئندہ کا مشوف ہونا اور بلائے نازل کو دفع
کر دینا اور سوائے ان کے اور بھی تصرفات ہیں، (شفاء، العسل، ۵۵) جب تمام حضرات
نقشبندیہ کے تصرفات کا یہ عالم ہے تو حقد میں کے محبوب اور متاخرین کے مدد و
حضرت مجدد الف ثانی علیہ السلام کے تصرفات کا کیا عالم ہو گا، حقیقت یہ ہے کہ استفامت
کی دولت نے آپ کو کرامت کا مردمیداں بھی بنادیا ہے۔

.....
» مبارک ﷺ «

حضرت امام ربانی مجدد الف ثانی علیہ السلام بہت مبارک اور مقدس شخصیت

کے حامل تھے، آپ نے الف ثانی کے دورانیے کو برکات و حسنات سے مزین فر دیا، آپ کی کنیت، ہی ابوالبرکات ہے، روایت ہے کہ آپ ایک قبرستان سے گزرے تو آواز آئی کہ آپ کی برکت سے ہم نے اس قبرستان سے قیامت تک کے لیے عذاب کو دور کر دیا ہے، حضرت ہاشمؓ کی فرماتے ہیں، آپ کو حضرت خاتمیت ﷺ کی متابعت کے سات درجہ کے انوار و برکات کے ساتھ مشرف فرمایا، مولانا محمد امینؒ پید بیمار ہو گئے، نہ دوسرے بیماری میں تخفیف ہوتی تھی نہ دعا سے، انہوں نے آپ کی شہرت سن کر ایک عریضہ ارسال کیا جس میں دعائے صحبت اور جامہ تبرک کی التماس کی گئی تھی، آپ نے ترس کھا کر اپنا پیرا، ہن بھیجا اور ساتھ ہی دعا بھی فرمائی، انشاء اللہ یہ ضعف صحبت و عافیت میں بدل جائے گا، پیرا، ہن بھیج دیا گیا ہے، آپ اسے پہن کر نتائج و ثمرات کے منتظر ہیں کیونکہ یہ بڑی برکت والا ہے، (مکتوبات، ۱۱۶) چنانچہ مولانا محمد امینؒ نے جب وہ پیرا، ہن پہن لیا تو سالوں کی بیماری سے صحبت پائی، بعد ازاں حاضر خدمت ہو کر آپ کے مریدوں کے زمرة میں داخل ہو گئے، اجمیر شریف کی ایک مسجد کی دیوار کی بنیاد بیٹھ گئی جس بھی ایک طرف کو اس قدر جھک گئی کہ ہر دیکھنے والا خیال کرتا، آج نہیں تو کل گر جائے گی، ایک روز آپ نے خوش طبعی سے فرمایا، جب تک (ہم) فقرا یہاں ہیں ان کی خاطر سے نہ گرے گی، پھر جس روز آپ نے مسجد سے کوچ فرمایا تو وہ دیوار یکبار گر پڑی، اہل محبت نے آپ کے غسلے سے برکت حاصل کی، آپ کے لنگر کے متبرک لقون سے کئی بیمار دلوں اور جسموں کا علاج ہوا، آپ کے دربار گھر بار کی جگہ بھی نہایت متبرک ہے کیونکہ وہاں بیت اللہ شریف کا ظہور ہوا اور اس سرز میں کو بیت اللہ شریف سے مکمل فنا اور بقا نصیب ہوئی، اس پر آپ کے تمام تذکرے گواہ ہیں، گویا آپ کی ذات والا صفات سراپا مبارک

تھی، آپ کے مکتوبات کی برکات سے آج تک زمانہ مستفیض ہو رہا ہے اور قیامت تک ہوتا رہے گا۔

﴿مبلغ دین ﴿.....

حضرت امام ربانی مجدد الف ثانیؑ کی تمام زندگی تبلیغ دین میں بس ہوئی، آپ نے گوالیار کی قید کے دوران ہزاروں کفار و مشرکین کو عرفان اسلام کی دولت سے مالا مال کیا، تجدید کے چھٹے سال شیخ طاہر بد خشی، شیخ احمد برکی، خواجہ یوسف برکی، شیخ حسن برکی، مولانا یار محمد قدیم طالقانی، مولانا صالح گولامی، شیخ عبد الحق شادمانی دور دراز سے چل کر آئے اور خلافت سے سرفراز ہو کر تبلیغ دین اور اشاعت سلسلہ میں مصروف ہو گئے، تجدید کے بارہویں سال جنوں کا بادشاہ اپنے لشکر کے ہمراہ حاضر خدمت ہوا اور دولت ارادت سے سرشار ہوا، آپ نے مولانا یار محمد قدیم طالقانی کی قیادت میں ستر متعلقین کو ملک ترکستان و قیچاق کی طرف روانہ کیا، مولانا فرج حسین کی قیادت میں چالیس متولین کو شام و روم کی جانب بھیجا، مولانا محمد صادق قابلی کی قیادت میں دس مریدین کا شغر کی طرف بھیجے اور مولانا احمد برکی کی قیادت میں تین خلفاء توران، بد خشان اور خراسان کی طرف رخصت کئے، ان مبلغین شریعت و طریقت کی ہر جگہ بہت عزت ہوئی اور ان ممالک کے عوام و خواص، امرا، وزرا اور بادشاہ تک آپ کے ارادت مند ہو گئے، خراسان، باخشان اور توران کا کوئی ایسا قصبہ نہیں تھا جہاں آپ کا کوئی خلیفہ موجود نہیں تھا، مکتوبات کی نقول جگہ جگہ تقسیم کی گئیں، ترجمے ہوئے اور اطراف و اکناف کے علماء اور صوفیانے و تحسین پیش کی، بلخ کے اکابر حضرت سید میر ک شاہ، حضرت میر محمد کبروی، حضرت میر مومن بلخی، مولانا حسن ربانی اور مولانا نولک بلخی وغیرہم نے درخواستیں بھیج کر غائبانہ بیعت کی، ہندوستان میں آپ کے انفاس کریمہ کی برکت سے ارکان

سلطنت بھی سرشار ہوئے، خان خانان، اعظم خان، خان جہان لودھی، سکندر خان، سید صدر جہان، اسلام خان، مہابت خان سالار شکر اور بالآخر خود بادشاہ جہانگیر آپ کے حلقہ عقیدت میں داخل ہو گئے، اسلام کو فروع نصیب ہوا، عقائد اہل سنت کی حقانیت ہر خاص و عام پر روشن ہوئی، آپ کے بعد آپ کے تاب اعظم حضرت خواجہ محمد مخصوص سرہندی رحمۃ اللہ علیہ کی مندار شاد تو اسی گرم ہوئی کہ دنیا کے عرفان میں مثال نہیں ملتی، حضرت خواجہ باقی باللہ رحمۃ اللہ علیہ کے کلمات قدیمہ کا اثر تھا، آپ نے ایک مکتوب گرامی میں حضرت امام ربانی مجدد الف ثانی رحمۃ اللہ علیہ کو فرمایا تھا، آپ کی مندار شاد خوب و سعی اور پرور ہے، (حضرات القدس، ۲۲:۲۲)

جلائی ہے شمع کشہ کو مونج نفس ان کی
الہی کیا چھپا ہوتا ہے اہل دل کے سینوں میں

جب کانگڑہ کا مشہور قلعہ فتح ہوا تو جہانگیر نے آپ کو اپنے ہمراہ رکھا اور وعدہ کیا کہ اس قلعے میں گائے ذبح کریں گے، بت گرامیں گے، مسجدیں بنائیں گے اور اسلام کی اشاعت کریں گے، آپ اس وعدے پر بادشاہ کے ہمراہ تشریف لے گئے، مولانا محمد امین بدخشی لکھتے ہیں، خدا کا شکر ہے کہ آپ کے صبر و استقامت سے مصیتیں اور بلا کیں دین و دنیا کی ترقی کا سبب بن گئیں، دنی ترقیاں تو ظاہر ہیں کہ آپ اور آپ کی اولاد و خلفا سے لاکھوں انسان فیض پا چکے ہیں اور دنی و دنیوی فائدے حاصل کر چکے ہیں، (مناقب امیر، ۱۷:۱)

﴿مجاز شفاعت ﴿للہ علیہ﴾

حدیث صلہ میں حضور اکرم ﷺ نے صلہ امت کا ایک وصف یہ بھی ارشاد فرمایا ہے کہ اس کی شفاعت سے ہزاروں لاکھوں انسانوں کی مغفرت ہو گی، کویا صلہ امت حضرت مجدد الف ثانی رحمۃ اللہ علیہ کو شفاعت کا اجازت نامہ عطا کیا گیا، آپ

اس کی تصدیق ایک مکتوب گرامی میں اس طرح فرماتے ہیں، خواب میں حضرت رسالت پناہ علیہ السلام نے اس فقیر کے لیے اجازت نامہ تحریر فرمایا جس کا مضمون یہ تھا، در عوض اجازت نامہ دنیا اجازت نامہ آخرت دادہ اندودر مقام شفاعت نصیب عناءعت فرمودہ، (مکتوبات ۲۰۶) اس مضمون کا آخری حصہ آپ کے مجاز شفاعت ہونے کی دلیل ہے۔

..... ﴿ سید المکاففه ﷺ ﴾

حضرت امام ربانی مجدد الف ثانی علیہ السلام کے حالات و مرکاشفات کا مطالعہ یہ ہے فیصلہ کرنے پر مجبور کر دیا ہے کہ آپ علی سید المکاففہ ہیں، آپ کے کشف عمیق نے تصوف و طریقت کے تکنیک کوچے کھلی شاہراہوں میں تبدیل کر دیئے، اس کی توشن خود حضرت خواجہ باقی بالله علیہ السلام نے فرمائی، حضرت علامہ قاضی ثناء اللہ پانی پتی علیہ السلام فرماتے ہیں کشف بائی مجدد الف ثانی کے رتبہ کی بلندی کو معلوم کرنا چاہیے جن کی بنیاد صحور پر ہے اور کبھی شرع کی مخالفت نہیں ہوئی بلکہ زیادہ تر کی شرع مقدس مودیہ ہے اور بعض جگہ شرع مقدس خاموش ہے تو ان کی مثال اولیا کرام میں ایسے ہے جیسے انبیاء کرام میں کوئی اولو المعزم نہیں، اور یہ تمام حیزیں اس شخص پر مخفی نہیں رہیں گی جو انصاف کی نظر سے ان کے کلام کو دیکھے گا، (ارشاد الطالبین، ۲۷) حضرت شیخ بدرا الدین سرهندي علیہ السلام فرماتے ہیں، آپ کی تصنیفات میں مطالب کی بارگی، عبارتوں کی مشکلات، تحقیق اسرار اور تدقیق رموز اس درجہ ہیں کہ ان سے آپ کی شان کی بلندی اور درجات کی عظمت کا اندازہ ہوتا ہے اور آپ کی کرامت اور بزرگی کا پتہ چلتا ہے، اس وجہ سے بڑے بڑے علماء اور مشائخ آپ کے شیفۃ ہو گئے اور جو دقاً آپ نے متعلق ہے حضرات خمس، توحید و جودی و شہودی، مشاہدہ و مرکاشفہ، ایمان و ایقان، غیب و عیان، اطوار سبعہ، الوان مختلف، تجلیات مکنیفہ و غیر مکنیفہ، جمع میں التشییہ والترزیہ،

تزریز الصرف، خفایاۓ اطلاق، مجال تعینات، تخلی بر قیود دوامی، معاملہ درائے تخلی، سکر و صحون، علوم دراثت وغیرہ دراثت، ولایت کی اقسام، مقام نبوت و رسالت، صدیقیت و قربت، محبت اور خلقت، درجات سبعہ متابعت، صباحث و ملاحث، اور ان کا جمع، سیر آفاقی و نفسی وغیرہ بیان فرمائے ہیں وہ ہوشمندوں پر ظاہر و ہویدہ ہیں، حضرات القدس، ۱۵۰ھ ان تمام مقامات کو آپ نے اپنی نگاہ کشف سے واشگاف کیا ہے اور کوئی کشف شریعت کے خلاف دکھائی نہیں دیتا ہے، حضرت خواجہ محمد ہاشم کشمی حضرة نے آپ کے لیے ”کاشف پروردگار“ کا نام استعمال کیا ہے، اس کا معنی ہے پروردگار کے رازوں کو آشکار کرنے والا، اس سے آپ کی تاریخ وصال بھی برآمد ہوتی ہے۔

متمکن ڈیشن

حضرت امام ربانی مجدد الف ثانی حشۃ اللہ کے احوال میں تکوین نہیں تمکین کا غلبہ تھا، حضرات القدس میں مرقوم ہے، بہت مرتبہ ایسا بھی ہوتا ہے کہ جب احباب آپ کی زبان گو ہر فشاں سے معارف عالیہ سنتے تو آپ کی توجہ سے اسی وقت خود کو معرفت سے متصف پاتے اور اکثر آپ کی صحبت مبارک خواہ اپنے احباب کے ساتھ ہو یاد و سروں کے ساتھ خاموشی سے ہوتی تھی اور احباب کو رعب و خوف کی وجہ سے دم مارنے کی جرات نہ ہوتی اور آپ کی تمکین اس قدر تھی کہ واردات کے توارد و تکاڑ مختلفہ کے باوجود آپ سے کوئی اثر تکوین کبھی ظاہر نہ ہوتا تھا، جوش و خروش اور نعرہ و فریاد آپ سے کبھی دیکھنے نہ گئے مگر اتفاق سے اور بعض اوقات آپ پر گریہ طاری ہو جاتا تھا نکھلوں میں آنسو آ جاتے تھے اور کبھی حقائق بیان کرتے وقت رخساروں کا رنگ متغیر دیکھا گیا ہے، یہ شان تمکین آج بھی آپ کے دربار گو ہر بار میں نہایت قابل دید ہے، وہاں کوئی ہاؤ ہونہیں، ایک سالا ہے، ایک خاموشی

ہے، ایک نیت کا عالم ہے، سارا ما حول حضرت مدینہ شریف کے مبارک
ما حول کا مظہر ہے، گویا آپ تمکین و عزیمت کے اعلیٰ مقام پر متمن ہیں۔

﴿مَتَوَكِّلٌ عَلَى اللَّهِ لَا يُنْهَا﴾.....

حضرت امام ربانی مجدد الف ثانی ﷺ نے تن و تھا وقت کی بے حرم قوتوں کا
 مقابلہ کیا اور دنیا جہان کے مصائب و آلام برداشت کیے لیکن ایک لمحے کے لیے بھی توکل
کا دامن نہیں چھوڑا، آپ نے قید گوالیار کے دوران اپنے صاحبزادوں کو ایک مکتوب گرامی
میں لکھا، تقدیر اور اللہ تعالیٰ کے فعل و مشیت پر راضی رہیں، جہاں بیٹھے ہوئے ہیں اس کو
اپنا دھن سمجھیں، یہ چند روزہ زندگی جہاں بھی گزرے اللہ تعالیٰ کی یاد میں گزرنی
چاہیے، ﴿مَكْتُوبٌ﴾، یہ مکتوب گرامی میں فرماتے ہیں، ملاقات ہو گی یا نہیں، نصیحت
یہی ہے کہ کوئی آرزو اور طلب باقی نہ رہے، اپنی والدہ سے یہی کہیں اور یہ سمجھادیں کہ دنیا
کے حوال آنی جانی ہیں اس لیے ان کو کیا بیان کیا جائے، بچوں پر شفقت رکھیں اور پڑھنے
کی ترغیب دیں..... حوصلی، سرانے، کنوئیں، باغ کتب خانہ اور دوسری چیزوں کا غم
بہت سہل ہے، اس وقت تو کوئی چیز تمہارے مراحم نہ ہونی چاہیے اور سوائے مرضیات حق
کے تمہاری کوئی اپنی مرضی بھی نہ ہونی چاہیے، اگر ہم مر جاتے تو یہ سب چیزیں جاتیں، یہ
ہماری زندگی ہی میں چلی گئیں، کچھ فکر نہ کریں، بادشاہ وقت کی طرف سے یہ ظلم و تشدد کی
انہاتھی کہ آپ کی آل اولاد کو ہر چیز سے بے دخل کر دیا گیا تھا مگر آپ کے توکل اور تجلی
میں کوئی فرق نہ آیا، اسی کا نام قربانی ہے، اسی کا نام توکل ہے، کہ بندہ مومن ہر حال میں

اپنے پورڈگار پر بھروسہ کرتا ہے۔
لی جایا میں کی تلخی کو بھی نہ کر ناصر
عُم کے سہنے میں بھی قدرت نے مزار کھا ہے

→ راضیؑ ←

یہ فطرت کا دستور ہے کہ کوئی جتنا بلند ہو اس کا امتحان بھی اعتمادی شدید ہو گا، محبت کی ہزاروں منزلیں اسکی ہیں جو صرف مصائب و آلام کو برداشت کرنے اور تقدیرِ الٰہی کے ہر وار پر مسکرانے میں پوشیدہ ہیں، حضرت مجدد الف ثانیؓ جب ٹکڑہ کو الیار میں پابند تھے اس دوران حضرت خواجہ سیر نعماںؓ کو تحریر فرمایا، ایک روز میں علاوت کر رہا تھا کہ آیت آئی، قل ان کان اباء کم اے نبی فرمادے اگر تم اپنے بیاپوں سے اور اپنے بیٹوں سے اور اپنے بھائیوں سے اور اپنے بھوپوں سے اور اپنے رشتہ والوں سے اور اپنے اموال تجارت سے اور اپنے محبوب گروں سے اللہ، اس کے رسول اور فیصل اللہ جہادی کی نسبت زیادہ محبت کرتے ہو انتظار کرو اللہ تم پر اپنا عذاب نازل کر دے، اور اللہ قادر ہوں کو بدایت عطا نہیں کرتا، پھر کیا ہوا، اس آیت کی علاوت سے بہت زیادہ گزیہ طاری ہو گیا، (کعبات، ۲۷) سورۃ التوبہ کی اس ساری آیت مقدسہ پر حضرت امام ربانیؓ مجدد الف ثانیؓ نے خوب عمل کر کے دکھایا اور اللہ تعالیٰ، اسکے رسول اور افضل ترین جہاد اعلائیٰ ٹکڑہ الحق کی محبت پر دنیا کی ہر محبوب چیز قربان کر دی اور محبوب حقیقی کی رضا میں راضی رہے۔

فَهُوَ ذُوقُ دُشْوَقٍ وَّ تَلِيمٍ وَّ رِضَاسٍ

مَا نَسِمَ إِنْ مَتَاعٌ مَّصْطَفَىٰ سَتٌ

قُبٌ أَوْ أَقْوَاتٌ ازْجَنْبٌ وَّ سُلُوكٌ

بِشٌ سُلْطَانٌ نَّعْرَةٌ أَوْ "لَامُوكْ" *

آپ نے اکبر و جہاں گیر جیسے مغربِ حکمرانوں کے سامنے "لاموک" کا نعرہ بلند کیا اور اس کی پاداش میں لمحے والے زخموں پر تسلیم و رضا کے پھاٹے رکھے، آپ اللہ

تعالیٰ کی رضا میں کس قدر خوش تھے میں کلمات سے اعتمادہ لگا گیل مگر آقا دمولا اپنے غلام کے گئے پرچم برے تو غلام کو شاداں و خداں ہوتا چاہیے لورا آقا کے اس فضل کو اپنی مرثی ہتا ہوتا چاہیے بلکہ اس فضل سے لف اٹھتا چاہیے لورا اگر عیاذ باللہ اس کو اس فضل سے کراہت آئے اصل لمحہ ہندو دارہ غلامی سے باہر ہے، (مختوبات ۲۷۸) سبحان اللہ کیا خود پر دیگی ہے اور خود باتفاقی ہے اس کو کہتے ہیں عشق صادق۔

عشرت قل کر اہل تہذیبات پوچھ

عید نظارہ ہے ششیر کا عمر ماں ہوتا

ایک مخوب گرامی میں فرماتے ہیں، وحشت تاک خبروں سے نہ
گھبرا ایں اور نہ دل بخک ہوں کیونکہ جو اس جمل مطلق کی طرف سے آئے وہ بھی
جمیل وزیبا ہے، اگر دنیا میں ملاقات ہو گئی تو فیہا درنہ معاملہ آخرت قریب ہے
اور یہ خوشخبری کہ انسان اسی کے ساتھ اٹھایا جائے گا جس کے ساتھ اس کا پیار ہو
گا، مجبور کے لیے باعث سکون والہمیت ان ہے، (مختوبات ۲۷۸) ایک اور مقام پر
فرماتے ہیں، دنیا کی ملاقات کی علاوی کو آخرت پر مجبور ہوتے ہیں وہ جس حال میں
رکھے اس کا کرم ہے، اس مخصوص کے اور بھی مخوبات آپ نے اپنے عزیز دل
اور حلقوں بکوشوں کو رقم فرمائے جن سے اس دور کے حالات کی سمجھنی کا اندازہ بھی
ہوتا ہے اور دین خدا اور نظام مطلق کے نقاد کی خاطر آپ کی بلند ہمتی، جفا کشی
اور ہر تکلیف میں حق کی رضا مطہی کا نمونہ بھی دکھائی دیتا ہے، آپ فرماتے ہیں کہ
پچاس اور سانچھ سال کے درمیان مجھ پر بلا نازل ہو گی اور اس سے میری تربیت
جلالی کی جائے گی، وہ ممتازات و کمالات جو بے خال اور لاحدہ وہ ہیں بغیر اس
حنت اور مشقت کے میر نہیں ہوں گے، (خرس الاصنیع مخاتب آدمیہ) ۱۷۳
کو سامنے رکھ کر آپ کے لیے اس مرثی نہایت سوزوں دکھائی دیتا، یعنی وہ ذات

جو محظوظ حقیقی کے ہر فعل سے شادکام اور لطف اندوڑ ہے، ہاں یہ کیسے ہو سکتا ہے کہ محظوظ حقیقی اس سے راضی نہ ہو، ﷺ کی گواہی ایسے ہی بلند ہمت اور رضا یافت لوگوں کے لیے وارد ہے۔

﴿حافظ قرآن ﷺ﴾.....

حضرت امام ربانی مجدد الف ثانیؒ کو قرآن حکیم سے بہت ہی زیادہ محبت تھی، آپ نے قید گوالیار میں پابند سلاسل رہ کر بھی حفظ قرآن کی دولت حاصل کی، یہ آپ پر اللہ تعالیٰ کا فضل عظیم ہے کیونکہ آرام دہ ماحول میں خوبصورت قالینوں پر بیٹھ کر قرآن پاک حفظ کرنا اور ہے اور دیار غیر میں ظالم حکمران کا قیدی بن کر حفظ کرنا اور ہے، آپ کی یہی ادائی جسکو دیکھ کر ہزاروں لوگ محمدی رنگ میں رنگ گئے۔

یا اثر کھتی ہے خاکستر پروانہ دل

﴿نگہبان ﷺ﴾.....

جب غربیوں کی کمائی لئے گئی، جب اسلام کا دامن تاریخ کیا جانے لگا، جب توحید کے نازک آبگینی توڑے جانے لگے، جب تہذیب و تمدن کی بلند دیواریں گرائی جانے لگیں، جب ظلم و ستم کے پھاڑ توڑے گئے، جب بزرگان دین کی نیک سیرتوں پر حملہ ہونے لگے، جب امام غزالی جیسے نابغہ روزگار کو دنیا پرست علماء پر قیاس کیا جانے لگا، جب مسجد و مندر کے امتیازات ختم کیے جانے لگے، جب کلمہ محمدی کی جگہ کلمہ اکبری پڑھا جانے لگا، جب شاعر اسلامی کو نیست و نابود کیا جانے لگا، جب درسگاہیں بر باد کی جانے لگیں، جب سر بازار علمات کی پکڑیاں اچھلنے لگیں، جب ”دین الہی“ کے گھمبیر سائے پھینے لگے، جب روافض کی تیز زبانیں اصحاب رسول کے خلاف زہرا لگنے لگیں، جب تصوف کے نام پر ہندی

سومات کو فروغ دیا جانے لگا، کون تھا جس نے دولتِ اسلام کے شخص کے لیے
ترہ متانہ بلند کیا، ہر باطل اور باطل پرست کو لکارا، ہر فریب ہستی کی قلعی کھولی، ہر
کل چین کے ہاتھ توڑے، خون جگر سے ایمان کے گل والا کی آبیاری کی۔

وہ ہند میں سرمایہ ملت کا نگہبان

اللہ نے بروقت کیا جس کو خبردار

..... ﴿ مخدوم ﴾

حضرت امام ربانیؑ مجدد الف ثانی رضیدہ علاما اور صوفیا کے مخدوم تھے اور
آج بھی ان کو مشائخ کا مخدوم تصور کیا جاتا ہے، آپ کا ایک مشہور مکافہ ہے
کہ جب آپ نے حضور غوث اعظم ﷺ کا صدیوں پرانا خرقہ زیب تن فرمایا تو
 قادری سلسلے کے بزرگ تشریف لائے، انہوں نے آپ کو اپنی خاص نسبتوں
کے انوار و اسرار میں مستغرق کر دیا، اس دوران سلسلہ نقشبندیہ کے مشائخ کی
بھی جلوہ گری ہوئی اور انہوں نے کہا کہ یہ تو ہماری تربیت سے مکال و اکمال
تک پہنچے ہیں، اکابر قادریہ نے کہا ان کے بچپن ہی سے ان پر ہماری نظر ہے
اور انہوں نے ہمارے خوان نعمت سے چاشنی حاصل کی ہے اور ہمارا خرقہ بھی
پہنا ہے، اسی دوران کبرویہ اور چشتیہ خاندان کے مشائخ بھی رونق افزود ہو
گئے اور ایسا اجتماع ہوا کہ شہر کے جنگل و بیابان ان کے وجود سے بھر گئے، پھر
دن کے آخر میں یہ فیصلہ ہوا کہ یہ طریقہ نقشبندیہ میں ہی رشد و ہدایت فرمائیں
گے تاہم طریقہ قادریہ میں بھی ہدایت اور تکمیل فرمائیں گے ﴿ حضرات القدس،
۱۰۲:۲۱﴾ آپ حضرت شاہ ابو بخاری رضیدہ کے مزار پر تشریف لے گئے، انہوں
نے آپ کے مکافعے کے دوران ارشاد فرمایا، آپ جیسا بزرگ ہمارا مہمان ہوا
ہے، اس سے بہتر کوئی تحفہ نہیں ہو سکتا کہ میں اپنی ولایت آپ کو پیش کر

شیخ حمزہ

دلوں، پس آج سے اس ملک کے صاحب ولایت آپ ہیں اور یہ ملک آپ کے تصرف میں رہے گا، (ایضاً، ۲۱۰۵) ایسے بہت سے واقعات اور مکاشفات آپ کے مخدوم طریقت ہونے کی گواہی دیتے ہیں۔

﴿مختصر﴾.....

آپ نے تصوف و عرفان کے تین درجے بیان کیے ہیں، علم، عمل اور اخلاص، آپ ان تینوں درجات پر بدرجہ اتم فائز تھے، علم شریعت میں کمال کا رسوخ تھا، عمل سنت میں کمال کے کار بند تھے اور علم و عمل میں کمال کا اخلاص تھا، آپ ارشاد فرماتے ہیں، چند روز تک مجھے اپنے احوال کے قصور کی دیداں قدر غالب ہوئی کہ میں سورۃ الفاتحۃ کا لفظ ”ایساک“ پڑھتا تھا تو حیران ہو جاتا تھا کہ کیا کرنا چاہیے، اگر میں یہ آیت پڑھتا ہوں تو ”لَمْ تَقُولُونَ مَا لَا تَفْعَلُونَ“ کا مصدقہ ہو جاتا ہوں اور اگر نہ پڑھوں تو واجب کا ترک ہو جاتا ہے، پھر آواز آئی کہ ہم نے تمہاری عبادت سے شرک دور کر دیا ہے اور پھر ”اللَّهُ أَكْبَرُ“ الہ الدین العالص، کامطلب ظاہر ہو گیا یعنی جان لو خدا ہی کے لیے دین خالص ہے، (ایضاً، ۲۱۰۹) ہاسی کا تمام اخلاص ہے یعنی بندے کی زبان اور دل، قول اور عمل، ظاہر اور باطن کا ایک ہو جاتا۔

ہزار خوف ہو لیکن زبان ہو دل کی رفت
سمی رہا بے ازل سے قلندرؤں کا طریق

﴿فاروق﴾.....

حضور پیغمبر نور، سرور دہور و شہر محمد مصطفیٰ احمد مجتبی علیہ السلام نے اللہ کی بارگاہ میں دعا مانگی کہ اے اللہ! عمر بن خطاب کے ذریعے اسلام کو عزت عطا فرماء، آپ کی دعا کو فوراً شرف قبول حاصل ہوا تو عمر بن خطاب حلقة گوش اسلام ہو گئے، پھر دیکھتے ہی دیکھتے صحیح کعبیہ میں کلمہ حق کی آواز بلند ہونے لگی اور آپ نے اپنی اس مراوعہ عظیم کو

”فاروقی“ کا لقب عطا فرمایا، فاروق کا معنی ہے حق اور باطل میں سر عام فرق کرنے والا، اللہ تعالیٰ نے اپنے محبوب اعظم ﷺ کی دعا کو صرف حضرت فاروق اعظم ﷺ کی ذات تک محدود نہ رکھا بلکہ ان کی اولاد میں بھی اس کی تائیں جاری فرمادی، چنانچہ تاریخ اسلام گواہ ہے کہ فاروقی شہزادوں نے ہر مشکل وقت میں حق اور باطل کے درمیان فرق کرنے کا آبائی فریضہ اچھے طریقے سے سرانجام دیا، حضرت امام ربانی امام رفع الدین فاروقی، حضرت بابا فرید الدین سُجْنَخ شکر فاروقی، حضرت امام ربانی مجدد الف ثانی فاروقی، حضرت امام محمد مصوص سرہندی فاروقی، حضرت امام فضل الحق خیر آبادی فاروقی، حضرت خواجہ احمد سعید فاروقی، حضرت خواجہ نقیر محمد چوراہی فاروقی جیسے عظیم انسانوں نے ہر میدان میں اس فریضے کی لاج رکھی اور غیرت فاروقی کا مظاہرہ کیا، حضرت امام ربانی مجدد الف ثانی جسے کافروں اور باطل قوتوں کے خلاف جو جہاد کیا وہ تاریخ اسلام کا روشن باب ہے، اس دور میں اسلامی اور ہندی اقدار آپس میں مل رہی تھیں، آپ نے دو قومی نظریے کی بنیاد رکھی اور مسلمانوں کو اپنا شخص بچانے کا احساس دلا یا، یہی وہ فکری اور فاروقی انقلاب تھا جس کے علمبردار حضرت اقبال، حضرت قائد، حضرت امیر ملت، حضرت لاٹانی، حضرت گولڑوی، حضرت صدر فاضل، حضرت ابو الحنفۃ، حضرت ابو البرکات، حضرت کوٹلوی اور ان کے لاکھوں کروڑوں متولیین ایک الگ اسلامی سلطنت قائم کرنے کے لیے میدان عمل میں کوڈ پڑے اور دنیا اسلام کی واحد سپر پا اور پاکستان کی صورت میں حاصل کر کے دم لیا، حضرت امام ربانی مجدد الف ثانیؒ کے فکر فاروقی کے دارثوں کا کارنامہ ہے، اس الف ثانیؒ کے دورانیے میں اسی فکر فاروقی کا راج قائم رہے گا اور حق ہمیشہ باطل کی آمیزش سے محفوظ رہے گا، حضرت مجدد الف ثانیؒ متعدد مقامات پر اپنی ”رُگ فاروقی“ کی حمیت و غیرت کا ذکر کرتے نظر

آتے ہیں جو ہر باطل کو لکارنے کے لیے پھرستی رہتی تھی، اللہ اللہ کیسا سماں ہو گا، باطل اپنے قدموں پر جھکانے کے لیے پورا زور لگا رہا تھا اور فاروق اعظم کا نور نظر فاروقی سینہ تان کر کھڑا تھا

ابھی زندہ ہیں پروانے شبستان محمد ﷺ کے
ہوا سے چھین لیں گے حوصلہ شمعیں بجھانے کا
پھر زمانے نے دیکھا جہا نگیر کے جاہ و حشم کے غبارے سے ہوانگل گئی اور
فاروقی جانباز قیامت تک کے احرار کے لیے مینار استقر اربن کر کھڑا ہے، سچ فرمایا
ہے حضرت اقبال ﷺ نے

ایام کا مرکب نہیں را کب ہے قلندر

..... سر ہندی ﷺ

آپ کے بلده سر ہند شریف کی وجہ سے آپ کو شیخ سر ہندی کے نام سے بھی
یاد کیا جاتا ہے، اس شہر مکرم کی شان بھی عجیب ہے، آپ کے پانچویں جدا امام رفع
الدین فاروقی حضرت شیخ جلال الدین بخاری رضی اللہ عنہ کے مرید و خلیفہ تھے، وہ اپنے
مرشد کریم کے ہمراہ ہندوستان آئے تو موضوع سرائیں کے حضرات نے کہا کہ آپ
فیروز شاہ تغلق سے کہیں کہ سامانہ اور سرائیں کے درمیان راستہ پر خطر ہے، وہ یہاں
ایک شہر آباد کر دے، ان بزرگوں نے فیروز شاہ تغلق سے اہل علاقہ کا مدعی ایجاد کر دیا تو
اس نے امام رفع الدین فاروقی کے برادر اکبر خواجہ فتح اللہ فاروقی کو شہر آباد کرنے کا
حکم دے دیا، خواجہ موصوف دو ہزار سوار لے کر وہاں پہنچے اور قلعے کی تعمیر شروع کر دی،
لیکن یہ عجیب حادثہ پیش آیا کہ ایک دن میں جتنا قلعہ تعمیر کیا جاتا تو دوسرے دن وہ سب
منہدم ہو جاتا، حضرت جلال الدین بخاری رضی اللہ عنہ نے امام رفع الدین فاروقی کو بھیجا
کہ وہ خود جا کر قلعہ کی بنیاد رکھیں اور شہر میں آباد ہوں، چنانچہ انہوں نے قلعہ تعمیر فرمایا

اور یہیں متوازن ہو گئے، اس شہر کو سر ہند کہا جاتا تھا جس کے معنی ہیں کچھار، امتداد زمانہ کی وجہ سے سر ہند، سر ہند ہو گیا ۔ ملکہ از بذة القامت ۹۸ھ آپ کی برکات و حنات کی وجہ سے یہ شہر کرم خواص و عام کو مر جمع ہو گیا ہے آپ خود فرماتے ہیں، اے بھائی اللہ تعالیٰ کے عاشقوں کا ایسا اجتماع جو آج کل سر ہند میں ہوتا ہے اگر تم عالم میں پھر دے گے تو اسکا سو وال حصہ بلکہ شمسہ بھر بھی نہ پاؤ گے، ﴿مکتوبات، ۱:۲۲۶﴾ اللہ تعالیٰ کی حمد ہے، اس کے عشقاق بارگاہ کا ہجوم صدیوں سے اس شمع عرفان پر پروانہ وار قربان ہو رہا ہے اور ہوتا رہے گا، راقم عاجز نے عرض کیا ہے ۔

لب گل پر تبسم زا ہے افسانہ مجدد کا
جہاں کا ہر ولی دیکھا ہے پروانہ مجدد کا
مجد د کیا ہے فیضان خدا کا استعارہ ہے
جہاں میں ناشر رحمت ہے کاشانہ مجدد کا
مجد د کی جیں سے پھوٹتے ہیں نور کے جلوے
شب غم میں چھلتا ہے ہیکانہ مجدد کا
﴿ نقشبندی ﴿.....

حضرت امام ربانی مجدد الف ثانی ﷺ تمام باطنی سلسلوں سے فیضیاب ہونے کے بعد نقشبندی خواجہ باقی باللہ دہلوی ﷺ کی خدمت میں حاضر ہوئے تو انہوں نے ایک نگاہ کرم سے نسبت نقشبندیہ سے سرفراز کر دیا، آپ اسی نسبت نقشبندیہ کی بدولت نقشبندی بھی کہلاتے ہیں، آپ نے اپنے مکتوبات میں جا بجا اس نسبت مبارکہ کی شان رقم فرمائی ہے اور اسے حضرت ابو بکر صدیق ؓ کے انتساب کی وجہ سے تمام نسبتوں سے اعلیٰ قرار دیا ہے، ساری تاریخ اسلام گواہ ہے، ہر دور کے سر کردہ لوگوں نے اس سلسلہ خواجگان کرام کی طرف رجوع کیا ہے، حضرت

ابو بکر صدیق رض کی طرف تمام صحابہ کرام رض نے رجوع کیا اور اس مظہر جبیب خدا تعالیٰ ﷻ سے باطنی فیوضات حاصل کیے، حضرت امام قاسم رض اور حضرت امام جعفر صادق رض بھی اہل زمانہ کا قبلہ آرزو رہے، حضرت امام ابو حنیفہ اور حضرت خواجہ داؤد ملائی، حضرت خواجہ جبیب بھی، حضرت خواجہ مالک بن دینار، حضرت خواجہ فضیل بن عیاض، حضرت خواجہ بشر حافی رحمۃ اللہ علیہ جیسے بزرگ بھی ان سے، مستفیض ہوئے، حضرت سلطان العارفین بایزید بسطامی رحمۃ اللہ علیہ کی ہر صاحب عرفان نے از حد تعریف کی، حضرت جنید بغدادی، حضرت شفیق بخنی، حضرت ابو بکر شبلی رحمۃ اللہ علیہ جیسے بزرگوں نے بھی ان کی عظمتوں کا اعتراف کیا، حضرت جنید بغدادی رحمۃ اللہ علیہ کا قول نہایت مشہور ہے، ”بایزید در میان ما چوں جبریل است در میان ملائکہ“ (مسات القدس، ۲۱) حضرت ابوسعید رحمۃ اللہ علیہ فرماتے ہیں، ”ہر دہ ہزار عالم از بایزید پر می پیغم و بایزید در میان نه“ (ایمان) حضرت خواجہ ابوالحسن خرقانی رحمۃ اللہ علیہ کی طرف سے بھی زمانے کے تمام اہل و عرفان مائل ہوئے، حضرت داتا شیخ بخش ہجویری رحمۃ اللہ علیہ فرماتے ہیں، آپ قدیم مشائخ کبار میں شمار ہوتے ہیں، اپنے زمانے میں تمام اولیا کرام کی نگاہوں میں ممتاز تھے، ابوالقاسم قشیری رحمۃ اللہ علیہ جب خرقان آئے تو ابو الحسن خرقانی رحمۃ اللہ علیہ کے دبدبہ سے ان کی فصاحت و بلاغت ختم ہو گئی اور یہ محسوس ہوا کہ کسی نے ان کی ولایت چھین لی ہے، (کشف الحجب، ۲۳۳) حضرت خواجہ ابوعلی فارمدی رحمۃ اللہ علیہ سے حضرت امام غزالی رحمۃ اللہ علیہ اور حضرت داتا علی ہجویری رحمۃ اللہ علیہ جیسے بزرگوں نے فیض حاصل کیا ہے، حضرت داتا صاحب نے ان کے لیے ”سان الوقت“ اور ”ابوالفضل“ کے الفاظ استعمال کیے ہیں، (ایمان، ۲۵۰) حضرت ابو یوسف ہمدانی رحمۃ اللہ علیہ کو ابو حنیفہ ثانی کے لقب سے یاد کیا جاتا ہے، آپ جیسے غوث الانماں سے حضرت شیخ عبد القادر جیلانی رحمۃ اللہ علیہ نے بھی فیض حاصل کیا اور انہوں نے آپ کو اس

بشارت سے نوازا کہ تمہارا قدم تمام اولیا کی گردنوں پر ہو گا، حضرت شیخ عبدالحالق
بغدوانی صلی اللہ علیہ وس علیہ السلام کی خدمت میں زمانے کے اولیا اور علمائے رجوع کیا اور ان کی بزرگی
اور برتری کو تسلیم کیا، حضرت عزیزان علی، حضرت بابا سماسی، حضرت امیر
کلال صلی اللہ علیہ وس علیہ السلام جیسے بزرگ بھی مرجع خلائق رہے، جب حضرت بہاؤ الدین نقشبند
بخاری صلی اللہ علیہ وس علیہ السلام کی باری آئی تو اپسے محسوس ہوتا تھا جیسے کائنات آپ کے آستانے پر
قربان ہو گئی ہے، تمہور جیسے فاتح عالم آپ کے درویشوں کی جاروب کشی میں نجات
تصور کرتے تھے، حضرت خواجہ باقی باللہ درہلوی صلی اللہ علیہ وس علیہ السلام نے کیا خوب فرمایا۔

ابوالوقت دو عالم قطب الارشاد

بہاؤ الدین کردینشہزادی آباد

زست درجنید افگنده آشوب

بے جذبہ بایزید ش آستان روب

آپ کے متعلق حضرت خواجہ حکیم ترمذی صلی اللہ علیہ وس علیہ السلام نے چار سو سال پیشتر خبر دی تھی

کہ بعد از چهار صد سال مجدوب در بخارا تولد کند کہ چهار داگنگ ولایت را ازو نصیب
باشد، حضرت خواجہ نقشبند بخاری صلی اللہ علیہ وس علیہ السلام پیدا ہوئے اور فرمایا، آں مجدوب مائیم، وہ
مجدوب ہم ہی ہیں جن کی ولایت کا شہرہ چار داگنگ عالم میں پھیلے گا، (مسات القدس، ۴۳۵)

سکہ کہ دریشرب و بطيحاز دند

نوبت ثانی بے بخارا ز دند

حضرت مولانا روم صلی اللہ علیہ وس علیہ السلام جیسے نابغہ روزگار حضرت حافظ شیرازی صلی اللہ علیہ وس علیہ السلام جیسے
لسان الحصر بھی آپ کے مدحت سراتھے، حضرت خواجہ عبید اللہ احرار صلی اللہ علیہ وس علیہ السلام بھی عوام و
خاص عالم کے مرحج و طحاتھے، زمانے کے بادشاہوں نے آپ کی غلامی قبول کی،
حصوفیا جاروب کشی کرتے رہے اور مولانا جامی صلی اللہ علیہ وس علیہ السلام جیسے علمائے قلادہ ارادت اپنے گئے۔

میں ڈالا، حضرت خواجہ باقی باللہ عزیز بھی مرکز اولیا تھے، پھر حضرت امام ربانی مجدد الف ثانی عزیز اور خواجہ محمد معصوم سرہندی عزیز کا عہد ہمایوں اس سلسلہ خواجگان کرام کی مزید ترقیوں کا باعث ہوا، ان کے بعد حضرت شاہ عبد الرحیم دہلوی، حضرت شاہ ولی اللہ دہلوی، حضرت شاہ عبدالعزیز دہلوی، حضرت مرزامظہر جان جاناں، حضرت شاہ غلام علی دہلوی، حضرت خواجہ احمد سعید مدینی، حضرت خواجہ دوست محمد قندھاری، حضرت فقیر محمد چوراہی، حضرت سید امام علی مکان شریفی، حضرت خواجہ محمد خالد کردی شامی، حضرت خواجہ غلام محی الدین قصوری، حضرت امام ابن عابدین شامی، حضرت امام عبد الغنی نابلی عزیز جیسے مشائخ اپنے دور زمانہ کی نگاہوں کا مرکز بنے رہے اور ان کی بارگاہوں سے پھوٹنے والی نہروں نے فیضان خواجگان کرام کو دنیا کے گوشے گوشے میں پہنچا دیا، یہ ایک الگ موضوع ہے، ایک الگ تحریک ہے۔

سفیہہ چاہیے اس بحیکرائی کے لیے

حضرت امام ربانی مجدد الف ثانی عزیز نے بھی اسی سلسلہ خواجگان کرام سے واپسی اختیار کی اور اس نسبت عالیہ کو تمام نبتوں پر غالب کر لیا، خود ارقام فرماتے ہیں، حضرات خواجگان عزیز کا طریقہ خدا تک پہنچانے والے سب راستوں سے زیادہ قریب ہے اور دوسروں کی انتہا ان بزرگوں کی ابتداء میں درج ہے اور ان کی نسبت سب نبتوں سے بڑھ کر ہے، اس کا باعث یہ ہے کہ اس طریقہ میں سنت کو لازم پکڑتے ہیں اور بدعت سے بچتے ہیں اور حتیٰ المقدور رخصت پر جائز نہیں سمجھتے..... تجلی ذاتی جواہروں کے لیے برقرار ہے ان کے لیے دائمی ہے، (مکتوبات، ۱۳۱:۲۳) حضرت خواجہ نقشبند عزیز نے فرمایا ہے کہ ہمارا طریقہ سب طریقوں سے افضل و اقرب ہے، (ایضاً، ۲۲۱:۱)

نقشبند یہ عجب قافلہ سالار را ند
کہ بربند از رہ پنہاں بحرم قافلہ را
﴿خفی ﴿ ﴿ خلیل ﴾ ﴾

حضرت امام ربانی مجدد الف ثانی رض حضرت امام ابوحنیفہ رض کے مقلد تھے اور مکشن احناف میں بہار جاوہاں بن کر نمودار ہوئے اس لیے آپ کو خفی کہا جاتا ہے، آپ نے حضرت امام ابوحنیفہ رض کے ساتھ بہت عقیدت و محبت کا اظہار کیا ہے اور آپ کی فقہ کو تمام فقہا کرام کی فقہ سے زیادہ بہتر سمجھا ہے، فرماتے ہیں، فقه میں صاحب خانہ حضرت امام اعظم رض ہیں باقی سب فقہا ان کے عیال ہیں، (مکتوبات، ۲:۵۵) آپ فرماتے ہیں، ایک دفعہ میں صبح کے حلقة میں بیٹھا ہوا تھا کہ یہاں ایک ایک قسم کی فتاویٰ خاص ظاہر ہوئی اور میرے یقین کو لے اڑی..... اس روز نماز عصر کے بعد امام اعظم ابوحنیفہ رض کو دیکھا کہ آپ اپنے تمام شاگردوں اور اپنے طریقے کے مجتہدوں اور بعض استادوں کے ساتھ میرے گرد جمع ہیں، میں نے دیکھا کہ ان بزرگوں کا نور میر سول میں داخل ہو گیا ہے اور میں نے ان کے نور سے تحقق اور بقا حاصل کی اور میں ان انوار کا مجسمہ بن گیا اور ہر ایک کے انوار میرے الگ الگ اجزا بن گئے، پھر یہی حال امام شافعی رض کے انوار کے ساتھ ہوا، امام ابوحنیفہ رض کے ساتھ دیا تین حصے حق ہے اور تمہائی یا چوتھائی حق امام شافعی رض کے ساتھ ہے، حضرت خواجہ بدر الدین سرہندی رض غرما تے ہیں گویا اس طرح آپ کو خفی الشافعی کہا جاسکتا ہے، (حضرات القدس، ۹:۲۰۹) پھر فرماتے ہیں، بغیر تکلف اور تعصب سے کہا جاسکتا ہے کہ مذہب خفی کی نورانیت میری نظر کشفی میں ایک سمندر معلوم ہوتی ہے اور دوسرے مذاہب حضوں اور نہروں کی طرح نظر آتے ہیں، (ایضا، ۱۰) آپ کے ان ارشادات سے ان لوگوں کو دعوت فکر بھی دی جاسکتی ہے جو اپنے آپ کو غیر مقلد کہتے ہیں لیکن اپنے اکابر میں حضرت امام ربانی مجدد الف ثانی رض کا ذکر بھی کرتے ہیں،

حضرت مجدد صلی اللہ علیہ وس علیہ السلام کے نزدیک تو ائمہ اربعہ کی تقلید کے بغیر اسلام کو سمجھنا بہت ہی مشکل ہے، آپ جیسے بلند پایہ لوگ تو مقلد کہلانے میں فخر محسوس کریں اور ان کے پیشام لیوا تقلید کو گمراہی تصور کریں، یہ کیسا جوڑ ہے، یہ کیسی محبت ہے۔

﴿ما تریدی ﴿صلی اللہ علیہ وس علیہ السلام﴾.....

حضرت امام ربانی مجدد الف ثانی صلی اللہ علیہ وس علیہ السلام عقائد میں امام ابو منصور ماتریدی صلی اللہ علیہ وس علیہ السلام کی تحقیقات پر اعتماد کرتے تھے، اس لیے آپ کو ماتریدی بھی کہا جاتا ہے، اس کے ساتھ ساتھ آپ کو علم الکلام میں درجہ اجتہاد حاصل تھا، فرماتے ہیں، احوال سلوک کے درمیانی حالات میں ایک مرتبہ حضور اکرم صلی اللہ علیہ وس علیہ السلام نے واقعہ میں اس فقیر سے فرمایا کہ تم علم الکلام کے مجتہد ہو، اس وقت سے مسائل کلامیہ میں اس فقیر کی رائے خاص اور علم مخصوص ہے، اشاعرہ و ماتریدیہ کے اکثر اختلافی مسائل سے جب کوئی مسئلہ سامنے آتا ہے تو ابتدائی طور پر حقیقت اشاعرہ کی طرف نظر آتی ہے لیکن جب نور فراست اور نظر باریک سے دیکھا جاتا ہے تو معلوم ہوتا ہے کہ حق ماتریدیہ کی جانب ہے، علم الکلام کے اختلافی مسائل میں اس فقیر کی رائے قلائے۔ ماتریدیہ کے موافق ہے، (مبدأ مواد، ۵۲)

﴿قریشی ﴿صلی اللہ علیہ وس علیہ السلام﴾.....

حضرت امام ربانی مجدد الف ثانی صلی اللہ علیہ وس علیہ السلام شجرہ نسب ۲۹ واسطوں سے حضرت عمر فاروق رضی اللہ عنہ سے جاتا ہے، حضرت عمر فاروق رضی اللہ عنہ قبیلہ قریش کے نامور فرد تھے اور ان کے خاندان بنو عدی کو قریش کی سفارت کا شرف حاصل تھا، اس مناسبت سے حضرت مجدد الف ثانی صلی اللہ علیہ وس علیہ السلام قریشی النسب ہیں، قریش کے بہت سے فضائل کتب حدیث میں مرقوم ہیں، ایک حدیث مبارک ہے، اللہ تعالیٰ نے مخلوق کو قبیلوں میں تقسیم فرمایا تو مجھے بہترین قبیلے میں رکھا، (جامع ترمذی)

﴿ کابلی ﴾.....

حضرت امام ربانی مجدد الف ثانی صلی اللہ علیہ وسالہ و علی آن پیغمبر و علی آلہ و سلیمان کے اجداد کرام میں چودھویں جد کریم حضرت سلطان شہاب الدین المعروف فرخ شاہ کابلی صلی اللہ علیہ وسالہ و علی آن پیغمبر و علی آلہ و سلیمان کابل تھے، آپ نے کئی بار ہندوستان پر لشکر کشی کی، کفار سے جہاد کیا، بتوں کا قلع قمع کیا اور اسلام کا بول بالا کیا اور بارہا مال غنیمت لے کر فتح و نصرت کے ساتھ ہندوستان لوئی، آخر میں ترک سلطنت کر کے فقر اختیار کیا اور سلسلہ چشتیہ میں بیعت ہو گئے کوہستان کابل میں سکونت اختیار کی اور بندگان خدا کو اپنے روحانی فتوحات و برکات سے مستفیض فرماتے رہے اور یہاں انتقال فرمایا، شیخ ضیا الحق صلی اللہ علیہ وسالہ و علی آن پیغمبر و علی آلہ و سلیمان نے یہاں خانقاہ اور مسجد تعمیر کروائی، آج کل یہ مقام درہ فرخ شاہ کے نام سے مشہور ہے، عدۃ المقامات، ۹۹ سلطنت فقر کے اس کابلی تاجدار کی وجہ سے آپ کو کابلی کے نام سے یاد کیا جاتا ہے۔

﴿ معروف ﴾.....

حضرت امام ربانی مجدد الف ثانی صلی اللہ علیہ وسالہ و علی آن پیغمبر و علی آلہ و سلیمان پے عرفان کی وجہ سے طرف بھی ہیں اور معروف بھی ہیں، اللہ تعالیٰ نے آپ کو شہرت دوام عطا فرمائی ہے، مولا ناعہد الماجد دریا آبادی لکھتے ہیں، عہد نبوت سے تقریباً ہزار سال گزرنے کے بعد احمد سرہندي پیدا ہوئے جنہوں نے نہ صرف سلسلہ نقشبندیہ بلکہ تمام سلاسل تصوف میں تجدید و اصلاح کا صور اس بلند آنکھی کے ساتھ پھونکا کہ اس کی صدائے بازگشت آن تک دنیا اسلام کے درود بوارے آرہی ہے، (تصوف اسلام، ۷) وہ اختر کر گئے ہیں، گھر دلوں میں اہل ایمان کے یوں باطن پر حکومت ہے مجدد الف ثانی صلی اللہ علیہ وسالہ و علی آن پیغمبر و علی آلہ و سلیمان کی پر

﴿جَنِيْهُ الْعِرْفَ﴾

حضرت خواجہ بدر الدین سرہندیؒ نے آپ کے لیے جنیْهُ الْعِرْفَ کا لقب بھی استعمال فرمایا ہے، جب حضرت خواجہ باقی باللہ دہلویؒ جسے عارف کامل نے آپ کے عرفان کو عرفانے حق کے لیے جنت بالغہ تسلیم کیا ہے تو کسی اور کے پروانہ تصدیق کی کیا حاجت ہے، حضرت خواجہؒ فرمایا کرتے تھے، ہم نے تین چار سال میں پیری مریدی نہیں کی بلکہ ہم تو کھیل کرتے رہے لیکن اللہ تعالیٰ کا بڑا کرم و احسان ہے کہ ہماری دکان داری میں گھانا نہیں ہوا کیونکہ ہم کو ان جسے بزرگ مل گئے، ﴿حضرات القدس، ۲۳۱﴾ حضرت خواجہؒ نے اپنے تمام مریدین اور متولین حضرت امام ربانیؒ مجدد الف ثانیؒ کے حوالے کر دیئے اور خود گوشہ نشین ہو گئے، ایک مکتوب گرامی میں تو کمال درجے کی اکساری کا مظاہرہ فرماتے ہیں، میں اور کیا لکھوں، درویشوں کی بات آپ کی بارگاہ ولایت میں لکھنا بھی زیادہ بے ادبی ہے اور ظاہری حالات کا ذکر بھی بہت ہی نامناسب ہے، غرض کہ ہم کو خود بھی اپنی حد جانی چاہیے، ﴿مکتوبات باقی مکتب، ۸۵﴾ ایک مکتوب گرامی میں حضرت خواجہؒ نے آپ کے رسالہ مکاشفات عینیہ کی از حد تعریف فرمائی ہے اور حضرت فاروق اعظم، حضرت عبید اللہ احرار کے مقامات، خانہ جبروت، مقام فنا فی اللہ کے متعلق سوالات پوچھئے ہیں اور آپ کے عرفان کو برحق قرار دیا ہے، فرماتے ہیں آپ کے مکشفوں کا طریقہ نہایت مناسب، صحیح درست اور مستحسن ہے، شیخ کریم کی برکت سے لاکھوں متلاشیاں حق نے آپ کی ذات کو جنت بالغہ تسلیم کیا اور آپ کے طریقے سے واصل حق ہوئے، حضرت مرزا مظہر جان جاناںؒ فرماتے ہیں، حضرت مجدد الف ثانیؒ کے معارف کتاب و سنت کے مطابق ہیں اور وہ مقامات کہ جہاں اعترافات وارد ہوتے ہیں کے جواب آپ نے خود تحریر فرمادیئے ہیں جو اہل

الصاف کے نزدیک کافی ہیں، (سترات مطہری ۴۲۵)

﴿شیخ الاسلام﴾.....

حضرت امام بدر الدین سرہندیؒ نے آپ کے لیے "شیخ الاسلام" کا نام بھی استعمال کیا ہے، جس کا مطلب ہے اسلام اور امیں اسلام کا بزرگ، نیز لکھنے شائع ہوا اور آپ کے کمالات کا ذکر نہ کا ہفت اکٹیم میں بجھے لگا تو آیت کریمہ "اذاجاء نصر اللہ و الفتح" کے مصدق مختلف مقامات میں لوگوں نے آپ کا حلیہ مبارکہ اپنے خوابوں میں دیکھا بلکہ انہیا اور اولیا سے بھی اشارے اور بشارت میں پائیں کہ آپ کی خدمت میں لوگ حاضر ہوں، چنانچہ بکثرت لوگ جو ق در جو ق اور فوج مشرق میں ملایا اور انڈونیشیا تک پہنچیں گے، (مسلم کیوٹی آف انڈوپاک ۱۵۲، ۲۳۶) ذا کثر اشتیاق قریشی صاحبؒ لکھنے کا ہر شخص شیدابن گیا تھا، (حضرات الحقدس ۴۲۵)

﴿بیرد سعیر﴾.....

بیرد سعیر کا مطلب ہے مشکل میں ہاتھ پکڑنے والا، فریاد رہی کرنے والا، بیرون، آپ کے سجادہ نشین حضرت خواجہ محمد مصوم سرہندیؒ نے اکثر اسی نام سے آپ کو یاد کیا ہے، آپ واقعی بیرد سعیر ہیں، کثرت سے مرید حاضر خدمت ہوتے اور ہر فرد پر آپ توجہ فرماتے اور احوال و کیفیات وارد فرماتے، پھر ان کیفیات سے گزار کر دوسری کیفیات وارد فرماتے۔۔۔۔۔ مریدوں اور طلازوں میں سے ہر ایک بھی سمجھتا تھا کہ جتنی شفقت اور عنایت مجھ پر ہے کسی دوسرے پر نہیں ہے۔۔۔۔۔ بلکہ جو حضرات ولایت و خلافت حاصل کرنے کے بعد چلے جاتے تھے

آپ ان پر بھی عائبانہ توجہ فرماتے تھے اور احوال خلفا کے بھی ولایت کے کم درجات کو کمالات و راشت نبوت تک واصل فرمادیتے تھے، (ایضاً ملحدا، ۲۷۱) آپکی دشگیری، غمگساری اور چارہ سازی کے بے شمار واقعات مرقوم ہیں جو دنیا اور آخرت کے حوالے سے آپ کے پروانوں اور مستانوں کے لیے سرمایہ امید ہیں۔

(شجاع اللہ عزیز)

حضرت امام ربانی مجدد الف ثانیؒ شجاعت و شہامت کا شاہکار تھے اور عزیمت و استقامت کا کہسار تھے، آپ دربار جہانگیر میں اس شان فقر کے ساتھ داخل ہوئے کہ بادشاہ اور امراء مددومن کی دلیری اور مردانگی اور جرات آموزی کو دیکھ کر انگشت بدندال رہ گئے، آپ نے آداب شاہی کو بالائے طاق رکھتے ہوئے زمین بوسی اور سجدہ ریزی سے اجتناب کیا اور صرف السلام علیکم پر اکتفا کیا، بادشاہ نے ناگوار لمحے میں کہا، اسی وقت سجدہ تعظیمی میں جھک جائیں، آپ نے فرمایا، ہرگز نہیں کیونکہ غیر اللہ کو سجدہ حرام ہے، اس نے کہا اپنا سر صرف یوں ہی ذرا سا جھکالیں، ہم اسے سجدہ تعظیمی میں شمار کر لیں گے، آپ نے فرمایا، یہ کسی طرح بھی ممکن نہیں ہے، پھر اس کے حکم سے چند طاقتور امرا کو حکم دیا کہ ان کا سر جبرا ہمارے سامنے جھکا دیا جائے، انہوں نے آپ کے سر اور گدی مبارک کو گرفت میں لے کر گردن جھکانے کی کوشش کی مگر آپ نے پوری قوت سے خود کو اکڑا لیا، دنیانے ایسا عجیب و غریب معرکہ نہ دیکھا ہوا کہ اپنے وقت کے شہنشاہ جہانگیر اپنے تمام تر جاہ و جلال اور جبر و قدر کے باوجود ایک مردود ویش کی صرف گردن جھکانے میں ناکام ہو گیا، یہ تھے شجاع ملت اسلامیہ جو خود شناسی اور حق آگاہی کی قوت سے اپنے وقت کی سب سے بڑی طاغوتی طاقت سے نبرد آزماتھے، پھر ایک کمرے کے چھوٹے سے دروازے سے گزارا گیا کہ شاید اس طرح ہی جھک کر گزریں گے تو

کو بحدہ تعظیمی تصور کر لیا جائے گا، آپ نے فراست ایمانی سے سارا منصوبہ ناکام کر دیا، آپ نے گزرتے وقت پہلے دونوں قدم آگے رکھے اور سر انور چیچپے کی طرف بخواکر دروازے سے نکل گئے، گویا بتا دیا کہ تیرا تمام تر پندار شاہی درویش خدا بست کے قدموں کی ٹھوکر پر ہے۔

گردن نہ جنگلی جس کی جہانگیر کے آگے
وہ جس کے نفس گرم سے ہے گری احرار

حضرت خواجہ امین بد خشی نہ کھا ہے کہ بعض علماء اور شہزادہ عالی جا شاہ جہان نے مشورہ دیا کہ بادشاہ کے لیے بحدہ تعظیمی جائز ہے، آپ جھک جائیں آپ کو کوئی گزندنہ پہنچے گی، آپ نے فرمایا، یہ فتویٰ رخصت ہے، عزیمت یہ ہے کہ غیر حق کے سامنے بحدہ نہ کیا جائے، (مناقب آدمی، ۱۷) عہد شاہ جہانی کے مورخ عبد الحمید لاہوری نے لکھا ہے آپ کو مذہبی امور میں اختلاف کی بنا پر سزا نہیں دی گئی تھی بلکہ دربار میں زمین بوس نہ ہونے کی وجہ سے دی گئی تھی، یہ ایک قسم کی تادیب تھی، یہ تاریخی حقیقت نواب صدیق حسن بجوپالی نے بھی لکھی ہے (ابجد العلوم، ۲: ۸۹۹) آزاد بلگرامی نے کیا خوب لکھا ہے۔

فلا عجب ان صاده متقض

الم تروى الاصلاف قيد المجدد

حضرت مجدد الف ثانی کی اس شجاعت و بسالت کو زمانہ ہمیشہ سلام

کرتا رہے گا۔

..... (عالم الآخرہ)

حضرت خواجہ معصوم سر ہندی مختصر ماتے ہیں، ہمارے حضرت امام ربانی مجدد الف ثانی کو بشارت دی گئی تھی کہ میں نے تیری دنیا کو آخرت کر دیا، اس

عبارت عالی کی شرح میں لکھا جاتا ہے کہ جو کچھ اس دنیا میں نظر آتا ہے ظلیت کی آمیزش کے بغیر نہیں کونکہ دنیا ظلیت کی آمیزش کے بغیر اصل کے ظہور کی تاب نہیں رکھتی اور اصل کے ظہور کا معمام آخرت ہے، جب حضرت کی دنیا آخرت کے حکم میں ہو گئی تو تا چار آخرت کا موعود اس دنیا میں جلوہ گر ہو گیا اور ظلیت کی آمیزش کے بغیر اصل ذیب حاصل ہو گیا اور یہ بھی مراد ہو سکتی ہے کہ اس فانی دنیا کے بعض تمحیمات جو آخرت کے درجوں کی کمی کا باعث ہیں وہ حضرت کے حق میں ایسے نہ ہوں بلکہ درجات کی ترقی کا باعث ہوں جیسا کہ آخرت کی نعمت جس سے بہرہ دور ہونا ترقی کا باعث ہے، (کتبہ مصومی، ۱:۸۹)

(مغفور شدیو)

حضرت امام ربانی مجدد الف ثانی رض کے ساتھ مفترض کا وعدہ فرمایا گیا ہے، صرف یہی نہیں بلکہ یہ بشارت بھی دی گئی کہ جس جنازے پر آپ حاضر ہوں گے وہ میت بخش دی جائے گی، (ذکر مشائخ تشبیدی، ۲۰۷) آپ نے یہ بھی فرمایا کہ حضور ﷺ کی طرف سے مجھے بشارت حاصل ہے کہ کل روز قیامت میں کتنے ہزار مسلمانوں کو تمہاری شفاعت سے بخش دیا جائے گا، (حضرات القدس، ۱۰:۲)

حضرت خواجہ مصوص سرہندی رض نے لکھا ہے کہ حضرت مجدد الف ثانی رض نے فرماتے تھے، اگر میرے روضہ کی مٹی میں سے ایک مٹی بھر مٹی کسی کی قبر میں ڈال دی جائے تو بفضلہ تعالیٰ رحمت عظیم کے نزول کی امید ہے، پھر اس ہستی کا کیا رتبہ ہو گا جو اس روشنے میں دفن ہے، (ایضاً، ۳:۲۰۷) ایک دن صبح کے حلقوں میں آپ مراقب تھے اور اپنے اعمال کی خاتمی کا تصور غالب تھا اور اکسار و تصریح کا غلبہ تھا، حدیث میں ”من تو اضع لله رفعه الله“ کے مصدق غفار الذنب کی طرف سے خطاب ہوا، میں نے تم کو بخش دیا اور اس کو بھی جو تمہارا وسیلہ اختیار کرے بالواسطہ یا ب بلا واسطہ قیامت

تک سب کو بخش دیا اور اس بشارت کے اظہار کا حکم بھی دیا، (ایضا، ۱۰۲:۲) آپ ایک قبر کے مقابل دیر تک کھڑے رہے اور کچھ دیر کے بعد چہرہ مبارک پر خوشی اور تازگی کے آثار ظاہر ہوئے، جب پوچھا گیا تو فرمایا، صاحب قبر کو عذاب میں بنتا دیکھا تھا، میں سلسلہ عالیہ کے بزرگوں کی ارواح کی طرف متوجہ ہوا تو دیکھا کہ حضور انورؑ میں تخت نبوت پر بیٹھے ہوئے تشریف لے آئے اور آپ کے آتے ہی عذاب دور ہو گیا، اس قبر میں عورت تھی، اس نے میرے لیے دعا کی کہ اللہ تعالیٰ تمہیں راحت پہنچائے جس طرح تم نے مجھے راحت پہنچائی ہے، اس بات پر میرے چہرے پر خوشی کے آثار ظاہر ہوئے تھے، (ایضا، ۱۰۲:۴)

..... (قبلہ عالم ﷺ)

حضرت امام ربانی مجدد الف ثانی عالم کی توجہات اور مرادات قبلہ ہیں اس لیے آپ جیسے بزرگوں کے لیے یہ لفظ استعمال کرنا چاہیے، ایک مرتبہ عرفہ کی صبح آپ قبلہ رو ہو کر بیٹھے رہے یہاں تک کہ آفتاب بلند ہو گیا، اس کے بعد آپ نے مراقبے سے سر اٹھایا اور محram راز سے فرمایا کہ آج مجھے زیارت کعبہ کا شوق پیدا ہوا اور حرم پاک کا اشتیاق ہوا تو یہاں کیک میں نے دیکھا کہ خود کعبہ میرے طواف کے لیے آیا ہے اور میرے گرد گھونمنے لگا ہے، تعجب ہے کہ ارباب کشف اس واقعے سے غافل رہے ورنہ وہ خود میرے گرد گھونتے اور میرا طواف کرتے، (ایضا، ۱۰۲:۶) آپ کی تعلیم کے مطابق کعبہ مشرفہ کا ظہور فرمانا اسی طرح ہے جیسے کوئی بزرگ کسی طالب بارگاہ کو نوازتا ہے، سرہند شریف میں ظہور کعبہ کا مقام آج بھی زیارت گاہ عام ہے، یہ انعام آپ کی لازوال قربانیوں کا صدر ہے کیونکہ اللہ تعالیٰ محسین کا اجر و ثواب ضائع نہیں فرماتا اور نہ ہی اس کی بارگاہ میں درجات کی کمی ہے، اس نے ہر پھول کو جدا گانہ حسن اور خوبصورت سے سرشار فرمایا ہے، آپ کی طرف مخلوق خدا کس قدر متوجہ

ہوئی، لکھا ہے کہ خدا کے دوستوں اور حق پرستوں کا ایسا جمع لگ گیا تھا کہ تمام دنیا میں اس کی مثال نہیں تھی، طالبان حق میں جو بھی آپ کو دیکھتا ہے اختیار پکارا ملتا کہ بے شک یہ کوئی بڑا فرشتہ ہے، (ایضا، ۲:۳۶) مختلف ملکوں سے علماء اور فضلا آپ جیسی خیر العباد ہستی کی خدمت میں مورخ کی طرح دوڑے آئے اور بہت سے مشائخ نے اپنی مشینیت ترک کر کے آپ جیسے مرکز قطبیت و غوثیت کی صحبت اختیار کی بلکہ بہت سے بادشاہ بھی پرواہ وار آپ کی شمع ہدایت پر قربان ہو گئے کیونکہ آپ ہی اپنے وقت (الف ثانی) کے لیے قبلہ و کعبہ تھے، دنیا اور دنیا والوں کے لیے فیض ہدایت اور فضل و رحمت کا ذریعہ مشرق سے مغرب تک اور جنوب سے شمال تک آپ کے ظہور سے قیامت تک آپ ہی اس منصب پر فائز ہیں، آپ کی توجہ کے بغیر اور قصد کے بغیر بھی آپ کا فیض اور فائدہ لوگوں کو پہنچتا رہے گا اور یہ ایسا ہی ہے جیسا کہ سورج کی روشنی اور چاند کی چاندنی کا معاملہ ہے وہ پوری دنیا پر پڑتی رہتی ہے، (ایضا، ۴:۱۹)

(مترشح ع [ذکر])

حضرت سید صالح بن مسیح کا بیان ہے کہ میں نے ایک رات واقعہ میں خواجہ معین الدین چشتی اجمیری مسیحی کو دیکھا، آپ بڑے جاہ و جلال کے ساتھ جا رہے تھے، ان کے آگے ایک فوج تھی، ایک شخص نے مجھے کہا کہ تمہارے آباو اجداد تو سلسلہ چشتیہ کی ارادت رکھتے تھے، تم کیوں حضرت مجدد الف ثانی کے مرید ہو گئے ہو، میں نے کہا، ایک کتبے کو جہاں روٹی کاٹکر اٹے وہ وہاں بیٹھ جاتا ہے اور دوسری جگہ نہیں جاتا، اس شخص نے کہا، حضرت خواجہ چشتی اور حضرت مجدد کے طریقے میں تم نے کیا فرق دیکھا ہے، میں نے کہا جو حضرت حبیب اللہ اور حضرت کلیم اللہ کے درمیان ہے، اس پر حضرت خواجہ چشتی نے اس شخص سے غصے میں آ کر فرمایا، ان کو کچھ مت کہو کیونکہ ان کے پیر نہایت مترشح ہیں اور بے حد

رسوخ اور استقامت والے ہیں، (حضرات القدس، ۶۷:۲۳) آپ کا فرمان ہے، میں نے شریعت کو دیکھا کہ ہمارے اس مقام میں اتری ہے جس طرح کوئی قافلہ کسی جگہ اترتا ہے، پھر آپ نے مسجد اور خانقاہ کی طرف اشارہ فرمایا، (ایضا، ۱۰۸:۲۴) آپ کا طریقہ بالکل صحابہ کرام کے طریقے کے مطابق تھا اور آپ کا لباس بھی حضور انور ﷺ کے صحابہ کبار کے لباس کی طرح تھا، یعنی سر پر عمامہ، مسواک، گوشہ و ستار سے بندھی ہوئی، عمامہ کا کنارہ دونوں کندھوں کے نیچے میں پڑا ہوا، قمیض کا گریبان دونوں کندھوں کی طرف کھلا ہوا، پاجامہ ٹخنوں سے اوپر بلکہ پنڈلی کے وسط تک، پاؤں میں جوتی اور ہاتھ میں عصا ہوتا تھا، کندھے پر سجادہ ہوتا تھا اور پیشانی پر کثرت سجود کے نشانات، پیشانی اور رخساروں پر باطنی نورانیت کے انوار رہتے تھے تھے، پوری رات آپ نماز یا مراقبہ میں بسر کرتے تھے اور دن میں صبح کی، ظہر کی اور عصر کی نمازوں کے بعد حلقة ذکر کراتے تھے جس میں استغراق رہتا تھا، نماز اشراق اور چاشت بھی ادا فرماتے تھے اور رات دن وضو، نماز، مراقبہ یا تلاوت میں مصروف رہتے تھے، (ایضا، ۲۳:۲۴) آپ نے سنت و شریعت کی پاسداری اور آبیاری کے لیے جس قدر اتزام فرمایا وہ آپ کا طرہ امتیاز ہے اس لیے آپ کو متشرع کہا گیا ہے اور اس پر حضرت خواجہ معین الدین چشتی ﷺ گواہی فراہم کرتے ہیں آپ کا فرمان ہے، بدیتعجب ہے کہ بعض ناقص اور خام قسم کے درویش اپنے کشف پر اعتماد کر کے شریعت پیغما کے انکار اور مخالفت کی جرأت کرتے ہیں حالانکہ اگر حضرت موسیٰ کلیم اللہ ﷺ بھی حضور انور ﷺ کا زمانہ پاتے تو ان کے لئے بھی سوائے اس روشن شریعت کی پیروی کے کوئی چارہ نہ ہوتا، (حضرات القدس، ۶۷:۲۴)

.....**فِكْرِي**.....

حضرت امام ربانی مجدد الف ثانی ﷺ نے اپنے افکار سے دنیا میں ایسا

انقلاب برپا کیا اس کی مثال نہیں ملتی، مثلاً وحدۃ الشہود، نظریہ عبدیت، تصور خودی، سر الفراق، مقام فقر، مقام تسلیم و رضا، وسعت بالطفی، حقائق زندگی کے متعلق افکار سے حضرت علامہ اقبال جیسے مفکر بھی متاثر رکھائی دیتے ہیں اور جا بجا اپنے اشعار میں ان افکار کی لڑیاں پروتے ہیں، حضرت مسعود ملٹ ڈاکٹر مسعود احمد مظہری لکھتے ہیں، آپ نے نظریہ وحدۃ الوجود کی لاج رکھی اور اس کے ساتھ نظریہ وحدۃ الشہود پیش کیا جو دل و دماغ دونوں سے قریب تھا، یہی نظریہ تھا جس نے فکر اقبال میں ایک انقلاب پیدا کیا اور ایک نئی روح پھونکی، حضرت مجدد نہ ہوتے تو اقبال نہ ہوتے، حضرت مجدد اقبال کی آرزو و تمنا تھے، مقدمہ روضۃ القیومیہ، ۲۷ ذا کرٹ شیخ محمد اکرم نے لکھا ہے، شیخ احمد جو شاہ ولی اللہ اور اقبال سے پہلے اسلامی ہند کے نہایت ہی طاقتور مفکر گزرے ہیں، نہ صرف بر صغیر پاک و ہند بلکہ عالم اسلام کے علماء صوفیا میں اعلیٰ ترین مقام کے مالک ہیں، مسلم سویلیز یشن ان انڈیا اینڈ پاکستان، ۲۷ آپ نے اکبر کے ایک قومی نظریے کے جواب میں جود و قومی نظریہ پیش کیا اس نے صدیوں کی سیاست اور معاشرت کو تبدیل کر کے رکھ دیا، آپ کی آواز اس کے ارتدا دوالہ کے خلاف بہت زور دار دی جس سے دشت و جبل گونج اٹھے، آپ کے فکر سے متاثر ہو کر جہانگیر نے امور مذہب و سیاست میں مشورہ کے لیے علامہ کا ایک کمیشن مقرر کیا، چودھویں صدی میں امام احمد رضا خاں اور علامہ اقبال نے آپ کے دو قومی نظریے کے احیا کی بھرپور کوشش فرمائی، ڈاکٹر حفیظ ملک لکھتے ہیں، فی الحقیقت آنے والی نسل کو شیخ احمد نے بے حد متاثر کیا، ان کا نعرہ تھا چلو چلو مصطفیٰ کی طرف چلو، مذہبی اور سیاسی حیثیتوں سے یہ نعرہ نہایت ہی دورس نتائج کا حامل ہوا، ان کی تعلیمات نے معاصر فکر مسلم کو بنیادی طور پر متاثر کیا اور ہندوستان میں مسلم حکومت کو لا دینی بنانے کی مخالفت کی، مسلم نیشنزم ۵۵ ڈاکٹر شیخ محمد اکرم لکھتے ہیں، دور اکبری سے لے کر دور عالمگیری تک حکومت کی مذہبی پالیسیوں میں جو نشیب و فراز آتے رہے وہ

وی حد تک حضرت مجدد اور آپ کی تعلیمات کی وجہ سے آئے، (مسلم سولیزنسن، ۱۹۷۰ء) حضرت شاہ ولی اللہ عزیز بھی فرماتے ہیں کہ آپ نے اسلامی فکر میں بہت سی تاہمواریوں کو درست فرمایا، آپ باطنی راہنمائی کے لیے مثالی نمونہ تھے اور آپ نے بہت سے حقل مخصوصہ کو واشگاف فرمایا، (علمات عیاں) **فخر العابدین**.....

حضرت امام ربانی مجدد الف ثانی نسخہ زبد و عبادت میں بھی اپنی مثال آپ تھے، وقت کے قاضی القضاۃ نے ایک امیر سلطنت سے بیان فرمایا کہ اس طائفے کے باطنی احوال ہمارے اور اک وفهم سے باہر ہیں، البتہ آپ کے اطوار و احوال کو دیکھ کر متقد میں اولیا کرام کے اطوار کی یاد تازہ ہوتی ہے کیونکہ ہم نے جب اگلے وقتوں کے بزرگوں کا حال کتابوں میں پڑھا تھا تو دل میں یہ خیال گزرا تھا کہ ان کی سخت ریاضتوں اور عبادتوں کا ذکر ان کے مریدوں نے مبالغے سے کیا ہو گا لیکن اب جو ہم نے آپ کے معاملات کو دیکھا تو وہ تردد و دور ہو گیا بلکہ ان بزرگوں کے احوال لکھنے والوں سے ہم کوشکایت ہے کہ انہوں نے کم تھا ہے، (حضرات القدس، ۱۹۷۲ء) قطب دکن حضرت شیخ فضل اللہ برہان پوری کے پاس ایک عاقل خدا پرست نے بیان کیا کہ میں ان کے باطنی احوال کیا بیان کر سکتا ہوں البتہ یہ کہہ سکتا ہوں کہ ظاہر غائب میں جس طرح وہ سنت اور اس کی باریکیوں کی رعایت فرماتے ہیں اگر اس زمانے کے تمام مشائخ بھی جمع ہو جائیں تو اس کا سووال حصہ بھی ادا نہیں کر سکتے، حضرت شیخ بہت خوش ہوئے اور فرمایا پھر جو کچھ اسرار حقیقت یہ قطب الاقطاب (حضرت مجدد) فرماتے ہیں اور لکھتے ہیں وہ سب صحیح اور حقیقی ہیں کیونکہ قول کی سچائی اور حال کی بلندی مخف حضور انور اللہ علیہ السلام کی کمال اتباع کی وجہ سے ہوتی ہے، مجھے ان سے پوری طرح غائبانہ اخلاص و محبت ہے، (ایضاً، ۱۹۷۶ء) یاد رہے کہ آپ کے نزدیک آداب شریعت کی

رعایت کے برابر کوئی ریاضت اور مجاہدہ اور نہیں ہے، خصوصاً فرض، واجب اور سنت نمازیں اور ان کے ادا کرنے کا طریقہ جیسا کہ حکم دیا گیا ہے بہت دشوار ہے، اللہ تعالیٰ کا ارشاد ہے ”وَإِنَّهَا لِكُلِّ أُنْثَىٰ لِأَعْلَىٰ الْخَائِشِينَ“ اور وہ نماز بہت بھاری ہے مگر ڈرنے والوں پر نہیں، (معارف الدین) آپ فرماتے ہیں، لوگ سمجھتے ہیں کہ ریاضت کے معنی بھوکار رہنا اور روزہ رکھنا ہے لیکن کھانے میں توسط رکھنا دوام روزہ سے زیادہ مفید ہے، جب لذیذ کھانا سامنے رکھا ہوا ہو تو آدھی بھوک تک کھانا اور پھر کھانے سے ہاتھ کھینچ لینا بہت بڑی ریاضت ہے اور ان لوگوں کی ریاضتوں سے بدر جہا بہتر ہے کیونکہ ان لوگوں نے تزوہ کھانا دیکھا ہی نہیں اور کھانے سے باز رہے اور یہ تو اس میں سے کچھ چکھ کر بازار ہے ہیں، (حضرات القدس، ۲۱۶۶)

﴿نور الخلق ﷺ﴾.....

مخلوق خدا کو نور تقسیم کرنے والا، آپ نے الف ثانیؑ کے دورانیے میں اپنے باطنی اسرار و معارف کا ایسا نور تقسیم کیا کہ دلوں کے جہان جگہ گانے لگے، ساتھ شریعت بیضا کے انوار عام کر کے بدعاۃ و خرافات کی تاریکیوں کو کافر کرنے میں اہم نورانی کردار ادا کیا کہ زنگا ہوں کے ارمان بیدار ہو گئے۔

مہے براؤج پسہر کمال طالع شد

کہ کس ندیہ چنان ماہ در ہزار اس سال

آپ کی تاریخ ولادت پر غور کر لیا جائے، ۱۳ اشویں جمعہ کی رات گویا چودھویں رات کا مکمل چاند آسمان پر اجائے بکھیر رہا تھا اور زمین پر معرفت کا بدر کامل طلوع ہو رہا تھا جس کے نور سے نور مصطفیٰ کے جلوے دکھائی دے رہے تھے، مشہد سے سورج اس وقت برج حمل کے خانہ شرف میں تھا جو سورج کی تمام منزلوں سے اعلیٰ اور اشرف منزل ہے، اسی لیے کہا جاتا ہے۔

شہ طک ولایت شیخ احمد

بمشیش مادر ایام کم زاد

حضرت مجدد الف ثانی ﷺ کے خرمکرم حضرت شیخ سلطان تھائیسری ﷺ سلطنت اکبری کے اہم رکن تھے، انہوں نے خواب میں دیکھا کہ ایک نورانی مرد خدا ایک نورانی فوج کے ہمراہ ظاہر ہوا جس کے نور سے جہاں اور تمام اہل جہاں عرش سے فرش تک منور ہو گئے، اس مرد خدا کی شعاعیں حضرت شیخ پر پڑیں، حضرت شیخ نے یہ خواب اہل تعبیر کو سنایا تو انہوں نے کہا کہ عنقریب ایک شخص پیدا ہو گا جس کے نور توجہ سے کفر کی تاریکی اسلام کی روشنی سے بدل جائے گی، اسی طرح ایک اور اہم رکن سلطنت خان اعظم نے خواب دیکھا کہ ایک آدمی آسمان سے نازل ہوا ہے جس کے نور کی شعاعوں سے تمام زمین مشرق سے مغرب تک منور ہو گئی ہے، وہ جہاں بھی قدم رکھتا ہے وہاں سے چشمہ جاری ہو جاتا ہے، مجرموں نے اس خواب کی یہی تعبیر بتائی کہ جو شخص آسمان سے اتراء ہے وہ حضور اکرم ﷺ کا نائب اتم ہے جو عنقریب پیدا ہو گا اور اس کے قدم مبارک کی برکت سے ہدایت و ارشاد کا چشمہ جاری ہو گا اور اس کے نور ہدایت سے تمام جہاں مشرق سے مغرب تک منور ہو جائے گا، دین اسلام کو رونق ملے گی اور مسلمانوں کو فرحت نصیب ہو گی، اکبر کے ایک اور مقرب خاص سید صدر جہاں نے خواب دیکھا کہ سیاہ رنگ کے بگولوں نے تمام جہاں تاریک کر دیا ہے، اسی اثنامیں سرہند کی سر زمین سے ایک نور نکلا جس کے نور سے تمام زمین و آسمان منور ہو گئے اور بگولے لگم ہو گئے، سید صدر جہاں نے اس کی تعبیر شیخ عبد القدوس گنگوہی ﷺ کے خلیفے شیخ جلال الدین چشتی ﷺ سے پوچھی تو انہوں نے فرمایا، اس شہر سرہند سے جو نور نکلا ہے اس سے مراد وہ مرد خدا ہے جو اس شہر سے پیدا ہو گا اور جس کی توجہ کے نور سے تمام جہاں منور ہو جائے گا،

بدعت اور گمراہی انھوں جائے گی اور اس کے سرخنے ہلاک ہو جائیں گے، اس کے ارشادات کا نور قیامت تک قائم رہے گا، قصبه سکندرہ کی ایک حاکمہ ایک صحیح النسب سیدہ نے آپ کے والد ماجد مخدوم عبدالاحد سر ہندی ﷺ کے متعلق خواب دیکھ کر ان کے سینے سے ایک نور خارج ہوا ہے جس سے تمام زمین و آسمان منور ہو گئے ہیں، اس نور میں ایک تخت ہے جس پر ایک عزیز القدر انسان تکمیل گا کر بیٹھا ہوا ہے اور تخت کے ارد گرد اولیا امت و سنت بستہ کھڑے ہیں، ایک شخص اعلان کر رہا ہے، یہ مخدوم عبدالاحد کا فرزند ارجمند ہے جو ﷺ اپنے دور الف ثانی کے تمام اولیا کرام سے افضل ہے، اس سیدہ نے اپنی نیک سیرت بہن کا نکاح حضرت مخدوم کے ساتھ کر دیا جس سے حضرت مجدد الف ثانی پیدا ہوئے، یہ شان کمال دیکھ کر خان اعظم اور سید صدر جہان آپ کے ارادت مند ہو گئے، بہت سے مکتوبات ان کے نام مرقوم ہیں اور شیخ سلطان تھائیری نے اپنی صاحبزادی کا نکاح آپ سے کر دیا جس سے حضرت خواجہ محمد صادق، خواجہ محمد سعید اور خواجہ محمد معصوم جیسے شہسوار ان عرفان نے جنم لیا، یہ حقائق آپ کے اکثر سیرت نگاروں نے رقم کیے ہیں جس سے معلوم ہوتا ہے کہ آپ خدا تعالیٰ کے فضل سے اور مصطفیٰ رسول مجتبی ﷺ کی نگاہ رحمت سے نور الخلق بن کر جلوہ افروز ہوئے، آپ کے مکتوبات کے دفتر دوم کا تاریخی نام بھی نور الخلق ہے۔

حسن ذات از رخ پر نور بر افگند نقاب
عشق رقصید کہ صاحب نظرے پیدا شد
گشت آفاق منور ز ضیائے سر ہند
در شب تارضالت قمرے پیدا شد

﴿فیاض﴾

فیاضی، دریادی اور سخاوت پسندی مومن کامل کی اہم صفت ہے، حضرت امام ربانی مجدد الف ثانی رحمۃ اللہ علیہ اس صفت سے بھی پوری طرح مزین تھے، آپ کی بارگاہ میں درویشوں اور مسافروں کے قافلے ٹھہرے رہتے اور آپ ان کی ضروریات کو پورا کرنے میں اپنی دریادی کا منظاہرہ کرتے اور خوشی کا اظہار فرماتے، اپنا الیاس کسی غریب یا عزیز نہیں اپنی دریادی کا منظاہرہ کرتے اور خوشی کا اظہار فرماتے، اپنا الیاس سائنس بلکہ ایک سولوگ علماء، عرفاء، خادم یا مسافر کو دے دیتے، آپ کی خدمت میں پچاس سال تھے بلکہ ایک سولوگ علماء، عرفاء، مشائخ، حفاظ، اشراف و سادات میں سے ہوتے تھے جن کو آپ کے مطبخ سے کھانا ملتا تھا، (حضرات القدس، ۲۱۰۰ھ) آپ خلق و تواضع اور مخلوق پر شفقت اور تسلیم و رضا بدرجہ کمال رکھتے تھے..... حقوق اہل رحم کی ادائیگی میں نہایت کوشش فرماتے تھے، (ایضاً)

﴿عزیز الوجود﴾

عزیز الوجود اس ہستی کو کہا جاتا ہے جس کی مثال نہ ملے اور ہر کوئی اس کو عزت و عظمت کی نگاہ سے دیکھے، سلسلہ عالیہ کے بزرگوں میں لفظ عزیز بہت زیادہ مستعمل ہے، حضرت امام ربانی مجدد الف ثانی رحمۃ اللہ علیہ اپنے گوناں گوں اوصاف و کمالات کی بدولت اس لفظ کے زیادہ مستحق ہیں، بارہا اپنی زبان مبارک سے ارشاد فرمایا کہ اس کمترین بندہ کے حق میں اللہ تعالیٰ کے کمال عنایات میں سے یہ ہے کہ اس راہ کا کوئی کوچہ ایسا باقی نہیں رہا جس سے اس حقیر کو نہ گزارا ہو، اس نے مجھے سریان و معیت، احاطت و وحدت، تشییہ و تنزیہ، این جہانی اور آنجمانی اسرار، وجوبی اور امکانی نسبتوں سے اگ اگ کرم محض سے بہرہ ور فرمایا، (زبدۃ القامات، ۲۵۵ھ) آپ نے ایک رسالہ رقم کیا جس میں مفید نصائح موجود تھے، وہ بارگاہ رسالت میں اس قدر مقبول ہوا کہ حضرت رسالت مآب ملکیتِ عالم مشائخ امت کی ایک کثیر جماعت کے ساتھ آپ کو دکھائی دیئے، وہ کمال کرم سے رسالے کو بوسہ دے رہے تھے اور مشائخ امت کو دکھا کر

فرما رہے تھے، اس طرح کے عقیدے حاصل کرنے چاہئیں اور جس جماعت کو ان علوم کی سعادت حاصل ہوتی ہے وہ لوگ ”نورانی، ممتاز اور عزیز الوجود“ ہیں، انہوں نے اسی مجلس میں اس واقعہ کی اشاعت کا حکم بھی ارشاد فرمایا، (الیضا، ۳۱۸) یہ واقعہ حضرت مجدد الف ثانی علیہ السلام نے خود بھی بیان فرمایا ہے، (مکتوبات، ۱۶) اس مبارک واقعہ میں حضرت رسالت مآب علیہ السلام کی زبان اقدس سے تمدن اسما کا صدور ہوا، نورانی، ممتاز، عزیز الوجود، یہاں حضرت مجدد الف ثانی علیہ السلام کے لیے صادر فرمائے گئے ہیں، اللہ اللہ کیا عروج سعادت ہے، کیا شان پذیرائی ہے۔

برکریماں کارہادشوار نیست

آپ فرماتے ہیں ہماری تحریر یہی مہدی آخر الزمان علیہ الرضوان کی نظر اقدس سے گزریں گی اور ان کے نزدیک مقبول ہوں گی، تحریر کی کثرت ان ہی اسباب کی بنابر ہے، (مکتوبات، ۲۲۲) ۔

برنوحہ شب و روز ازاں می پچم

تابودکہ یکی نالہ بگوش تو رسد

ایک درویش جس پر آثار نیستی اور علامت محتستی کا ظہور تھا اپنے شروع کا حال بیان کرتا ہے کہ میں نے حضرت خواجہ صدر الدین خلیفہ حضرت خواجہ محمد زادہ بلخی علیہ السلام کی روح پر فتوح کی طرف توجہ کی اور پوچھا کہ آپ تو ملک جاوداں کی طرف تشریف لے گئے ہیں، مجھے ایسے بزرگ کی طرف ہدایت فرمائیے جس سے بڑا اس زمانے میں کوئی نہ ہو، پھر مجھے نیندا آگئی، خواب میں حضرت خواجہ محمد معصوم سرہندی علیہ السلام کو دیکھا جو فرمارہے تھے کہ تمہیں میں حضرت میاں شیخ احمد سرہندی علیہ السلام کی خدمت میں بھیجا ہوں کہ اس زمانے میں ان سے بڑا کوئی بزرگ نہیں ہے، چنانچہ میں علی الصبا ح اس قطب آفاق کی خدمت میں حاضر ہوا اور قبولیت حاصل کی، (حضرات

القدس، ۵۹:۵۹) ایک درویش بخنی کا بیان ہے کہ میں نے اس واقعے میں ایک عظمت والا جنازہ دیکھا جس میں سلف و خلف کے اکابر اولیا بالخصوص خواجہ غجد والی، حضرت خواجہ نقشبند بخاری، حضرت خواجہ عبد اللہ احرار اور ان کے معاصرین تشریف فرمائیں اور کسی بزرگ کے منتظر ہیں، میں نے دریافت کیا تو ایک بزرگ نے فرمایا کہ قطب الاقطاب کا انتظار ہے، وہ تشریف لا میں گے اور نماز جنازہ پڑھائیں گے، اتنے میں ایک بزرگ سر و قد، گندمی رنگ مائل بہ سفیدی، کشادہ چشم، فراخ پیشانی، جن کا حسن یوسفی تھا اور ملاحت محمدی تھی تشریف فرمائی ہوئے، تمام اولیا کرام نے ان کی تعظیم کی اور انہوں نے امامت کرائی، جب جنازہ اٹھایا گیا تو میں نے پوچھا کہ اس بزرگ کا نام کیا ہے اور مقام کہاں ہے، لوگوں نے کہا ان کا نام شیخ احمد ہے اور قیام سر ہند ہے، پھر میں بلنے سے چل کر سر ہند شریف آیا اور ان کی زیارت سے مشرف ہوا، ایک عرصے تک ان کی بارگاہ میں گھومتا رہا اور جو دیکھنا تھا دیکھتا رہا، (ملحقاً حضرات القدس، ۵۸:۵۸) ایسے بے شمار واقعات آپ کے نورانی، ممتاز اور عزیز الوجود ہونے کی گواہی دیتے ہیں، آپ کا ارشاد ہے، مجھے بتایا گیا ہے کہ ہمارے زمانے سے لے کر حضرت امام مہدی ﷺ کے ظہور تک یہ کمالات و معاملات جو اللہ تعالیٰ نے، میں عطا فرمائے ہیں کسی اور کو حاصل نہ ہوں گے، (ایضاً، ۱۱:۲)

﴿ مستقیم الحال ﴾

حضرت امام ربانی مجدد الف ثانی علیہ السلام نہایت مستقیم الحال بزرگ ہیں، آپ کے احوال و اطوار شریعت مصطفیٰ کے معیار پر پورا اترتے ہیں، آپ خود فرماتے ہیں کہ راہ عرفان میں ایسے مقامات بھی آتے ہیں کہ سالکوں کے قدم پھسل جاتے ہیں، فقیر کو بھی اسی طریقے پر بہت سی قسم کے شہبے واقع ہوتے اور مختلف قسم کے تخیلات پیدا ہوتے تھے، جب تک میں اس حالت پر رہا اس کے باوجود حفظ الہی

شامل حال تھا، یقین سابق میں بالکل فرق نہیں آیا، مجمع علیہ کے اعتقاد میں کسی طرح کے فتور نے راہ نہ پائی، اللہ تعالیٰ کی حمد و شنا ہے اور جو کچھ مجمع علیہ کے خلاف ظاہر ہوتا تھا اس کا کوئی اعتبار نہ کرتا تھا اور نیک محامل پر محمول کرتا تھا..... اور مجملائیہ جانتا تھا کہ اگر یہ کشف صحیح ہے تو یہ جزوی فضیلت پر محمول ہے، اگر چہ یہ وسوسہ معارض ہوتا تھا کہ فضل کا سبب اللہ تعالیٰ کے قرب کی وجہ سے ہے اور یہ فضیلت اس قرب میں ہے، پھر یہ جزوی فضیلت کیوں ہو گی لیکن پہلے یقین کے مقابلے میں میں یہ وسوسہ گرد کی طرح اڑ جاتا تھا اور کچھ اعتبار نہ رکھتا تھا بلکہ توبہ واستغفار اور انابت سے التجا کرتا تھا اور خشوع و خضوع کے ساتھ دعا کرتا تھا کہ اس طرح کے کشف ظاہرنہ ہوں جو اہل سنت کے معتقدات کے سرمو بھی خلاف ہوں، غیب الغیب کی راہ کے باعث میں بہت سے پھول کھلتے ہیں جو کسی کو ہدایت کی طرف اور کسی کو گمراہی کی طرف لے جاتے ہیں، حضرت والد ماجد فرمایا کرتے تھے کہ ملت کے اکثر گروہ جو گمراہی کے غار میں جا پڑے ہیں ان کی گمراہی کا سبب یہ ہے کہ وہ راہ سلوک میں وقت سے پہلے چیل پڑے اور غلطیاں کر کے گمراہ ہو گئے، ۲۲۰ مکتوبات، وقت سے پہلے چلنے کا مطلب یہ ہے کہ انہوں نے علم ظاہر سے اکتاب نہیں کیا، معتقدات اہل سنت سے آگاہ نہیں ہوئے اور گمراہ ہو گئے، اس راہ کے مسافروں کے ہاتھ میں شریعت کی مشعل کا ہونا اشد ضروری ہے بقول باہو

علمون باجھ جو کرے فقیری کافر مرے دیوانہ ہو

﴿غواص قرآنی ﴿.....

حضرت امام ربانیؒ مجدد الف ثانیؒ نے قرآن پاک کے تاپیدا کنار سمندر میں غواصی فرمائی انسوں موتی اہل عرفان کو عطا فرمائے ہیں، آپ کو قرآن پاک سے خصوصی لگاؤ تھا اور ہمیشہ اس کتاب لا یزال کے اسرار و معانی میں گم

رہنے کا گہر اشوق تھا، آپ قرات کے وقت اس طرح پڑھتے تھے گویا الفاظ کے ضمن میں معنی ادا فرمائے ہیں اور سامعین کو ایسا معلوم ہوتا تھا کہ ایسے محبوب رسائی پر اسرار قرآنی فالکض ہو رہے ہیں، آپ ہرگز آواز میں غنا کی رعایت نہ فرماتے تھے، تراویح میں ہمیشہ قرآن پاک کھڑے ہو کر سنتے تھے اور غنو دگی کا شائبہ بھی نہیں ہوتا تھا، پوچھنے پر فرمایا اسرار قرآنی کے سمندر میں شناوری مجھے موقع نہیں دیتی کہ میں آنکھ بند کر سکوں، (حضرات القدس، ۴۲:۹۲) آپ کا ارشاد ہے کہ علوم معارف ابرنسیاں کی طرح برستے ہیں کہ قوتِ در کہ ان کو برداشت کرنے سے عاجز ہے۔

﴿محبت الرسول ﷺ﴾

کسی بھی شخصیت کے مقامات و کمالات کا جائزہ لینا ہو تو اس کے اندر موجود محبت رسول کے جذبے کو دیکھا جائے، جتنا یہ جذبہ زیادہ قوی ہو گا اتنا ہی اس کا مقام کا زیادہ ہو گا، حضرت امام ربانی مجید الف ثانی ﷺ اس جذبے اور ولولے سے اس قدر سرشار تھے کہ اس کی مثالی نہیں ملتی، آپ کا شہرہ آفاق قول ہے، آنسو در شیخیم کی محبت اس طور پر مسلط ہوئی ہے کہ حق سچانہ، کو اس واسطے سے دوست رکھتا ہوں کہ وہ محمد مصطفیٰ شیخیم کا رتبہ ہے، حاضرین اس بات سے حیرت میں پڑھتے لیکن مخالفت کی مجال نہ رکھتے تھے، اہمداد، و معا، یہ یہ محبت رسول کا فیضان تھا کہ آپ نے ساری زندگی متابعت رسول کا درس دیا، فرماتے ہیں کہ متابعت کے علاوہ اور کوئی نیت نہ کرو کیونکہ ہمارا تجلی اور انقطاع کیا ہو گا، ایک متابعت کے عوض ہمیں سینکڑوں گرفتاریاں قبول ہیں لیکن ہزاروں تجلی اور انقطاع تو سل و متابعت کے بغیر ہمیں قبول نہیں۔

آنرا کہ در سارے نگاریست فارغ است

از باغ و بوستان و تماشائے لالہ زار

آپ اسی محبت و متابعت کی بدولت فنا فی الرسول کے مقام پر فائز تھے اور محبت و متابعت کے اثرات سے کما حقہ بہرہ مند تھے، اقبال نے اسی لیے کہا ہے، اگر باذر سیدی تمام بلوہی است، آپ کی ذات با برکات کے لیے محبت رسول کا نام انہیانی موزوں ہے۔ ”رواج محبت رسول اللہ بود“ سے آپ کا سال وصال بھی نکلتا ہے۔

﴿شہباز طریقت ﷺ﴾.....

شہباز طریقت کا مطلب ہے طریقت کے میدانوں میں پرواز کرنے والا طائر لہوتی، اس نام سے آپ کا سال وصال بھی برآمد ہوتا ہے، آپ ولایت کے مقام صغیری، مقام کبریٰ اور مقام علیاً میں پرواز کرتے کرتے آفاق والفس کے دائزوں سے نکل گئے، اولیاً متقد میں کے مقامات کی سیر فرمائی، حضرت عثمان غنی، حضرت عمر فاروق اور حضرت ابو بکر صدیق رضی اللہ عنہ کے کمالات کا مشاہدہ کیا، پھر مقامِ محبوبیت کے حسین رنگوں اور نقشوں سے خود کو رنگین اور منتش پایا، حضرت خواجہ نقشبند بخاری رضی اللہ عنہ کی روحانی امداد ہر مقام شامل پر حال رہی، آپ اسما، صفات، اعتبارات، شیونات اور ذات کے جلووں سے سرشار ہوئے اور عرفان کامل سے ہمکنار ہوئے، آپ نے حقیقت محمدی، حقیقت احمدی، حقیقت صلواۃ، حقیقت کعبہ، حقیقت قرآن کے اسرار فاش کیے اور انہیا اور اولیا کے مقامات و کمالات کی خبر عطا فرمائی، طریقت کے میدانوں میں آپ کی پروازوں کا کیا کہنا، کوئی مکتوبات کا انصاف کی نظر سے مطالعہ کرے تو دیکھئے ایسے اسرار و افکار کسی شیخ طریقت کی کتاب سے ظاہر نہیں ہوتے

چھٹے نہیں کنجھک و ہام اس کی نظر میں

جریل و سرافیل کا صیاد ہے مومن

یہ نام آپ کے لیے حضرت خواجہ ہاشم شمسی رضی اللہ عنہ نے استعمال فرمایا ہے جو

آپ کے حال کی بہترین ترجیحی کر رہا ہے اور آپ کے افکار کی دہائی دے رہا ہے۔
 (آیة اللہ ﷺ).....

آیة اللہ کا مطلب ہے اللہ تعالیٰ کی رحمت و قدرت کی نشانی، حضرت خواجہ
 ہاشم شمشیؒ نے ”آیات من آیات عز و جل“ کے جملے سے آپ کا سال و صال اخذ
 کیا ہے، آپ واقع ذات و صفات کے اعتبار سے اللہ تعالیٰ کی نشانی تھے جس کو دیکھ کر
 اسکا عرفان یاد آتا تھا، حدیث پاک ہے، تمہارے بہترین لوگ وہ ہیں جن کو دیکھ کر
 خدا تعالیٰ یاد آتا ہے، مولانا رومؒ مختصر فرماتے ہیں۔

پیر کامل صورت علی اللہ

یعنی دید پیر دید کبria

(شہسوار محبت ﷺ).....

جب محبت اپنارنگ چڑھاتی ہے تو محبت صادق سے کچھ تقاضے بھی کرتی ہے،
 قرآن پاک کی اس آیت میں اسی طرف اشارہ ہے، اور ہم ضرور آزمائیں گے تمہیں خوف
 اور بھوک اور مالوں اور جانوں اور بچلوں کے نقصان میں بتلا کر کے تو صبر کرنے والوں کو
 بشارت دیجئے، ﴿وَمَنْهُمْ بِالبَرِّ بَرِّهُ﴾ کو یا جوان تقاضوں اور قریانوں میں پورا اترتا ہے اور محبوب حقیقی
 کی خاطر انہا سب کچھ لٹا کر سرخو ہوتا ہے اسے شہسوار محبت کہا جاتا ہے، ”شہسوار محبت
 بو“ کے جملے سے آپ کا سال و صال بھی ظاہر ہوتا ہے، آپ کا صرف ایک حوالہ آپ کے
 اس نامہور لقب کی تصدیق کرنے کے لیے کافی ہے، حضرت شیخ عبد الحق دہلویؒ کے
 نام اپنے مکتب گرامی میں رقمطراز ہیں، مخدوم! مصیبتوں کے آنے پر ہر چند کی تکلیف
 برداشت کرنی پڑتی ہے لیکن ہاس کے ساتھ ساتھ انعام و اکرام کی امید بھی لگی رہتی ہے جن
 وائدوں میں یہ زدی اچھا سرمایہ اور خوان الم و مصیبتوں کی مس بھاتی نعمت ہے، ان شکر پاروں
 کے لوپ داروئے شیخ کا ہلکا ساغلاف چڑھا دیا گیا ہے اور اس بہانے سے بظاہر ہر مصیبتوں

دکھائی گئی ہے مگر نیک بخت مٹھاں پر نظر رکھتے ہوئے تلخی کو مٹھاں کی طرح کھا جاتے ہیں اور حرارت کو صفراء شیریں کے برعکس پاتے ہیں، شیریں کیوں نہ پائیں، محبوب کے افعال تو سب ہی میٹھے ہوتے ہیں، جو مساوا اللہ کی محبت میں گرفتار ہواں کو کڑوے لگتے ہیں، دولت مند تو محبوب کی دی ہوئی مصیبت میں اس قدر لذت و حلاوت پاتے ہیں کہ انعام میں بھی متصور نہیں ہر چند کہ دونوں محبوب ہی کی جانب سے ہیں لیکن مصیبت میں محبت کے نفس کو دخل نہیں اور انعام مراد نفس پر منی ہے، (مکتوبات، ۲۲۹)

﴿متواضع ﴿لِلّٰهِ﴾

حضرت امام ربانی مجدد الف ثانی عَلِيِّ اللّٰهِ بْنِ اَبِي طَالِبٍ کی بارگاہ میں نہایت متواضع تھے اور حضور اکرم ﷺ کی جناب پاک میں از حد مودب تھے، عوام و خواص کے سامنے بھی آپ کی منکسر المزاجی کی عالم کا دیدنی ہوتا تھا، آپ نے مکتوبات اور مکشوفات میں جتنے کمالات کا ذکر فرمایا ہے یہ کوئی فخر و غرور کی وجہ سے نہیں بلکہ تحدیث نعمت کے طور پر فرمایا ہے، آپ کے روحانی عروجات والے مکتوبات کو بنیاد بنا کر جہانگیر اور اس کے حواریوں نے آپ پر تکبر کا الزام عائد کیا اور کہا کہ یہ شیخ تو اپنے آپ کو خلفاء راشدین بالخصوص حضرت ابو بکر صدیق ؓ سے بھی افضل سمجھتے ہیں، آپ نے کمال درجے کی تواضع و انکسار کا اظہار کرتے ہوئے فرمایا، میں تو خود کو کتنے سے بہتر نہیں سمجھتا تو پھر حضرت ابو بکر صدیق ؓ سے کیسے افضل سمجھ سکتا ہوں، چونکہ مجھ پر ایک روحانی کیفیت عروج دارد ہوئی تھی اس لیے یہ احوال اپنے شیخ کو لکھتے تھے جو دشمنوں نے نا سمجھی کی وجہ سے آپ تک پہنچا دیئے، اس کے جواب بہت سے ہیں، آسان تر جواب یہ ہے کہ آج آپ نے یاد فرمایا ہے تو میں امیروں اور شاہزادوں کے مقامات سے گزر کر آپ کے سامنے کھڑا ہوا ہوں لیکن یہ نہیں کہا جا سکتا کہ میں بخیزداری سے افضل ہو گیا ہوں، میرا گھر تو وہی ہے جو سر ہند میں جانا پہچانا ہے، ابھی ابھی اپنے گھر چلا جاؤں

گا آپ کے وزیر اور امیر ہمیشہ آپ کی قربت میں رہیں گے، اس طرح اصحاب کرام ہمیشہ حضور اقدس ﷺ کے مقرب ہیں اور ہم جیسے طالب ساری زندگی میں ایک بار آپ سرکار ﷺ کے قریب پہنچ، ضرورت پوری ہوئی تو لوٹ آئے اور پھر اپنی جگہ پر آ رہے، ﴿ مناقب آدمیہ، اے اہم آپ کے اس منطقی جواب سے بادشاہ لا جواب تو ہو گیا مگر پندراری شاہی کی وجہ سے اس درویش خدامست کی ایذا رسانی کے درپئے ہوا، اب اس غرور کا تو کوئی علاج نہیں تھا، آج بھی ہمارے کئی محسن حضرت مجدد علیہ السلام کے متعلق یہی خیال کرتے ہیں کہ انہوں نے اپنے آپ کو بڑوں بڑوں سے افضل سمجھا ہے، اس میں کوئی حقیقت نہیں، یہ الزام سراسر آپ کی تعلیمات سے عدم واقفیت کی بنابر عائد کیا گیا ہے، آپ کے کلام میں تحدیث نعمت کے طور پر جب بے مثال کمالات کا ذکر کیا گیا ہے تو ایسے کمالات کا دعویٰ ان سے پیشتر بزرگان دین نے بھی کیا ہے جن میں حضرت غوث اعظم ﷺ سرفہرست ہیں، ان بزرگوں کے اقوال و احوال میں نفسانیت کا کوئی دخل نہیں لہذا اعتراض کی کوئی گنجائش نہیں نکلتی۔

..... ﴿ عبد الرحمن رضی اللہ عنہ ۲۳۱ ﴾

حضرت خواجہ بدر الدین سرہندی علیہ السلام فرماتے ہیں، آپ کا ازلي نام عبد الرحمن ہے اور آپ زمانے کے لیے محوبہ اور عطیات الہی کا اعلیٰ نمونہ ہیں، ﴿ حضرات القدس، ۲۳۱ ﴾ آپ کا مبداء تعین اسم رحمٰن ہے یہی وجہ ہے کہ آپ میں عبادیت اور رحمت کا غلبہ ہے اور آپ کو خنزیر الرحمة بھی کہا گیا ہے، آپ نے تصور عبادیت کو خوب اجاگر کیا اور اسی تصور پر حضرت اقبال نے تصور خودی کی بنیاد رکھی، حضرت اقبال نے خواجہ حسن نظامی مرحوم کو لکھا کہ حضرت امام ربانی نے مکتوبات میں ایک جگہ بحث کی ہے کہ گستن اچھا ہے یا پیوستن، میرے نزدیک گستن عین اسلام ہے اور پیوستن رہبانیت یا ایرانی تصوف ہے اور میں اس کے خلاف صدای احتجاج بلند کرتا ہوں، آپ کو یاد ہو گا جب آپ نے مجھے

سرالوصال کا خطاب دیا تھا تو میں نے لکھا تھا کہ مجھے سر الفراق کہا جائے، اس وقت بھی میرے ذہن میں یہی امتیاز تھا جو مجدد الف ثانی نے کیا ہے، آپ کے تصوف کی اصطلاحات میں اگر میں اپنے مذہب کو بیان کروں تو یہ ہو گا کہ شان عبادیت انہتائی کمال، روح انسانی کا ہے، اس سے آگے اور کوئی مرتبہ یا مقام نہیں، (مکتوبات محررہ ۱۹۱۵ء بحوالہ مجدد الف ثانی ۲۲۵) حضرت اقبال کے اس مذہب کی بنیاد حضرت امام ربانی مجدد الف ثانی رض کے اس کشف صریح پر ہے، مقام عبادیت کہ نہایت جمیع مقامات ولایت است، (مکتوبات، ۱۳۰) حضرت اقبال کیا خوب فرماتے ہیں

ہر مقام خود رسیدن زندگی ست
ذات را بے پرده دیدن زندگی ست
.....
محسود اقران دی ہجۃ

حدیث پاک ہے، کل ذی نعمۃ محسود، ہرنعمت والے سے حسد کیا جاتا ہے، حضرت امام ربانی مجدد الف ثانی رض کے خداداد مکالات کو دیکھ کر بہت سے لوگوں نے حسد کرنا شروع کر دیا اور یہ سلسلہ آج بھی جاری ہے، اس محسودیت کی وجہ سے آپ کے درجات میں اضافہ ہو رہا ہے، حضرت شاہ ولی اللہ دہلوی رحمۃ اللہ علیہ فرماتے ہیں، اللہ تعالیٰ کا جو طریقہ اور عادات مستقرہ اپنے انبیاء کرام کے ساتھ رہی اس کو اس نے حضرت مجدد کے ساتھ برتا ہے کہ ظالموں اور مبتدعوں نے آپ کو ایذا پہنچائی اور متحقف فقہا نے آپ کا انکار کیا تاکہ اللہ تعالیٰ کے درجات بلند کرے اور آپ کی وفات کے بعد آپ کی حسنات میں اضافہ ہو، مومن ہی کو آپ سے محبت ہو گی اور شقی فاجر ہی کو آپ سے عداوت ہو گی، (حضرت مجدد اور ان کے ناقدین بحوالہ احوال امام ربانی) حضرت شیخ ابو الحسن زید فاروقی رحمۃ اللہ علیہ فرماتے ہیں، حضرت خواجہ نے آپ پر اسرار قیومیت روشن کیے اور آپ کو الف ثانی کا آفتاب معارف بنایا، حضرت خواجہ نے اجازت ارشاد اور دعوت الی

اللہ افراد کثیرہ کو دی ہے لیکن خلعت خلافت عظیمی آپ ہی کو عنایت کی ہے، اس عنایت اور نوازش نے آپ کو "محسود اقران" بنایا ہے، (ایضاً، ۳۶) محسود اقران کا مطلب ہے، وہ شخصیت جس کے کمالات کو دیکھ کر ہر زمانے میں حسد کیا گیا، یہی حضرت موصوف ﷺ فرماتے ہیں، آپ کی مخالفت ان لوگوں نے بھی کی جو نہ ہب کے دو کاندھ تھے اور ان لوگوں نے بھی جو الحاد و نفاق اور اباحت و بے قیدی کے دلدادہ تھے اور اب اس دور میں وہ لوگ کر رہے ہیں جو اپنے آپ کو روشن خیال اور تحقیق جدید کا علمبردار سمجھتے ہیں اور جو کہ الحاد و بے قیدی اور فلسفہ ویدانیت اور وحدت ادیان کو حکمت و اجتہاد کے لباس فریب سے سنوار رہے ہیں، (ایضاً، ۱۸)۔

ہم کعبہ و ہم بت کدہ سنگ رو ما بود

نقیم و ضم بر سر محراب شکستیم

اس حسد طرازی اور تعصّب مزاجی کے باوجود زمانے میں عالم اسلام کی غالب ترین اکثریت آپ کی والا و شیدار ہی، یہی حضرت موصوف ﷺ فرماتے ہیں حضرت مجدد کے نادان معاند جب تک جھوٹی الزامات کی ترویج کرتے رہیں گے یقیناً آپ کے درجات و حنات میں اضافہ ہوتا رہے گا، ایسے افراد سے حضرت مجدد کو کوئی نقصان نہیں پہنچتا بلکہ علیٰ رغم انوفهم آپ کے درجات میں اضافہ ہو رہا ہے اور یورپ کے یہودی اور عیسائی ان نادانوں کی کذب بیانی کا پروہ فاش کر رہے ہیں اور وہاں کے نو مسلم آپ کے سلسلے میں داخل ہو رہے ہیں، ہاں یہ نادان حضرت مجدد کے تبعین و معتقدین کے دل زخمی کر رہے ہیں "ولا تحسبن الله غافلاً عما لعمل الظالمون" (ایضاً، ۷) حاسدین اور معاندین کے اس رویے کا حضرت مجدد کو بھی احساس تھا، اگر کسی مخلص نے اس سلسلہ میں کچھ عرض کیا تو آپ نے تبعیم فرما کر یہ شعر پڑھ دیا ۔

یارب آں غنچے خندان کہ تو دادی پہ منش
می سپارم بہ تو از چشم حسودی چمنش
یعنی اے پور دگار جو کھلی ہوئی کلی تو نے مجھے عنایت کی ہے، اس کی
بہاروں کو حاسدوں کی نظر بد سے بچانے کے لیے تیرے حوالے کرتا ہوں ۔

ہر گل کو باغِ دہر میں کھٹکا ہے خار کا
الجھا ہوا خزاں سے ہے دامن بہار کا
﴿ صبغۃ اللہ ﴿.....

صبغۃ اللہ کا مطلب ہے اللہ کا رنگ، حضرت امام ربانی مجدد الف
ثانی ﷺ کے رنگ سے رنگن ہوئے اور یہ رنگ تقسیم کرتے چلے گئے، حضرت
شیخ ابو الحسن زید فاروقی ﷺ فرماتے ہیں، اکابر میں سے کسی نے کہا ہے اور حقیقت کا
اظہار کیا ہے کہ سلسلہ نقشبندیہ اہل علم اور اصحاب عزیمت کا سلسلہ ہے، یہ سلسلہ بخوبی
بدخشن اور بخارا میں تھا، اللہ تعالیٰ نے حضرت خواجہ کے واسطے سے حضرت مجدد کو
اس سلسلہ سے بہرہ مند کیا اور آپ نے اس سلسلہ عالیہ کی بدولت مسلمانان عالم کو
اللہ تعالیٰ کے رنگ سے رنگ دیا اور ان میں ایک نیا ولولہ اور جوش پیدا کر دیا، ہر ایک
کی زبان پر تھا ۔

گر تو صد پارہ ام کنی زین رنگ
برنہ گردم کہ صبغۃ اللہ ام
﴿ کنز الحقائق ﴿.....

اللہ تعالیٰ نے اپنے محبوب پاک کی برکت و نسبت سے حضرت امام ربانی
مجدد الف ثانی ﷺ کو حقائق و دقائق کا خزانہ بنادیا، خود حضرت باقی باللہ دہلوی ﷺ
آپ سے نہایت باریک معاملات اور حقائق کے بارے میں سوالات پوچھا کرتے

تھے، مثلاً انہوں نے آپ سے حضرت خرازؑ کے حضور و آنکھی کے متعلق بہت قیق سوال کیا تو آپ نے کمال معرفت سے لبریز جواب دیا، فرماتے ہیں، خراز کی تنا اس حضور و آنکھی کی تھی جو ظاہر اور باطنًا حاصل ہوا اور اس کے سوا کو وہ غفلت سمجھتے تھے اور وفات سے قبل جو باتیں انہوں نے فرمائی ہیں کہ کاش غفلت نہ ہوتی ہے اس سے مراد حضور باطنی ہے، (حضرات القدس، ۲۰) حضرت شیخ ابو الحسن زید فاروقی رضی اللہ عنہ کھتے ہیں، معلوم ہوتا ہے کہ حضرت خواجہ کو حضرت مجدد کے کشف و حقائق سمجھی پر کامل اعتماد ہو گیا تھا اور وہ آپ سے اوق مسائل حل کرواتے تھے اور آپ ان معارف و دقائق کا بیان کرتے تھے اور یاران طریقت کی کیفیت "از تحریر دست بر رومی زند مسکین مگس" کے مصدق تھی، (حضرت مجدد، ۳۵) ایک مکتوب میں حضرت خواجہ نے پوچھا ہے فتاویٰ بشریت کے سلسلہ میں تحقیق کریں، آپ خانہ جبروت پر بھی نظر ڈالیں، فنا فی اللہ کے مقام پر بھی خیال کریں، خیال آتا ہے کہ حضرت خواجہ احرار کے اقوال کی تفتیش کے متعلق آپ سے انتہا کی جائے، شاید کچھ اور بھی ظاہر ہو، (زبدۃ القمّات، ۲۲۲) ایک فاضل وقت نے فرمایا کہ اس زمانہ کے لوگوں کا مزاج اور ان کی فطرت اس بزرگوار کے حقائق و دقائق کو سمجھنے کے لاائق نہیں ہے، اس عزیز کو چاہیے تھا کہ اگلے زمانے میں ہوتے تاکہ لوگ ان کے کلام کی قدر جانتے اور متاخرین بطور استشهاد کے بیان کرتے، (زبدۃ القمّات، ۲۹۶)

﴿مشیخت پناہ ﷺ﴾.....

آپ کے لیے مشیخت پناہ کا مبارک لقب حضرت علامہ عبدالحکیم سیالکوئی رضی اللہ عنہ نے استعمال کیا ہے، (رسالہ کشف الغطا) اس کا مطلب ہے مشیخت و طریقت کو پناہ عطا کرنے والا، واقع آپ نے مشیخت و طریقت کی لاج رکھ لی ہے، حضرات القدس میں لکھا ہے، حضرت خواجہ باقی باللہ دہلوی رضی اللہ عنہ نے پہلی مرتبہ حضرت امام ربانی

مجد الدالٰف ثانیؒ کو دولتِ کمال و سعیل کی بشارت دی اور دوسری مرتبہ اپنے مریدوں کو آپ کے حوالے کر دیا اور تیسرا مرتبہ الطاف و عنایات کی حد کر دی، جب آپ تک براۓ استقبال تشریف لے گئے، اس مرتبہ حضرت خواجہ نے حضرت مجدد کے اکرام و احترام میں حد کر دی، جب آپ کی مجلس سے اٹھتے تھے یا کسی راہ پر چلتے تھے تو اُنہیں پاؤں مراجعت کرتے تھے اور طالبانِ حق اور حاضرین مجلس سے فرماتے، خبردار آپ کے سامنے میری تعظیم نہ کرو اور اپنے جمہور اصحاب کو آپ کے حوالے کر کے مشینت و ارشاد کو معاملہ بالکل آپ کے پرد کر دیا بلکہ اپنے دونوں شیرخوار بچوں کو طلب فرما کر ان کے واسطے توجہ طلب کی۔

..... ﴿ عرفان و دستگاہ ﷺ ۲۶۵ ﴾

آپ کے لیے یہ مبارک لقب بھی حضرت علامہ عبدالحکیم سیالکوئیؒ کو تھا۔
نے استعمال کیا ہے، رسالہ کشف الغطا ﷺ آپ واقعی عرفان و ایقان کی دستگاہ اور حقیقت و معرفت کی جائے پناہ بن کر نمودار ہوئے، حضرت خواجہ محمد ہاشم کشمیؒ لکھتے ہیں، مشارب نیزان بیان کرام کے کمالات ولایت، اسی طرح یہ کہ کون طالب کسی پیغمبر کے قدم پر ہے آپ پر مکشوف ہو گئے تھے نیزان مشارب میں ہر ایک کے قدموں کے تقاؤت کو بھی آپ پر ظاہر کر دیا گیا تھا، چنانچہ آپ پر فرماتے تھے کہ فلاں شخص ولایت موسوی میں ہے اور فلاں شخص مرکز کے نقطہ کے قریب اور فلاں دائرہ کے نزدیک ہے، وغیرہ ذالک اور یہ نوادرات میں سے بہت، ہی عظیم ہے، (زبدۃ المقامات، ۲۶۵)

..... ﴿ جوہر المراد ﷺ ۲۶۵ ﴾

حضرت امام ربانیؒ مجدد الف ثانیؒ کو نیا میں جوہر المراد اور گوہر مقصود بن کر تشریف لائے، آپ کے جد کریم حضرت فاروق عظیمؒ ماراد مصطفیٰ تھے،

ان کی نسبت سے یہ انوکھی شان آپ کے حصے میں بھی ظہور پذیر ہوئی، آپ خود فرماتے ہیں، میں اللہ تعالیٰ کا مرید بھی ہوں اور مراد بھی ہوں، میرا سلسلہ بغیر کسی توسط سے اللہ تعالیٰ سے متصل ہے اور میرا ہاتھ اللہ تعالیٰ کے ہاتھ کے قائم مقام ہے اور میری ارادت حضور انور ﷺ کے ساتھ بہت سے واسطوں سے ہے لیکن میری ارادت جو اللہ تعالیٰ سے ہے وہ واسطے کو قبول نہیں کرتی، پس میں حضور انور ﷺ کا مرید بھی ہوں اور ہم پرہ، یعنی پچھے پچھے چلتے والا بھی ہوں، اگرچہ اس خوان نعمت پر طفیلی ہوں لیکن بن بلا نہیں آیا ہوں، اگرچہ تابع ہوں لیکن اصالت سے محروم نہیں ہوں، اگرچہ امتی ہوں لیکن نعمت میں شریک ہوں، وہ شرکت نہیں جس میں ہمسری کا دعویٰ ہو بلکہ وہ شرکت جو ایک خادم کو اپنے خدموم سے ہوا کرتی ہے، مک窈ات ہے آپ کے اس فرمان سے آپ کی مرادیت کا اظہار ہو رہا ہے، یہ جو آپ نے فرمایا کہ ”میرا سلسلہ بغیر کسی توسط کے اللہ تعالیٰ سے متصل ہے“ پر کسی کو اعتراض کی گنجائش نہیں ہونی چاہیے، آپ نے مکتوب ۱۲۱ میں اس کی خود وضاحت فرمادی ہے کہ طریق جذبہ میں چونکہ مطلوب کی طرف سے کشش ہے اور اللہ تعالیٰ کی عنایت طالب کے حال کی متنکفل ہے اس لیے جذبہ واسطہ اور وسیلہ قبول نہیں کرتا اور طریق سلوک میں چونکہ طالب کی طرف سے اثابت ہے اس لیے اس میں واسطے ضروری ہیں، لفظ جذبہ میں اگرچہ واسطے درکار نہیں ہیں لیکن جذبہ کی تکمیل بغیر سلوک نہیں ہوتی، یعنی سلوک جو شریعت پر عمل کرنے سے عبارت ہے اگر جذبہ کا ساتھ دے تو جذبہ نا تمام اور ابتر رہتا ہے، آپ حضور اکرم ﷺ وسیلے کا انکار نہیں کرتے بلکہ جا بجا اس کا اقرار کرتے ہیں، یہ تو ایک خاص حالت کا ذکر ہے جس کے متعلق صحیح بخاری شریف کی اس حدیث میں صراحة پائی جاتی ہے، جب میرا بندہ نوافل کے ذریعے میزے قریب ہو جاتا ہے یہاں تک کہ میں اس سے محبت

کرتا ہوں، پس جب میں اس سے محبت کرتا ہوں تو میں اس کا کان بن جاتا ہوں جس سے وہ سنتا ہے اور اس کی آنکھ بن جاتا ہوں جس سے وہ دیکھتا ہے اور اس کا ہاتھ بن جاتا ہوں جس سے وہ پکڑتا ہے اور اس کا پاؤں بن جاتا ہوں جس سے وہ چلتا ہے، گویا اللہ تعالیٰ کا نور اجلال بندے کے کان، آنکھ، ہاتھ، پاؤں اور بروایت دیگر قلب اور زبان میں کار فرمائے جاتا ہے تو اللہ تعالیٰ کے ساتھ سنتا ہے، دیکھتا ہے، پکڑتا ہے، چلتا ہے، سوچتا ہے اور بولتا ہے، یہ طریق جذبہ محبت ہے جس کو داعی خود خالق کائنات ہے اگرچہ بندے کو یہ شان حضور اکرم ﷺ کی نسبت و متابعت سے نصیب ہوتی ہے جس کا حضرت مجدد الف ثانی رضی اللہ عنہ نے بھی ذکر کیا ہے اور فرمایا ہے کہ اس جذبی محبت کی تکمیل سلوک کے بغیر ممکن نہیں اور سلوک حضور اکرم ﷺ کی متابعت کے دلیل کا نام ہے جس کے بغیر کامیابی کا کوئی تصور نہیں، اس قسم کی باریک عبارات بہت سے بزرگان دین سے منقول ہیں جو ان کی خاص حالت جذبہ کی خبر دیتی ہیں، آپ فرماتے ہیں، ہمارے خواجہ نے شروع شروع میں اس فقیر کی سیر کو سیر مرادی بنادیا تھا اور یہ بات احباب نے بھی ان سے سنی ہوگی، ۴ مکتوبات، ۱۲۳:۱۲۱ آپ کی شخصیت ”جوہر المراد“ ہے، جس کو حاصل کرنے کے لیے حضرت خواجہ نے دور دراز کا سفر طے کیا اور جب ہاتھ آگیا تو خود سب کچھ آپ کے حوالے کر کے گوشہ نشین ہو گئے اور بالآخر تھوڑی مدت کے بعد خالق حقیقی سے جا ملے۔

.....**(غیور اللہ عزوجل).....**

حضرت امام ربانی مجدد الف ثانی رضی اللہ عنہ غیرت ایمانی اور حمایت اسلامی کے جذبات سے مالا مال تھے، جہاں کوئی چیز ایمان اور اسلام کے منافی و کھائی دیتی اس کو حرف غلط کی طرح مٹا دینے کے لیے سرگرم ہو جاتے، آپ کو یہ وصف اپنے جد

کریم حضرت فاروق عظیم صلی اللہ علیہ وسلم کی وراثت سے حاصل ہوا تھا، آپ ان کے نقش قدم پر چلتے ہوئے ”اَشَدُ اءِ عَلَى الْكُفَّارِ“ کی شان سے بہرہ اندوز تھے، آپ اللہ تعالیٰ اور اس کے رسول اعلیٰ صلی اللہ علیہ وسلم کے دشمنوں کافروں اور مشرکوں کے متعلق کسی قسم کی رعایت کے قائل نہیں تھے، فرماتے ہیں، آپ پوری کوشش کریں کہ اہل کفر کی جو موٹی موٹی باتیں مسلمانوں میں پھیل چکی ہیں انہیں نیست ونا بود کر دیا جائے اور اہل اسلام خلاف شرع امور سے محفوظ و مامون ہو جائیں، ﴿مکتوبات، ۱۵﴾ فرماتے ہیں، اللہ تعالیٰ نے اپنے آخری پیغمبر صلی اللہ علیہ وسلم کو جو صاحب خلق عظیم تھے، کفار سے جہاد کرنے اور ان پر سختی فرمانے کا حکم دیا ہے، معلوم ہوا کہ کفار کے ساتھ سخت رویہ بھی اختیار کرنا خلق عظیم کا حصہ ہے اور ثابت ہوا کہ اسلام کی عزت کفر اور کفار کی ذلت و خواری میں ہے، جس نے کافروں کی عزت کی اس نے اسلام کو ذلیل کیا..... انہیں کتوں کی طرح دور رکھنا چاہیے بلکہ اسلامی کمال تو یہ ہے کہ دنیاوی غرض کے لیے بھی ان سے مطلقاً رابطہ نہ کیا جائے خدا کے دشمنوں کی دوستی ایک انسان کو خدا کا دشمن بنادیتی ہے اور پیغمبر خدا سے دشمنی رکھنے کا سبب بن جاتی ہے، ﴿مکتوبات، ۱۶﴾ فرماتے ہیں، کفر اور کفار کو ذلیل کرنے میں اسلام اور اہل اسلام کی عزت ہے، جزیہ سے کفار کی ذلت و اہانت ہی مقصود ہے اکثر لوگوں نے اس اصول کو نظر انداز کر کے اپنی بد بختنی سے دین کو بر باد کر دیا ہے، ﴿مکتوبات، ۱۹﴾ فرماتے ہیں، کافر لعین گو بند اور اس کی اولاد کا مارا جانا بہت خوب ہوا اور یہ مردود ہندوؤں کی تخلیکت کا باعث ہو گا، اس کو خواہ کسی بھی نیت سے قتل کیا گیا، بہر حال اس میں کفار کی ذلت اور اسلام کی ترقی ہے، اس فقیر نے کافر مذکور کے قتل ہونے سے پہلے ایک خواب دیکھا تھا کہ بادشاہ وقت نے شرک کی کھوپڑی کو توڑا ہے، واقعی وہ بہت بڑا بست، مشرکوں کا سر غنہ اور کافروں کا امام تھا، اللہ تعالیٰ

ان کو ذلیل و خوار کرے، مکتوبات، ایضاً اس مضمون غیرت اور عنوان حمیت سے تو آپ کے مکتوبات بھرے پڑے ہیں، ایک ایک لفظ سے غیرت فاروقی جوش مارتی دکھائی دیتی ہے، حضرت امام احمد رضا خان بریلویؓ نے بھی آپ کی غیرت و حمیت کا حوالہ ایک عزیز کے سامنے پیش کیا ہے اور آپ کی غیرت افروز بات کو ”ارشاد ہدایت، بنیاد“ قرار دیا ہے، مکاتیب رضاؓ بلکہ ان کے یہ اشعار بھی اس فکر مجدد کے عکاس ہیں۔

دشمنِ احمد پہ شدت کیجئے
ملدوں سے کیا مروت کیجئے
شرکِ ٹھہرے جس میں تعظیمِ حبیب
اس برمے مذہب پلعنۃ کیجئے
﴿مظہر الشہود و نبیو﴾.....

مظہر الشہود کا مطلب ہے شہود کو ظاہر کرنے والا، حضرت امام ربانیؑ مجدد الف ثانیؑ سے پہلے تمام سلاسل اولیا میں حضرت مجی الدین بن عربیؓ کا نظریہ وحدۃ الوجود کا فرماتھا، شاذ شاذ کسی بزرگ کے کلام سے وحدۃ الشہود کی رمق دکھائی دیتی تھی مگر اس کا کوئی نام نہیں تھا، یہ سعادت از لی بھی آپ کے حصے میں آئی کہ آپ نے وحدۃ الوجود سے اگلی منزل وحدۃ الشہود کا تعارف کروایا اور طریقت کو شریعت کے جامے میں بند کر دیا، شیخ فرید بخاری کے نام ایک مکتوب میں فرماتے ہیں، جو توحید اس جماعت گرامی کی راہ میں آتی ہے دو قسم کی ہے، توحید شہودی اور توحید وجودی، توحید شہودی ایک دیکھنا ہے یعنی یہ کہ سالک کا مشہود سوائے ایک کے کوئی اور نہ ہو اور توحید وجودی ایک موجود جاننا ہے اور اس کے غیر کو معدوم سمجھنا اور باوجود عدمیت کے اس کے مجال و مظاہر کو ایک خیال کرنا، پس توحید وجودی علم

الیقین کے قبیل سے ہے اور توحید شہودی عین الیقین کی قسم ہے، (مکتوبات، ۴۲:۳۳) آپ نے واضح طور پر فرمایا ہے، پس عالم کے ساتھ اس کو کسی طرح بھی نسبت نہیں، بلاشبہ اللہ تعالیٰ عالمین سے بے نیاز ہے، اللہ تعالیٰ کو عالم کے ساتھ عین اور متحد بنانا بلکہ اس سے نسبت دینا بھی فقیر پر بہت گراں گز رتا ہے، آپ نے وحدۃ الوجود کو غلط تعبیرات اور ان کے معاشرے میں اثرات پر کھل کر قلم اٹھایا ہے، آپ کا نظریہ وحدۃ الشہود عین قرآن و حدیث کے مطابق ہے، جس میں نصوص کی تاویل کی ہرگز ضرورت محسوس نہیں ہوتی، آپ کے اس نظریے کی سب سے پہلے تائید حضرت خواجہ باقی باللہ دہلوی صلی اللہ علیہ و آله و سلیمان نے فرمائی جو وحدۃ الوجود کے شناور تھے، انہوں نے واضح طور پر فرمایا ہے، میں شیخ احمد کے فیض روحانی کی بدولت وحدت وجود کے کوچہ تجھ سے نکلا ہوں، (تصور توحید، ۴۲:۷) آپ کے اس نظریے سے حضرت اقبال جیسے مفکر بہت زیادہ متاثر ہوئے اور پکارا ٹھے۔

مقام بندگی دے کر نہ لوس شان خداوندی

.....اشرف العارفین

حضرت خواجہ میر نعمان بدخشی صلی اللہ علیہ و آله و سلیمان نے آپ کے لیے ”اشرف العارفین“ کا لقب استعمال کیا ہے بلکہ ”اشرف العارفین بود“ کے جملے سے آپ کی تاریخ وصال برآمد کی ہے، یہ نام بھی آپ کے لیے بالکل درست ہے کیونکہ آپ نے متابعت کے سات درجات بیان فرمائے اور آخر میں فرمایا، کامل تابعدار وہ شخص ہے جو متابعت کے ان ساتوں درجوں سے آراستہ ہو، (مکتوبات، ۴۲:۵۳) آپ فرماتے ہیں، یہ وہ عظیم دولت ہے جو صحابہ کرام کے بعد بہت کم کسی کو نصیب ہوئی ہے، اگرچہ یہ بات بعید و عجیب ہے اور اکثر لوگ اس کو قبول نہ کریں گے لیکن تحدیث نعمت کی جاری ہے، یہ نسبت کل کے روز اکمل طریقے پر حضرت امام مہدی علیہ

الضوان پر ظاہر ہو گی، ﴿مبدأ و معاو منحا﴾ فرماتے ہیں، یہ معارف احاطہ ولایت سے خارج ہیں اور علمائے ظاہر کی طرح ارباب ولایت بھی ان کے سمجھنے سے قاصر اور عاجز ہیں، یہ علوم انوار نبوت کی مشکلۃ سے ماخوذ ہیں کہ دوسرے ہزار سال والی تجدید سے محض تبعیت دور اشت کی وجہ سے تازہ ہوئے ہیں، ﴿مکتوبات، ۲:۲﴾ حضرت سید صالح جو خدا پرست تھے اور حضرت مجدد الف ثانیؒ کے مخلصین میں سے تھے، فرماتے ہیں کہ ایک دن اس طائفہ مجددیہ کے ایک منکرنے کہا کہ حضرت مجدد نے فرمایا ہے، اگر خواجہ بہاؤ الدین نقشبندیؒ اس وقت ہوتے تو میری خدمت کرتے یہ بات سن کر مجھے تعجب ہوا اور میں نے کہا معاذ اللہ آپ نے ایسا نہیں فرمایا ہو گا اور ان کا طریقہ ایسا نہیں ہے کہ وہ ایسی بات فرمائیں، اتفاقاً اس زمانے میں طاعون میں بیٹلا ہو گیا، ایک رات مرض کی شدت میں دیکھا کہ آسمان سے فرشتے میری روح قبض کرنے کے لیے آئے ہوئے ہیں، اسی اثنامیں حضرت خواجہ نقشبند بخاریؒ ظاہر ہوئے اور فرشتوں سے فرمایا، اس سیدزادے کو زندگی دے دی گئی ہے اس لیے آپ لوگ واپس جائیں، روح قبض کرنے والوں نے پوچھا اس کا کیا سبب ہے، انہوں نے فرمایا کہ اگر وہ دنیا سے چلے جاتے تو تین شخص کافر ہو جاتے، اس کے بعد انہوں نے مجھے فرمایا، اگرچہ حضرت مجدد نے ایسی بات نہیں فرمائی جیسا کہ اس منکرنے بیان کیا ہے تاہم ان کا درجہ اس سے بھی بلند ہے، ﴿حضرات القدس، ۲:۶﴾ یہ حقائق بتاتے ہیں کہ آپ واقعی ہزارہ دوم کے پیلے ہوئے دورانیے میں اشرف العارفین ہیں، اعتقام الناصرین ہیں، سرور اہل تمکین ہیں، شمس المستعدین، نور حدقہ کرامت ہیں، عرش مجید اجاہت ہیں، نور جہان طریقت ہیں، گوشوارہ صباحثت ہیں، جمال تجلیات علوی ہیں، ریاض احمدی ہیں، منع اخبار نبوی ہیں، راست رو ملک ابدی ہیں، سرمه دیدہ اقتدار ہیں، محروم روز الاسرار ہیں

آیات برکات ہیں، آرائش جمال ولایات ہیں، مرشد شفیق ہیں، بحر عجیق تصدیق ہیں، اکمل آثار مصطفویہ ہیں، صراط مستقیم واحد نیہ ہیں، ان تمام القابات سے آپ کی تاریخ وصال اخذ ہوتی ہے۔

(وجیہ العصر ﷺ).....

حضرت امام ربانی مجدد الف ثانی ﷺ کا زمانہ ہزار سال پر مشتمل ہے اس لیے اس عصر ہزار سال میں آپ ہی وجیہ العصر کہلانے کے مستحق ہیں، آپ کی وجاہت و زناکت، طہارت و شرافت، نجابت و نفاقت کا کیا کہنا، آپ حسن و جمال کا پیکر جسم اور فضل و کمال کا نقش تمام بن کر آئے، آپ کی ہر اک ادا مظہر مصطفیٰ تھی، آپ کے اوصاف میں صدق صدقیق کا جلوہ تھا، عدل فاروق کا نقشہ تھا، شرم عثمان کی جملک تھی، جرات حیدری کی چمک تھی، جودِ حسن کی مہک تھی اور صبر حسین کی چمک تھی، جن سنتوں پر کسی فرد بشر کا اختیار نہیں ہوتا، قدرت فیاض ازل نے وہ بھی ارزانی فرمادیں، آپ شکم مادر سے مختون پیدا ہوئے، ولادت کے وقت والدہ نے حسین خواب دیکھے، حضور تاجدار انبیاء ﷺ کو تمام انبیا کے کمالات سے نوازا گیا اور حضور تاجدار اولیا ﷺ کو تمام اولیا کے کمالات سے سرفراز کیا گیا، ادھر قیصر و کسری کے تحت لرزہ بر اندام ہوئے، ادھر اکبر اعظم کے دیوانوں میں زلزلے آگئے، ادھر انبیا کی بشارات تھیں، ادھر اولیا کی بشارات تھیں، ان کا انبیا انتظار کرتے تھے، ان کا اولیا انتظار کرتے تھے، ادھر چالیس سال کے بعد کمالات نبوت کا اظہار کیا گیا، ادھر چالیس سال کے بعد کمالات ولایت کا پرچار کیا گیا، مظہریت محمدی کی اس سے بڑی دلیل کیا ہو سکتی ہے کہ قرآنی حروف مقطعات کے اسرار جو حضور اقدس ﷺ کے راز بھانی تھے، وہ بھی ان کے طفیل ہے آپ کے باطن پر ظاہر کیے گئے، (حضرات القدس) آپ کے حسن و جمال کی ایک جملک دیکھئے اور اندازہ کیجئے کہ

منظہر بیت محمدی کس قدر نمایاں ہے، حضرت خواجہ بدر الدین سرہندی ﷺ لکھتے ہیں، حضرت الف ثانی گندمی رنگ لیکن مائل پہ سپیدی تھے اور کشادہ پیشانی تھے اور آپ جیسے سردار کبار کی پیشانی اور چہرہ نورانی سے ایک نور چمکتا تھا کہ آنکھیں اس کے مشاہدے سے خیرہ ہو جاتی تھیں، آپ کشادہ ابر و تھے اور ابر وایسے تھے جیسے ایک مختنی کمان یعنی لمبے سیاہ اور باریک بھی، آپ کی آنکھیں کشادہ اور بڑی بڑی تھیں، ان کی سیاہی زیادہ سیاہ تھی اور سفیدی بھی بہت سفید تھی، آپ کی ناک بلند اور باریک تھی، لب سرخ اور باریک تھے، منہ نہ لمبا تھا اور نہ ہی بہت چھوٹا، آپ کے دانت ایک دوسرے سے ملے ہوئے اور چمکدار تھے جیسے لعل بد خشائی ہوں، آپ کی ریش مبارک خوب کھنی دراز اور مرلبع تھی، آپ کے رخساروں پر آپ کی ریش مبارک کے بال تجاوز نہیں کرتے تھے، آپ دراز قد اور نازک اندام تھے اور کبھی آپ کے بدن پر کھنی نہ پڑھتی تھی، آپ کے پاؤں کی ایڑیاں ایسی صاف اور چمکدار تھیں جیسے چین و چھل کے محبوبوں کی ہوتی ہیں اور آپ کے پینے سے کبھی ناگوار بد بونہیں آتی تھی جیسی کہ موسم گرمائیں ہو جاتی ہے، غرض کہ آپ کا حسن یوسف ﷺ کے حسن کی یاد تازہ کر دیتا تھا اور آپ کی وجاهت ابراہیم ﷺ کی وجاهت کی یاد دلاتی تھی، جو شخص بھی آپ کو دیکھتا با اختیار پکارا تھتا، ”یہ انسان نہیں کوئی بزرگ فرشتہ ہے“ اور بلا تامل ہر شخص کی زبان پر جاری ہو جاتا، سبحان اللہ! یہی اللہ کے ولی ہیں، گویا یہ حدیث کہ اولیاء اللہ کے دیکھنے سے خدا یاد آتا ہے، آپ ہی کی یاد میں وارد ہوئی تھی، اسلام کے ضعف اور کفر کے غلبے کے باوجود ہزاروں کافر آپ جیسے قبلہ ابرار کے ہاتھ پر مسلمان ہوئے اور فاسقوں اور فاجروں کی کشیر جماعت آپ کے اطوار و اخلاق کو دیکھ کرتا ہے ہوئی اور صلاح و تقویٰ اور خدا پرستی کی طرف آگئی، دنیا کے گوشے گوشے سے لوگ آپ کو واقعات و خوابوں میں دیکھ کر

اور رابطہ حاصل کر کے آپ کی خدمت میں پہنچتے تھے اور جیسا کہ وہ واقعہ میں دیکھتے تھے ٹھیک اسی طرح آپ کو حاضر ہو کر دیکھتے تھے، بہت سے علماء، صلحاء، درویشوں اور امیروں نے آپ کو خواب میں دیکھ کر آپ سے ذکر و شغل کا طریقہ سیکھا اور ان کا دل بھی اس ذکر سے ذاکر بن گیا، پھر پورے اشتیاق کے ساتھ وہ آپ کی خدمت میں حاضر ہوئے اور تعلیم طریقہ حاصل کی اور اسے ویسا ہی پایا جیسا کہ خواب میں حاصل کیا تھا، (حضرات القدس، ۱۷:۲۲۱، ۲۲:۲۲) حضرت خواجہ باقی بالله دہلویؒ نے کیا خوب فرمایا ہے، ”شیخ احمد سرہندی کامل مردوں اور محبوبوں میں سے ہیں“ (زبدۃ القمّات، ۲۲۶)

زبہر آں بے چوں شمع و چوں گل
گرفتہ جنگ با پروانہ بلبل

منظہریت محمدی کی ایک اور مثال یہ ہے کہ آپ کی عمر مستعار تر یہ سال ہوئی، اس امر کا آپ کو الہام کیا گیا تھا اس لیے بہت خوش ہوئے کہ حسنور انور علیؑ کی پیرودی عمر کے معاملے میں بھی انشاء اللہ نصیب ہوگی اور حضرت ابو بکر، حضرت عمر اور حضرت علیؑ کی عمروں کے ساتھ بھی متابعت میسر ہوگی، یہ تھے وجہیہ العصر حضرت امام ربانیؒ مجدد الف ثانیؒ جن کی ہر ہر اداست مصطفیٰ کی عکاس تھی اور ہر انداز متابعت مجتبی کا ترجمان تھا۔ راقم نے عرض کیا ہے۔

اے جمال سرمدی اے عکس حسن احمدی
تحمہ کو زیبا ہے جہاں آرزو کی سروری
تیرے کوچے میں نظر والوں کو کیا آیا نظر
حسن کی عشوہ طرازی عشق کی دیدہ وری
مالہ زن بلبل گریبان چاک گل بے چین دل

جتو کے شوق میں کیا کھو گئی ہے دلبری
 تو جہانگیری تفاخر پر گرا بن کر عتاب
 تیری ہبیت سے مٹا جاہ وجہاں اکبری
 آکہ یہ گوشہ جاں ہے جان جاں تیرے لیے
 آکہ نظرؤں میں ترا ہے انتظار سرمدی
 تیرا انداز جلالت مظہر فاروق ہے
 دیکھ کر جسکو لرزتی ہے جہاں کی کافری
 اے کہ جس کے نام سے ملتا ہے دل کو حوصلہ
 اے کہ جس کے عشق نے بخشی خرد کو آگئی
 تو مجدد الف ثانی آفتاب چرخ دین
 آج تک پھیلی ہوئی ہے تیرے دم کی روشنی
 میری امیدوں کا میخانہ ہوا دیران کیوں
 میں ہوں اور ٹوٹے ہوئے جام و سبو اور بیکسی
 تیری چوکھت پر جھکے شاہان عالم کے غرور
 کون کر سکتا ہے تیرے بام و در کی ہمسری
 اے گلیم بو ذری ، دلق اویسی کے نقیب
 تیری دنیا میں نظر آئی حیات اخروی
 اس غلام زار کے دل میں تیرا ارمان ہے
 اب تو ہو بندہ نوازی اب تو ہو چارہ گری

﴿شحیل ۲ جنوری ۲۰۰۸ء بروز محمد المبارک﴾



﴿مصادر﴾

- ۱ مکتوبات امام ربانی از حضرت امام ربانی مجدد الف ثانی
- ۲ زبدۃ القامات از حضرت خواجہ هاشم شمی مطبوعہ سیالکوٹ
- ۳ حضرات القدس از حضرت خواجہ بدر الدین سرہندی مطبوعہ سیالکوٹ
- ۴ سیرت مجدد الف ثانی جدید از حضرت ذاکر محمد مسعود احمد مظہری مطبوعہ کراچی
- ۵ مجددی عقائد از حضرت علامہ عبدالحکیم اختر مظہری مطبوعہ لاہور
- ۶ تذکرہ مشائخ نقشبندیہ از حضرت علامہ نور بخش توکلی مطبوعہ گجرات
- ۷ ملفوظات شریفہ از حضرت شیخ غلام علی دہلوی مطبوعہ لاہور
- ۸ مقامات مظہری از حضرت شیخ غلام علی دہلوی مطبوعہ لاہور
- ۹ مقامات معصومی ترتیب از پروفیسر محمد اقبال مجددی مطبوعہ لاہور
- ۱۰ ارشاد الطالبین از حضرت شیخ شااللہ پانی پتی مطبوعہ لاہور
- ۱۱ حضرت مجدد او رنافدین از حضرت شیخ ابو الحسن زید فاروقی مطبوعہ دہلی
- ۱۲ جواہر نقشبندیہ از حضرت علامہ محمد یوسف مجددی مطبوعہ فیصل آباد
- ۱۳ مجدد الف ثانی حالات و افکار از ذاکر مسعود احمد مظہری مطبوعہ کراچی
- ۱۴ مجدد الف ثانی اور ذاکر محمد اقبال از ذاکر مسعود احمد مظہری مطبوعہ کراچی
- ۱۵ تکمیل جدید الہیات از ذاکر محمد اقبال مطبوعہ لاہور
- ۱۶ مجدد الف ثانی کا تصور توحید از ذاکر برہان احمد فاروقی مطبوعہ لاہور
- ۱۷ ابجد العلوم از قواب صدقی حسن بھوپالی مطبوعہ بھوپال
- ۱۸ ارشادات مجدد از حضرت میاں جمیل احمد شرقپوری مطبوعہ شرقپور شریف
- ۱۹ تصوف اسلام از مولانا عبدالمajid دریا آبادی مطبوعہ لکھنؤ
- ۲۰ خزینۃ الاصفیاء از مفتی غلام سرور لاہوری مطبوعہ لاہور
- ۲۱ تذکرہ مجدد الف ثانی از مولانا منظور احمد نعیانی مطبوعہ لکھنؤ

..... ﴿ شاہ سر ہند ﴾

میں ہوں اور موج بلا خیز ہے ھیا اللہ
 شاہ سر ہند ، ہوا تیز ہے ھیا اللہ
 اے مرے چارہ گر زیست کوئی چارہ کر
 وقت پہلے سے الہ ریز ہے ھیا اللہ
 داستان ، درد محبت کی کہوں ، کس سے شہا
 زندگی آہ غم آمیز ہے ھیا اللہ
 تیرے قربان ، تری اک نظر کا صدقہ
 دولت دارا و پرویز ہے ھیا اللہ
 تیرے الفاظ ہیں انوار وفا کے چشمے
 تیری آواز ، جہاں خیز ہے ھیا اللہ
 در و دیوار پہ پھیلا ہے دکھوں کا سایہ
 دل مرا درد سے لبریز ہے ھیا اللہ
 اے نگہبانِ چمن، حسن کے کچھ پھول ادھر
 تو گل افشاں ہے تو گل ریز ہے ھیا اللہ
 راستے فکر کے کیا تیرہ و تاریک ہوئے
 تیرا کردار ، ضیا بیز ہے ھیا اللہ
 سکتني مدت سے ترسی ہے اجالوں کو نظر
 میرا ہر لمحہ شب انگیز ہے ھیا اللہ
 ر غلام اپنا شہا ، در پہ اسے باندھ کے رکھ
 زور میں نفس کا شب دیز ہے ھیا اللہ

﴿ غلام مصطفیٰ مجددی ﴾

شہر ربانی فری د پسندسری

اس میں مستحق مریضوں کو ایکسرے مشین، ای ای جی، سفری شفاخانہ، الٹر اساؤنڈ
اور فری ادویات کی سہولت فراہم کی جاتی ہے



فخر المشائخ حضرت میاں جلیل احمد شریف سندھی مجددی

اہل ثروت حضرات و خواتین

سے التماس ہے کہ وہ ان اداروں کی سرپرستی فرما کر ان کو مضبوط کریں
خصوصاً عید الحجہ کے موقع پر قربانی کی کھالیں (یا ان کی فروخت سے
حاصل شدہ رقم) ادارہ دارا مبلغین حضرت میاں صاحب شریف
میں ارسال کر کے ثواب دار ہیں حاصل کریں

الداعیان!

صاحبزادہ میاں خلیل احمد شریف سندھی صاحبزادہ میاں سعید احمد شریف

صاحبزادہ میاں جلیل احمد شریف

آستانہ عالیہ شریف ضلع شیخوپورہ (پاکستان)

امکربانی
حضرت مجدد الف ثانی شیخ احمد رہندي
رحمۃ اللہ علیہ

28,27 ہر سال مبارک مورخہ کا سالانہ
صفر المظفر

شرپور شریف میں منعقد ہو گا

الل اسلام سے اپل ہے صفر المظفر کا پورا مہینہ ملک کے گوشے گوشے میں یوم حضرت مجدد الف ثانی "منایا جائے

حضرت میاں عبداللہ شرپور پونی نشاندہ مجددی رحمۃ اللہ علیہ
المعروف ثانی لاٹانی کا سالانہ حتم مبارک

18,17 ہر سال اکتوبر
مورخہ شرپور شریف میں منعقد ہو گا

دریافت
حضرت صاحبزادہ
جمیل حمد
میاں میل
شرپوری

سلک اہلنت والجماعت کا نقیب
سلسلہ عالیہ نقشبندیہ مجددیہ کا ترجمان
روحانی و اخلاقی اقدار کا حامل

نورِ اسلام

سالانہ خریدار بنتے کے لیے دفتر سے رابطہ کریں

ماہنامہ شرپور شریف فی شمارہ ۰۰ روپے
زرسالانہ ۲۰ روپے

خود پڑھیے اپنے بچوں کو پڑھائیے اور دوستوں کو پڑھنے کی ترغیب دیں
تبیغی مشن کو آگے بڑھانے کے لیے ادارے کے ساتھ اپنا اخلاقی اور مالی
تعاون کیجئے

اپنے کاروبار کے فروغ کے لیے اپنے ادارے کے اشتہارات ارسال
کریں اس طرح آپ کے کاروبار کا تعاف بھی بڑھے گا اور دینی تبلیغ میں
آپ کی معاونت بھی ہوگی

کاشانہ شیر ربانی مکان نمبر ۵ ا جمیری سڑیت ہجری محلہ داتا گنج بخش لاہور


حضرت امام حسین رضی کا سالانہ ختم مبارک ہر سال

10 محرم الحرام کو جیانہ روڈی ملکان روڈ لاہور میں منعقد ہوتا ہے

زیر پرستی

فخر الشانح حضرت میاں جمیل احمد شرپوری نقشبندی مجددی

من جانب حاجی ملک محمد حیات نقشبندی مجددی



Marfat.com